



सरकार कर रही  
पेट्रोल पंप के  
लाइसेंस मानकों  
को संशोधित करने  
पर विचार - 0012



आमजन को  
सहज, सुलभ,  
सस्ती और सहृदय  
सुविधाएं दी  
जाएं : भागवत- 12



ट्रंप-पुतिन  
की मुलाकात से  
पहले रूस मांगों  
पर अड़ा, यूक्रेन पर  
बढ़ा दबाव- 13



रोहित और कोहली  
वनडे में असाधारण  
खिलाड़ी : सोरव  
गांगुली- 14

आज का मौसम

अधिकतम तापमान

32.0°

व्यूनतम तापमान

27.0°

सूर्योदय

05.39

सूर्यास्त

06.49

भाद्रपद कृष्ण पक्ष द्वितीया 10:34 उपरांत तृतीया विक्रम संवत 2082

कानपुर

एक सम्पूर्ण दैनिक अखबार

www.amritvichar.com

2 राज्य | 6 संस्करण

लखनऊ

बरेली

मुगदाबाद

कानपुर

अयोध्या

हल्द्वानी

# अमृत विचार

सोमवार, 11 अगस्त 2025, वर्ष 3, अंक 352, पृष्ठ 14

मूल्य 5 रुपये

## जल्द हो सकता अगला युद्ध, उसी के मुताबिक करनी होगी तैयारी : आर्मी चीफ

नई दिल्ली, एजेंसी

सेना प्रमुख जनरल उपेंद्र द्विवेदी ने कहा कि ऑपरेशन सिंदूर किसी भी पारंपरिक मिशन से अलग था और यह शतरंज की बाजी जैसा था क्योंकि हमें नहीं पता थाकि दुश्मन की अगली चाल क्या होगी। कहा कि टेस्ट मैच चौथे दिन ही रुक गया लेकिन देखा जाए तो यह लंबा संघर्ष हो सकता था। उन्होंने कहा कि अगला युद्ध जिसकी हम कल्पना कर रहे हैं, वह जल्द हो सकता है। हमें उसके अनुसार तैयारी करनी होगी, इसमें हमें यह लड़ाई मिलकर लड़नी होगी।

उन्होंने नैरेटिव मैनेजमेंट (विमर्श गढ़ने, किसी विषय पर लोगों की धारणा



बनाने) के महत्व पर भी जोर दिया और कहा कि असली जीत दिमाग में होती है। कहा, अगर आप किसी पाकिस्तानी से पूछें कि आप हारे या जीते, तो वह कहेगा कि हमारे (सेना प्रमुख) फील्ड मार्शल बन

### जनरल उपेंद्र द्विवेदी ने कहा- किसी भी पारंपरिक मिशन से अलग था ऑपरेशन सिंदूर

#### भारत ढाई मोर्चों का सामना कर रहा

जनरल द्विवेदी ने जोर देकर कहा कि जहां तक ‘ग्रे जेन’ का सवाल है, यह हमेशा मौजूद है और रहेगा। हमें अगली लड़ाई मिलकर लड़नी होगी, अकेले सेना इसे नहीं लड़ेगी। कहा, अगर मैं अपने नजरिए से इसे देखू, तो भारत ढाई मोर्चों का सामना कर रहा है। अगर देश की जमीनी सीमाओं की बात करें तो आज के भारत के लोगों की मानसिकता के मद्देनजर विजय की मुद्रा जमीन के रूप में बनी रहेगी। जहां तक ऑपरेशन सिंदूर का सवाल है यह 14 दिन, 140 दिन, 1400 दिन भी जारी रह सकता था। अब हमें इन सब के लिए तैयार रहना होगा।

गए हैं, तो हम जरूर जीते होंगे, इसीलिए वह फील्ड मार्शल बने हैं। सेना प्रमुख ने कुछ दिन पूर्व मद्रास स्थित आईआईटी में आयोजित एक समारोह को संबोधित करने के दौरान यह टिप्पणी की थी। उनके

संबोधन का वीडियो सेना ने रविवार को साझा किया। सेना प्रमुख ने किसी देश का नाम लिए बिना खतरों की आशंका को भी रेखांकित किया और कहा, अगली बार खतरा कहीं ज्यादा हो सकता है और वह

#### सेना को खुली छूट में थी राजनीतिक स्पष्टता

जनरल ने कहा कि ऑपरेशन सिंदूर एक संपूर्ण राइट का दृष्टिकोण था और सेना को यह तय करने की खुली छूट दी गई थी कि क्या करना है। इस तरह का आत्मविश्वास, राजनीतिक स्पष्टता, राजनीतिक दिशा, हमने पहली बार देखी। प्रतिबंधों की कोई शर्त न होने से सेना का मनोबल बढ़ता है। पहली बार हमने आतंकवादियों के वास्तविक टिकानों पर हमला किया, तो निश्चित रूप से हमारे निशाने पर नर्सरी और उसके मालिक थे। ऐसा पहले कभी नहीं हुआ था और पाकिस्तान को भी उम्मीद नहीं थी कि हमला होगा।

देश इसे अकेले करेगा या किसी देश के समर्थन से करेगा, हमें नहीं पता। लेकिन, मुझे पूरा यकीन है, मुझे लगता है कि वह देश अकेला नहीं होगा। यहीं हमें सावधान रहना होगा। जनरल ने ऑपरेशन की

जटिलताओं पर जोर देने के लिए शतरंज व क्रिकेट की उपमाओं का इस्तेमाल किया। द्विवेदी ने ऑपरेशन की तुलना शतरंज की बाजी से करते हुए कहा, ऑपरेशन सिंदूर में हमने शतरंज की बाजी खेली।

### ऑपरेशन तीनों सेनाओं के तालमेल का प्रमाण : सीडीएस

नई दिल्ली। सीडीएस जनरल अनिल चौहान ने कहा है कि ऑपरेशन सिंदूर तीनों सेनाओं के बीच शानदार तालमेल का प्रमाण है और उभरती सुरक्षा चुनौतियों से निपटने के लिए

लगतार सुधार, समन्वय एवं अनुकूलनशीलता जारी रखने की जरूरत है। सिंकड़ाबाद में रक्षाप्रबंधन महाविद्यालय में चौहान ने बिना विस्तार से बताए संयुक्त क्षमता बढ़ाने के लिए थिएटर कमान के वास्ते एक रोडमैप के बारे में भी बात की। रक्षा मंत्रालय ने कहा कि सीडीएस ने एकीकृत आपूर्ति श्रृंखला के लिए संयुक्त पुस्तिका जारी की।



### ब्रीफ न्यूज

#### एयर इंडिया ने शुरू की बोइंग 787 की रेट्रोफिटिंग

नई दिल्ली। टाटा समूह की विमान सेवा कंपनी एयर इंडिया के बोइंग 787-8 विमानों की रेट्रोफिटिंग शुरू हो गयी है। कंपनी ने रविवार को बताया कि 26 वी 787-8 विमानों की रेट्रोफिटिंग (विमान में नये उपकरण या कलपुर्जे आदि जोड़ने का काम) की उसकी योजना है। इसके लिए पहला विमान जुलाई में अमेरिका के कैलिफोर्निया स्थित बोइंग के केंद्र में गया था और अब उसकी रेट्रोफिटिंग शुरू हो गयी है। अक्बटूर में एक और विमान कैलिफोर्निया जागागा और दोनों के दिसंबर तक वापस परिचालन के लिए आने की उम्मीद है। एयर इंडिया ने अहमदाबाद विमान हादसे के बाद 40 करोड़ डॉलर के निवेश से अपने बेड़े के लिए रेट्रोफिट कार्यक्रम की घोषणा की थी।

#### अंदर देखें ... व्हील्स




## लैंड डील में रॉबर्ट वाड्रा को 58 करोड़ की अवैध कमाई, चार्जशीट दाखिल

नई दिल्ली, एजेंसी

हरियाणा के गुरुग्राम में लैंड डील घोटाले में ईडी ने कोर्ट में दाखिल की गई अपनी चार्जशीट में दावा किया है कि कांग्रेस सांसद प्रियंका वाड्रा के पति रॉबर्ट वाड्रा ने 58 करोड़ रुपये अवैध रूप से कमाए हैं। उन्होंने इस रकम का इस्तेमाल प्रॉपर्टी खरीदने और इन्वेस्टमेंट में किया। साथ ही अपने ग्रुप की कंपनियों को लोन दिया और उनके कर्ज चुकाने में भी किया। ईडी ने 17 जुलाई को रॉबर्ट वाड्रा के खिलाफ चार्जशीट पेश की थी।

समाचार एजेंसी के मुताबिक ईडी ने जांच में कहा है कि वाड्रा को करीब पांच करोड़ रुपए ब्लू ग्रीन ट्रेडिंग प्राइवेट लिमिटेड (बीबीटीपीएल) के जरिए मिले। बाकी 53 करोड़ स्काई लाइट हॉस्पिटैलिटी प्राइवेट लिमिटेड (एसएलएचपीएल) के जरिए आए। यह सारा पैसा अपराध से जुड़ी गतिविधियों से कमाया गया था और इसे बाद में अलग-अलग इन्वेस्टमेंट और प्रॉपर्टी खरीदने में लगाया गया। ईडी अधिकारियों के अनुसार, जांच के दौरान बैंक लेन-देन, कंपनी रिकॉर्ड और गवाहों के बयान के आधार पर यह ट्रैजिक्शन ट्रैक किया गया। जिन कंपनियों के जरिए धन आया, उनका

#### जमीन घोटाले की जांच कर रही ईडी का बड़ा खुलासा



#### यह था पूरा मामला

सितंबर 2008 में गुरुग्राम के शिकोहपुर (अब सेंक्टर 83) लैंड डील हुई थी। इस मामले में रॉबर्ट वाड्रा के साथ हरियाणा के तत्कालीन मुख्यमंत्री भूपेंद्र सिंह हुड्डा, रियल एस्टेट कंपनी डीएलएफ और एक प्रॉपर्टी डीलर के खिलाफ साल 2018 में एफआईआर दर्ज की गई थी, जिसमें भ्रष्टाचार, जालसाजी और धोखाधड़ी सहित अन्य आरोप लगाए गए हैं।

संचालन वाड्रा के नजदीकी सहयोगियों के हाथों में था। इन चैनलों का उपयोग रकम को कानूनी स्वरूप देने के लिए किया गया। कोर्ट अब ईडी द्वारा दाखिल की गई चार्जशीट पर सुनवाई करेगी।

## डिप्टी सीएम बिहार के भी दो वोटर कार्ड, ईसी से तेजस्वी ने पूछा- क्या कार्रवाई की गई

पटना। राजद के नेता तेजस्वी यादव ने रविवार को आरोप लगाया कि बिहार के उपमुख्यमंत्री विजय कुमार सिन्हा के पास दो मतदाता पहचान पत्र हैं और उन्होंने पूछा कि सिन्हा के खिलाफ क्या कार्रवाई की गई। यादव ने पत्रकारों से कहा, विजय कुमार सिन्हा दो अलग-अलग जिलों के दो अलग-अलग विधानसभा क्षेत्रों से मतदाता हैं। उनका नाम उसी जिले के लखीसराय विधानसभा क्षेत्र व पटना जिले के बांकीपुर विधानसभा क्षेत्र की मतदाता सूची में भी दर्ज है। यह बिहार निर्वाचन आयोग द्वारा विशेष गहन पुनरीक्षण के



लखीसराय विस क्षेत्र व पटना के बांकीपुर विस क्षेत्र की मतदाता सूची में नाम है दर्ज

बाद हुआ है। यादव के आरोपों पर सिन्हा ने कहा, अप्रैल 2024 में मैंने लखीसराय से अपना नाम जोड़ने के लिए आवेदन किया था। मैंने बांकीपुर से अपना और परिवार के सदस्यों का नाम हटाने के लिए एक फॉर्म भी भरा था। मेरे पास सबूत हैं।


#### कवायद

टैपल प्लाजा में पंचवटी वाटिका से लेकर मेडिटेशन सेंटर तक की दिखेगी झलक, प्रोजेक्ट तैयार कर जल शक्ति मंत्रालय को सौंपा

## राम मंदिर जैसा भव्य दिखेगा गोमती उद्गम स्थल, एक ही संस्था को जिम्मेदारी

सुनील यादव, पीलीभीत

अमृत विचार: भविष्य में माधोटांडा के कलानगर तहसील स्थित गोमती का उद्गम स्थल अयोध्या के राम मंदिर की तरह ही भव्य दिखेगा। राम मंदिर का सौंदर्यीकरण करने वाली संस्था ने इसकी जिम्मेदारी संभाली है। उद्गम स्थल के टैपल प्लाजा में आकर्षक पेंटिंग्स के साथ पंचवटी वाटिका से लेकर मेडिटेशन सेंटर आदि सब कुछ देखने को मिलेगा। संस्था के डायरेक्टर ने गोमती उद्गम स्थल का प्रोजेक्ट तैयार कर जल शक्ति मंत्रालय को सौंपा है। उम्मीद है आने वाले दिनों में गोमती उद्गम स्थल भी प्रदेश के अन्य धार्मिक स्थलों



माधोटांडा स्थित मां गोमती उद्गम स्थल।

की तरह जगमग दिखेगा। अतीत पर नजर डालें तो पांच दशक पूर्व तक गोमती नदी अपने पूरे वेग से बहती थी। उद्गम स्थल से 960 किमी का लंबा सफर तय कर नदी गाजीपुर

के पास गंगा नदी में मिल जाती है। उद्गम स्थल से शाहजहांपुर तक गोमती नदी का प्रवाह धीमा रहता था। मगर, इससे आगे बढ़ने पर तमाम सहायक नदियों के मिल जाने से यह

नदी पूरे वेग से बहती थी। वर्तमान में यह जीवनदायिनी नदी अस्तित्व खोती जा रही है। उद्गम स्थल से लेकर जिले की सीमा तक 47 किमी लंबे क्षेत्र में यह पौराणिक नदी कहीं झील

तो कहीं लकीर बनकर रह गई है। नदी के हिस्से वाली जमीन पर कब्जे भी होने लगे। वहीं उद्गम स्थल की तीन झीलों में 15 से ज्यादा प्राकृतिक स्रोतों में से मात्र दो-तीन ही स्रोत

## शीर्ष कोर्ट में ईसी बोला- बिना सूचना नहीं हटाएंगे नाम

नई दिल्ली, एजेंसी

निर्वाचन आयोग ने सुप्रीम कोर्ट से कहा है कि बिहार में मसौदा मतदाता सूची से किसी भी मतदाता का नाम किसी पूर्व सूचना के बिना, उसे अपनी बात रखने का अवसर प्रदान किए बगैर और तत्कसंगत आदेश जारी किए बिना नहीं हटाया जाएगा।

उसने यह भी कहा कि वैधानिक व्यवस्था के अनुसार, मसौदा मतदाता सूची में शामिल नहीं किए गए लोगों के नामों को कोई अलग सूची तैयार करना या उनके साथ ऐसी

### बिहार में मसौदा मतदाता सूची का मामला

कोई सूची साझा करना या किसी कारण से किसी व्यक्ति को भी मसौदा सूची में शामिल नहीं करने के कारणों को प्रकाशित करना आवश्यक नहीं है। आयोग ने बिहार में बहुप्रतीक्षित मसौदा मतदाता सूची जारी करने के कुछ दिन बाद उच्चतम न्यायालय में एक अतिरिक्त हलफनामा दायर किया। संबंधित सूची में 7.24 करोड़ मतदाताओं के नाम शामिल हैं लेकिन 65 लाख से अधिक

नामों को हटा दिया गया है। सूची से हटाया गए व्यक्तियों के बारे में आयोग ने दावा किया था कि संबंधित व्यक्तियों में से अधिकतर या तो मर चुके हैं या पलायन कर चुके हैं। इसके अलावा, निर्वाचन आयोग ने याचिकाकर्ता के एक आवेदन पर भी अपना जवाब दाखिल किया। इस आवेदन में उसे लगभग 65 लाख उन मतदाताओं के नामों और विवरण को एक पूर्ण एवं अंतिम विधानसभा क्षेत्र और भाग/बूथवार सूची प्रकाशित करने का निर्देश दिए जाने का अनुरोध किया गया था, जिनके गणना फॉर्म जमा नहीं किए गए।

नामों को हटा दिया गया है। सूची से हटाया गए व्यक्तियों के बारे में आयोग ने दावा किया था कि संबंधित व्यक्तियों में से अधिकतर या तो मर चुके हैं या पलायन कर चुके हैं। इसके अलावा, निर्वाचन आयोग ने याचिकाकर्ता के एक आवेदन पर भी अपना जवाब दाखिल किया। इस आवेदन में उसे लगभग 65 लाख उन मतदाताओं के नामों और विवरण को एक पूर्ण एवं अंतिम विधानसभा क्षेत्र और भाग/बूथवार सूची प्रकाशित करने का निर्देश दिए जाने का अनुरोध किया गया था, जिनके गणना फॉर्म जमा नहीं किए गए।

## राम मंदिर जैसा भव्य दिखेगा गोमती उद्गम स्थल, एक ही संस्था को जिम्मेदारी

#### लक्ष्मण झूला की तरह संस्पर्शन पुल की भी तैयारी

राम मंदिर के सौंदर्यीकरण में योगदान देने वाली संस्था डिजाइन एबुलेशन प्राइवेट लिमिटेड को ही गोमती उद्गम स्थल के सौंदर्यीकरण की जिम्मेदारी दी गई है। कंस्ट्रक्शन एंड डिजाइन सर्विसेज देहरादून के बुलावे पर पिछले दिनों डिजाइन एबुलेशन के डायरेक्टर हिमांशु शर्मा टीम के साथ गोमती उद्गम स्थल पर पहुंचे थे। उन्होंने उद्गम स्थल के ट्रस्टी निर्भय सिंह एवं योगेश्वर सिंह से जानकारी भी ली। प्रोजेक्ट के मुताबिक मंदिर परिसर को भव्य टैपल प्लाजा का रूप दिया जाएगा। खूबसूरत पंचवटी वाटिका, मेडिटेशन सेंटर, सॉर्नियर शॉप आदि की झलक देखने को मिलेगी। ऋषिकेश में बने लक्ष्मण झूला की तर्ज पर झील के ऊपर संस्पर्शन पुल बनाने की भी तैयारी है। फिलहाल संस्था के डायरेक्टर हिमांशु शर्मा ने उद्गम स्थल से संबंधित ब्यूटीफिकेशन प्रोजेक्ट तैयार कर जलशक्ति मंत्रालय को सौंप दिया है।

नदी पूरे वेग से बहती थी। वर्तमान में यह जीवनदायिनी नदी अस्तित्व खोती जा रही है। उद्गम स्थल से लेकर जिले की सीमा तक 47 किमी लंबे क्षेत्र में यह पौराणिक नदी कहीं झील

तो कहीं लकीर बनकर रह गई है। नदी के हिस्से वाली जमीन पर कब्जे भी होने लगे। वहीं उद्गम स्थल की तीन झीलों में 15 से ज्यादा प्राकृतिक स्रोतों में से मात्र दो-तीन ही स्रोत

चालू हैं। कुछ माह पूर्व केंद्रीय मंत्री एवं स्थानीय सांसद जितिन प्रसाद ने केंद्रीय जलशक्ति मंत्री से मुलाकात कर गोमती उद्गम स्थल के पुनरुद्धार और इसे पर्यटन के रूप में विकसित करने का बीड़ा उठाया है। जलशक्ति मंत्रालय की टीम यहां तीन बार दौरा भी कर चुकी है।

जिला प्रशासन के सहयोग से उद्गम स्थल के पुनरुद्धार और इसे पर्यटन के रूप में विकसित किए जाने को लेकर मास्टर प्लान बनाया जा रहा है। इसको लेकर विभिन्न संस्थाओं को जिम्मेदारी दी गई है। इन संस्थाओं ने लगभग अपने सभी प्रोजेक्ट तैयार कर जलशक्ति मंत्रालय को सौंप दिए हैं।



न्यूज़ ब्रीफ

वसुंधरा राजे ने योगी से की मुलाकात



**अमृत विचार**, लखनऊ : भाजपा हाईकमान से केंद्र में कोई बड़ी जिम्मेदारी मिलने की चर्चाओं के बीच राजस्थान की पूर्व मुख्यमंत्री वसुंधरा राजे सिंधिया ने रविवार को यहां मुख्यमंत्री योगी आदित्यनाथ से मुलाकात की। यह मुलाकात योगी के सरकारी आवास पर हुई और इस दौरान वसुंधरा राजे ने उन्हें राम दरबार की एक प्रतिमा भेंट की। बहरहाल योगी और वसुंधरा की ताजा मुलाकात को राजनीतिक दृष्टि से महत्वपूर्ण माना जा रहा है। दरअसल, वसुंधरा राजे सिंधिया वर्तमान में भाजपा की राष्ट्रीय उपाध्यक्ष भी हैं। सिंध्यासी गलियारों में चर्चा कि उन्हें भाजपा में बड़ी जिम्मेदारी मिल सकती है। अटकलें हैं कि वसुंधरा राजे को पार्टी का राष्ट्रीय अध्यक्ष बनाया जा सकता है।

निदेशक संचारी समेत अस्पतालों में विशेषज्ञों की तैनाती

**अमृत विचार**, लखनऊ : स्वास्थ्य विभाग में नवगठित अपर निदेशक चित्रकूट धाम मंडल डॉ. रेखा रानी को निदेशक (संवारी) बना दिया गया है। इसके अलावा ग्रामीण क्षेत्रों में गुणवत्ता युक्त चिकित्सकीय सेवाएं मुहैया कराने के लिए रायधानी के मोहनलालगंज, मलिहाबाद और विनहट के नवनिर्मित अस्पतालों में विशेषज्ञ डॉक्टरों की तैनाती कर दी गयी है। विशेष सचिव आर्यका अखौरी ने आदेश जारी कर दिए हैं।

गंभीर बीमारियों के इलाज में मदद करेगी सरकार : योगी  
मुख्यमंत्री ने गोरखनाथ मंदिर में आयोजित जनता दर्शन में लोगों की समस्याएं सुनीं, अफसरों को दिए निर्देश

राज्य ब्यूरो, लखनऊ

**अमृत विचार** : मुख्यमंत्री योगी आदित्यनाथ ने जनता दर्शन में गंभीर बीमारियों के इलाज के लिए आर्थिक सहायता की मांग करने पहुंचे लोगों को आश्वासन दिया कि वह बिना चिंता किए अच्छे से अच्छे अस्पताल में इलाज कराएं, सरकार उनकी भरपूर आर्थिक मदद करेगी। उपचार में जो भी धनराशि खर्च होगी, उसकी व्यवस्था सरकार करेगी।

योगी ने इसे लेकर अफसरों को निर्देशित भी किया कि जिन लोगों को उपचार में आर्थिक सहायता की आवश्यकता है, उनके

विजन डॉक्यूमेंट पर चर्चा करने को सभी दल एकमत  
विधान सभा अध्यक्ष ने सर्वदलीय बैठक में मानसून सत्र को सुचारु रूप से संचालित करने के लिए नेताओं से मांगा सहयोग

राज्य ब्यूरो, लखनऊ

**अमृत विचार** : उत्तर प्रदेश विधान सभा के अध्यक्ष सतीश महाना ने रविवार को विधान भवन में आयोजित सर्वदलीय बैठक में 18वीं विधान सभा (2025) के द्वितीय सत्र को सुचारु, मर्यादित और रचनात्मक ढंग से संचालित करने के लिए सभी दलीय नेताओं से सहयोग का अनुरोध किया। इस दौरान विधानसभा अध्यक्ष ने सभी नेताओं से अपील की कि वे अपने विचार शालीनता और संसदीय मर्यादा के दायरे में रखें तथा आपसी सम्मान और सौहार्दपूर्ण वातावरण में बहस करें। उन्होंने विश्वास व्यक्त किया कि पूर्व की भांति इस सत्र में भी सभी का सहयोग मिलेगा।

विधानसभा अध्यक्ष ने यह भी कहा कि मुख्यमंत्री के सहयोग से विधानसभा के नये स्वरूप, तकनीकी नवाचार और विजन डॉक्यूमेंट जैसी पहलें सदन के लिए मील का पत्थर सिद्ध होंगी।

बैठक में मुख्यमंत्री एवं नेता सदन योगी आदित्यनाथ ने उम्मीद जतायी कि 2047 के विकसित भारत के लक्ष्य में उत्तर प्रदेश की मुख्य भागीदारी होगी। मुख्यमंत्री ने बताया कि यह पहली विधानसभा होगी जो विजन डॉक्यूमेंट पर विस्तृत चर्चा करेगी, जिसमें प्रदेश के समग्र विकास के लिए सभी दलों के सुझाव शामिल होंगे। उन्होंने कहा कि यह किसी राजनीतिक दल का एजेंडा नहीं, बल्कि प्रदेश के भविष्य का साझा खाका होगा।

संसदीय कार्य मंत्री सुरेश कुमार



विधानभवन में आयोजित सर्वदलीय बैठक के दौरान उपस्थित विधानसभा अध्यक्ष सतीश महाना, मुख्यमंत्री योगी व अन्य दलों के नेता।



विधान भवन के प्रवेश द्वार के नवीनीकृत गुंबद का लोकार्पण करते मुख्यमंत्री योगी।

विधायकों और जनता दोनों के लिए हांगी सूचनाएं

सत्र में तकनीकी विशेषज्ञों ने बताया कि कैसे एआई का उपयोग वॉइस-टू-टेक्स्ट, भावना विश्लेषण, अनुवाद और दस्तावेज तैयार करने में किया जा सकता है। प्रस्तावित एआई समाधानों में एकीकृत डेशबोर्ड और चैटबॉट शामिल हैं, जो विधायकों और जनता दोनों के लिए सूचनाओं को तुरंत उपलब्ध कराएंगे।

खन्ना ने कहा कि अब तक सदस्य अपने-अपने क्षेत्र की बात करते थे, लेकिन यह चर्चा पूरे प्रदेश के भविष्य को दिशा देगी। नेता प्रतिपक्ष माता प्रसाद पांडे ने कहा कि प्रदेश

के विकास के लिए वे हर संभव सत्ता पक्ष का सहयोग करने को तैयार हैं। कांग्रेस विधायक दल की नेता आराधना मिश्रा मोना ने कहा कि विजन डॉक्यूमेंट पर लंबी और गंभीर

लगी एआई पाठशाला, स्मार्ट बने विधायक

**अमृत विचार** : उप्र. विधानमंडप में रविवार को विधायकों की एआई पाठशाला (ट्रेनिंग प्रोग्राम) का आयोजन किया गया। विशेष सत्र में रविवार को विधायक आर्टिफिशियल इंटेलिजेंस के प्रशिक्षण को लेकर स्मार्ट नजर आए और अपनी-अपनी जिज्ञासाओं को लेकर विशेषज्ञों से तमाम सवाल किए। विशेष सत्र में नेता प्रतिपक्ष माता प्रसाद पांडे, संसदीय कार्य मंत्री सुरेश कुमार खन्ना, एवं विभिन्न दलों के कई सदस्यों ने भाग लिया। कार्यक्रम का संचालन आई टी विशेषज्ञ डा. हर्षित और आशुतोष तिवारी ने किया और विषय की रूपरेखा प्रस्तुत की। इस दौरान विभिन्न सदस्यों ने अपने विचार और प्रश्न रखे –जिनमें सचिन यादव ( सपा), डॉ. सुरभि, शशांक त्रिवेदी, डा. वर्मा, डॉ. रागिनी, डॉ. पल्लवी और डॉ. अभय शामिल रहे। इस अवसर पर “एआई –ड्रिवेन गवर्नेंस फॉर लेजिसेलेटर्स” शीपक हैडबुक का विमोचन भी किया गया।

कार्यमंत्रणा में तय हुई भावी कार्यक्रमों की रूपरेखा

इसके पूर्व कार्यमंत्रणा समिति की बैठक में जयवीर सिंह, योगेंद्र उपाध्याय, सुशील कुमार शाक्य, जय प्रताप सिंह, सिद्धार्थ नाथ सिंह, रविदास मेहरोत्रा, डॉ. संग्राम यादव, आराधना मिश्रा मोना, कुंवर रघुराज प्रताप सिंह राजा भइया, ओम प्रकाश राजभर जयवीर सिंह और रमेश सिंह उपस्थित थे। बैठक में भावी कार्यक्रमों की रूपरेखा तय की गई।

चर्चा होनी चाहिए, ताकि अधिक से अधिक सुझाव एकत्र किए जा सकें।

सर्वदलीय बैठक में जनसत्ता दल (लोकतांत्रिक) के नेता कुंवर रघुराज प्रताप सिंह राजा भइया

और बसपा विधायक दल के नेता उमाशंकर सिंह ने भी विजन डॉक्यूमेंट पर चर्चा शुरू करने का समर्थन किया। अपना दल (सोनेलाल) के रामनियास वर्मा,

एआई से न केवल कार्यकुशलता बढ़ाई जा सकती है, बल्कि जनता के साथ संवाद को और अधिक पारदर्शी व त्वरित बनाया जा सकता है। तकनीक केवल सुविधा का माध्यम नहीं है, यह हमारे काम करने के तरीके को पूरी तरह बदलने की क्षमता रखती है।

– सतीश महाना, विधानसभा अध्यक्ष

खुशी है कि विधान सभा में नई तकनीक को बढ़ावा मिल रहा है। उन्होंने स्मरण किया कि एक समय मोबाइल फोन भी दुर्लभ थे और आज एआई जैसी उन्नत तकनीकें विधायी कार्य को और सफल बना रही हैं।

– माता प्रसाद पांडे, नेता प्रतिपक्ष

विधान सभा का इतिहास अब तकनीकी माध्यम से संरक्षित हो रहा है और यह अध्यक्ष महाना की दूरदर्शी सोच का परिणाम है। एआई को ज्ञान का स्रोत है, तकनीक का सही उपयोग विधायकों को अधिक प्रभावी बना सकता है।

– सुरेश कुमार खन्ना संसदीय कार्य मंत्री

सुहेलदेव भारतीय समाज पार्टी के ओम प्रकाश राजभर तथा संजय निषाद समेत सभी दलों के नेताओं ने भी विजन डॉक्यूमेंट की पहल का स्वागत किया।

राहुल गांधी के आरोपों पर जवाब दे  
निर्वाचन आयोग : प्रमोद तिवारी

राज्य ब्यूरो, लखनऊ

**अमृत विचार** : राज्यसभा में कांग्रेस के उपनेता प्रमोद तिवारी ने भारत निर्वाचन आयोग की निष्पक्षता पर सवाल उठाते हुए कहा कि आयोग पार्टी नेता राहुल गांधी के आरोपों पर शीघ्र जवाब दे, ताकि मतदाता सूची में गड़बड़ी पर सच्चाई लोगों के सामने आ सके। उन्होंने कहा कि विपक्षी दल के नेता 11 अगस्त को संसद भवन से आयोग तक मार्च निकालेंगे। उपनेता रविवार को प्रयागराज में आयोजित प्रेस कॉन्फ्रेंस को संबोधित कर रहे थे।

उन्होंने डेटा व स्पष्टीकरण देने की मांग करते हुए कहा कि मार्च में सभी विपक्षी दल के नेता शामिल होंगे। उन्होंने कहा कि विपक्षी आयोग से सभी तथ्य व डेटा

वाराणसी से जीते नहीं, जिताए गए हैं मोदी : अजय



वाराणसी में प्रेस कॉन्फ्रेंस करते कांग्रेस प्रदेश अध्यक्ष अजय राय।

**अमृत विचार** : कांग्रेस के प्रदेश अध्यक्ष अजय राय ने आरोप लगाते हुए कहा कि पिछले लोकसभा चुनाव में प्रधानमंत्री नरेंद्र मोदी जीते नहीं, बल्कि जिताए गए हैं। वाराणसी में आयोजित प्रेस कॉन्फ्रेंस में प्रदेश अध्यक्ष ने निर्वाचन आयोग से आठ सवाल पूछे। उन्होंने कहा कि 2024 के लोकसभा चुनाव में वाराणसी में लोकतांत्रिक प्रक्रिया का मजाक बनाकर फर्जी मतदान व मतदाता सूची में हेरफेर व सरकारी मशीनरी का दुरुपयोग किया गया। उन्होंने उदाहरण देते हुए कहा कि ‘विशाल सिंह’ नामक व्यक्ति का नाम एक साथ कर्नाटक व वाराणसी दोनों जगह मतदाता सूची में दर्ज है। इस व्यक्ति की ओर से वाराणसी के फैंट विधानसभा क्षेत्र में आरएसएस संचालित ‘निवेदिता शिक्षा सदन बालिका इंटर कॉलेज तुलसीपुर’ स्कूल में वोट डाला गया।

सार्वजनिक करने की मांग करेंगे, क्योंकि सभी डेटा आयोग के पास मौजूद हैं, जिनके आधार पर ‘चोरी’ पकड़ी गई है।

भाजपा भ्रष्टाचार का विश्वविद्यालय : अखिलेश

राज्य ब्यूरो, लखनऊ

**अमृत विचार** : सपा प्रमुख अखिलेश यादव ने कहा है कि चुनाव आयोग न्याय करेगा या नहीं, इस पर बहस होनी चाहिए। अभी उस पर वोट चोरी के जो आरोप लगे हैं, उसकी सफाई देना स्वयं चुनाव आयोग की विश्वसनीयता एवं चुनावी पारदर्शिता के लिए बहुत जरूरी है। ऐसा लगता है कि भाजपा भ्रष्टाचार का विश्वविद्यालय है और चुनावी भ्रष्टाचार का ब्रह्माण्ड

● चुनाव आयोग न्याय करेगा या नहीं, इस पर बहस होनी चाहिए

विश्वविद्यालय।

सपा प्रमुख ने रविवार को जारी बयान में कहा कि सबसे ज्यादा फर्जी वोट भाजपा ने बनवाए हैं। भाजपा कुछ लोगों की मिलीभगत से कभी अपने समर्थक फर्जी मतदाताओं का नाम बढ़ा देती है और चुनावी अधिकारियों से साठगांठ कर कभी

115 राजनीतिक दलों का रद्द किया पंजीकरण

राज्य ब्यूरो, लखनऊ

**अमृत विचार** : भारत निर्वाचन आयोग ने पिछले छह वर्षों में चुनाव प्रक्रिया में शामिल न होने वाले प्रदेश के 115 राजनीतिक दलों का पंजीकरण रद्द कर दिया है। पिछले दिनों मुख्य निर्वाचन अधिकारी के स्तर पर सुनवाई के बाद आयोग ने आदेश जारी किया। मुख्य निर्वाचन अधिकारी कार्यालय ने सोशल मीडिया ‘एक्स’ के जरिये आयोग की कार्रवाई की जानकारी दी।

बताया गया है कि वर्षों तक लोकसभा व विधानसभा का कोई भी चुनाव न लड़ने वाले व प्रदेश में स्थित अपने पंजीकृत पते पर वजूद न रखने वाले इन सभी राजनीतिक दलों को आयोग की पंजीकृत राजनीतिक दलों की सूची से बाहर किया गया है। सूची से बाहर निकाल गए 115 राजनीतिक दल लोक प्रतिनिधित्व अधिनियम 1951 की धारा 29 बी व धारा 29 सी के साथ प्राचक्र अधिनियम 1961 के प्रावधानों व चुनाव चिन्ह (आरक्षण एवं आवंटन) आदेश 1968 के अंतर्गत राजनीतिक दलों को मिलने वाले किसी भी लाभ को प्राप्त करने के हकदार नहीं रहेंगे। राजनीतिक दलों को सूची से बाहर करने के निर्वाचन आयोग के आदेश से क्षुब्ध कोई भी पक्ष आदेश की तिथि से 30 दिनों के भीतर आयोग को अपील कर सकता है।

राज्य ब्यूरो, लखनऊ

**अमृत विचार**: योगी सरकार की ओर से वर्ष 2027 तक प्रदेश को फाइलेरिया मुक्त बनाने के लिए 27 जिलों के 195 ब्लॉक में रविवार से व्यापक सर्वजन दवा सेवन (एमडीए) अभियान शुरू हो गया है। अभियान की शुरुआत जनप्रतिनिधियों ने स्वयं दवा खाकर की। इतना ही नहीं, किसी भी गंभीर प्रतिकूल दवा प्रभाव से निपटने के लिए 390 त्वरित प्रतिक्रिया दल तैयार किये गये हैं। अभियान की सफलता के लिए योगी सरकार ने कई विभागों को शामिल किया है। राष्ट्रीय स्वास्थ्य मिशन की

● 27 जिलों में जनप्रतिनिधियों व सीएमओ ने किया अभियान का आगाज

मिशन निदेशक डॉ. पंकि जोवेल ने बताया कि जन सहभागिता अभियान की सफलता के लिए स्वयं सहायता समूहों की महिलाओं को शामिल करना रणनीति का हिस्सा है। विभिन्न स्कूलों में शिक्षक प्रार्थना सभाओं के दौरान फाइलेरिया की रोकथाम के महत्व को समझाएंगे। खाद्य एवं राशन की दुकानों पर रणनीतिक रूप से जानकारी साझा की जाएगी। एमडीए अभियान औरैया, बहराइच, बलरामपुर, बस्ती, चंदौली, देवरिया, इटावा, फर्रुखाबाद, फतेहपुर, गाजीपुर,

गोंडा, गोरखपुर, हरदोई, कन्नौज, कानपुर देहात, कानपुर नगर, कौशांबी, लखीमपुर खीरी, कुशीनगर, महाराजगंज, मिर्जापुर, संत कबीरनगर, सिद्धार्थनगर, सीतापुर, श्रावस्ती, रायबरेली और सुल्तानगंज में चलेगा।

15 साल बाद दिखाई देते हैं फाइलेरिया के लक्षण प्रमुख सचिव पार्थ सारथी सेन शर्मा ने बताया कि फाइलेरिया, संक्रमित क्यूलेक्स मच्छरों के काटने से फैलने वाला रोग है, जिसके लक्षण अक्सर सूजन और दूधिया पेशाब आने के काफी समय बाद, आमतौर पर 10-15 साल बाद दिखाई देते हैं।



प्रदेश की सीमा पर तैनात जवानों को बांधी बच्ची।

सीमा पर तैनात जवानों को बांधी राखी

**अमृत विचार**, लखनऊ : प्रदेश के सीमावर्ती इलाकों में तैनात जवानों को क्षेत्रों की महिलाओं ने हाथों से बनी राखियां बांधी और उनका आशीर्वाद लिया। परिवार जैसा स्नेह और सम्मान देते हुए मधुर लोकगीत गाए। यह कार्यक्रम उप्र. पर्यटन विभाग (ग्रामीण) ने रक्षाबंधन के अवसर पर आयोजित किए। यह जानकारी पर्यटन एवं संस्कृति मंत्री जयवीर सिंह ने रविवार को दी। उन्होंने बताया इस कार्यक्रम का उद्देश्य सुरक्षित प्रदेश-समृद्ध पर्यटन का संदेश जन-जन तक पहुंचाना था। सिद्धार्थनगर के खुनवा, लखीमपुर के ग्राम चंदन चौकी, महाराजगंज के ग्राम चंडीथान, पीलीभीत के ग्राम सेल्हा सहित कई सीमावर्ती जिलों में एसएसबी कैपों पर किए गए।

रक्षाबंधन पर 50 लाख लोगों ने बस यात्रा कर बनाया रिकॉर्ड

राज्य ब्यूरो, लखनऊ

**अमृत विचार**: रक्षाबंधन पर्व पर महिलाओं के लिए शुरू की गई निःशुल्क बस यात्रा योजना ने इस बार यात्री संख्या के नए कीर्तिमान बनाए हैं। तीन दिनों तक चलने वाली इस सुविधा को देखते हुए रात 12 बजे तक इसके 75 लाख यात्रियों का रिकॉर्ड बनाने की संभावना है। परिवहन निगम के अनुसार इसमें 70 प्रतिशत तक वह यात्री हो सकते हैं, जिन्हें सरकार की ओर से निःशुल्क यात्रा का लाभ दिया जा रहा है।

दरअसल, राज्य सरकार ने

● बहनों ने योगी सरकार की निःशुल्क यात्रा का उठाया लाभ

रक्षाबंधन के पर्व पर प्रदेश की माताओं और बहनों को बड़ी सौगात देते हुए 8 से 10 अगस्त तक परिवहन निगम की बसों में निःशुल्क यात्रा का तोहफा दिया है। इसमें महिलाओं के साथ एक सहयात्री को भी यह सुविधा दी जा रही है। केवल 8 अगस्त को ही 19.5 लाख, 9 अगस्त को 31.7 लाख यात्रियों ने सफर किया।

3 दिनों में 75 लाख यात्रियों के सफर का अनुमान : परिवहन निगम के प्रबंध निदेशक मासूम

अली सरवर के अनुसार सामान्य दिनों में निगम की बसों में प्रतिदिन 14-15 लाख यात्री सफर करते हैं, लेकिन इस बार रक्षाबंधन पर्व के शुरुआती दो दिनों में ही यह आंकड़ा 50 लाख से अधिक पहुंच गया। इनमें लगभग 70 प्रतिशत महिला यात्री थीं। सरकार की सुविधा का लाभ हिंदू समुदाय के साथ-साथ मुस्लिम समुदाय की बहनों ने भी उठाया। एमडी सरवर ने बताया कि मुख्यमंत्री के निर्देश पर इस बार जरूरत के अनुसार अतिरिक्त बसें चलाई गईं और सभी अनुबंधित बसों को भी संचालन में लगाया गया।

राज्य ब्यूरो, लखनऊ

**अमृत विचार**: केजीएमयू में सर्वशक्तिमान 22 सदस्यीय कार्य परिषद में दो सदस्य आरक्षित वर्ग यानी एससी, एसटी व पिछड़ा वर्ग का प्रतिनिधित्व करेंगे। जबकि 2014 तक पूर्व में चार सदस्य प्रतिनिधित्व करते रहे हैं। राज्य सरकार के इस फैसले से आरक्षित वर्ग के शिक्षक संतुष्ट नहीं हैं। शिक्षकों का कहना है कि अगर केजीएमयू में आरक्षित वर्ग के अधिकारों को सुरक्षित रखना है तो कार्यपरिषद में केजीएमयू के अधिनियम के अनुसार कम से कम



आठ सदस्य तो रखने ही चाहिए। वो शिक्षक भी कुलपति से नामित न हो, बल्कि शिक्षक वर्ग स्वयं चयनित करें और कार्य परिषद में प्रतिनिधित्व को भेजा जाए।

एससी-एसटी मेडिकल टीचर्स एसोसिएशन, उप्र. का कहना है कि केजीएमयू की प्रथम परिनिषदमालिक से अनुसार कार्य परिषद में सभी वर्ग को प्रतिनिधित्व देय आरक्षण के

10 वर्ष पूर्व तक कार्यपरिषद में थे चार शिक्षक

केजीएमयू अधिनियम में सन् 2003 में संसोधन अध्यादेश के माध्यम से मेडिकल संकाय तथा दंत संकाय से एक-एक एससी और ओबीसी कुल चार शिक्षकों को कार्य परिषद में आरक्षित वर्ग का प्रतिनिधित्व करने के लिए नामित किया गया था। उक्त क्रम में मेडिकल संकाय से डॉ. एसएन कुरील, डॉ. श्रद्धा सिंह, दंत संकाय से डॉ. हरिराम व डॉ. शादाब मोहम्मद 10-11 वर्षों तक कार्य परिषद में आरक्षित वर्ग का प्रतिनिधित्व करते थे। शिक्षकों का कहना है कि आरक्षित वर्ग का प्रतिनिधित्व होने से आरक्षित वर्ग के शिक्षकों के प्रमोशन व अन्य किसी कार्रवाई में सुनवाई का मौका मिलता है।

अनुसार किया जाएगा। केजीएमयू कार्य परिषद में अध्यक्ष समेत 22 सदस्य बनाए जाने की व्यवस्था है, जिसमें उपबंधित आरक्षण के अनुसार कम से कम अनुसूचित जाति के चार एवं अन्य पिछड़ा वर्ग के छह सदस्य

होने चाहिए, यानी कुल 10 सदस्य होने चाहिए, लेकिन कबिनेट से पारित संसोधन बिल में कुल दो शिक्षकों पर ही मुहर लगी है, जबकि केजीएमयू में अब मेडिकल, दंत, पैरामेडिकल व नर्सिंग कुल चार संकाय हैं। चारों

विभाग में प्रतिनिधित्व मिलना चाहिए। इसके लिए सत्ता पक्ष के अनुसूचित जाति व पिछड़े वर्ग के कई मंत्रियों, सांसद, विधायकों व उप मुख्यमंत्री की ओर से लिखित में अनुरोध भी किया गया, लेकिन राज्य सरकार द्वारा स्वीकार नहीं किया गया।

आरोपों के क्रम में एसोसिएशन के पदाधिकारियों ने कहा कि कार्य परिषद के लिए सदस्य कुलपति की ओर से नामित किए जाने हैं, अगर आरक्षित वर्ग के शिक्षकों के अधिकारों को सुरक्षित रखना है तो कार्य परिषद के सदस्य का चुनाव करने का अधिकार भी, अनुसूचित जाति व पिछड़ा वर्ग के शिक्षकों को होना चाहिए।



अनुराग

हेल्थ केयर प्रा.लि.

•ICU •NICU DIALYSIS

• MODULAR OT

दूरबीन विधि

से आपरेशन

अब कम खर्च में

सीजीएचएस, मेडिकलम व आधुनान कार्ड मॉन्

117/क्यू/702,

शारदा नगर, कानपुर

9889538233 , 7880306999

न्यूज ब्रीफ

निर्माणाधीन विद्यालय की छत गिरी

कन्नौज। इंदरगढ़ थाना क्षेत्र स्थित एक विद्यालय में लिंटर डालते समय छत ढह गई। हालांकि इस दौरान निर्माण कार्य में लगे किसी मजदूर को चोट नहीं आई जिससे बड़ा हादसा बच गया। घटना रविवार को कचाटीपुर स्थित सरदार पटेल इंटर कॉलेज में हुई, जहां निर्माण कार्य चल रहा था। लिंटर डाला जा रहा था कि तभी निर्माणाधीन छत ढह गई। अच्छी बात रही कि कोई हताहत नहीं हुआ। लोगों ने अंदेशा जताया कि निर्माण कार्य में गुणवत्ता न होने से हादसा होने की आशंका है। लोगों ने विद्यालय प्रशासन और जिम्मेदारों से मामले की जांच की मांग की है।

मारपीट में बच्ची व गर्भवती महिला घायल

कन्नौज। ठठिया थाना क्षेत्र के खानपुर गांव में पुरानी रंजिश को लेकर दो पक्षों के बीच हुई मारपीट में एक बच्ची व गर्भवती महिला घायल हो गईं। मामले को लेकर पुलिस से शिकायत की गई है। घटनाक्रम के अनुसार में सृष्टि पुत्री प्रभाकांत (7) और 5 माह की गर्भवती सुष्मा को गांव के ही रहने वाले दंपति ने मारपीट कर घायल कर दिया। हमले में सृष्टि सिर पर चोट लगने से गंभीर रूप से घायल हो गई है। स्थानीय लोगों ने बताया कि पीड़ित पक्ष व हमलावर परिवार के बीच पहले से रंजिश के कारण यह झगड़ा हुआ। मामले की गंभीरता को देखते हुए स्थानीय पुलिस ने जांच शुरू कर दी है।

गैंगस्टर एक्ट में वारंटी गिरफ्तार

छिबरामऊ, कन्नौज। कोतवाली प्रभारी विष्णुकांत तिवारी ने बताया कि उपनिरीक्षक रावेन्द्र सिंह मय हमराह कांस्टेबल वारंटी अपराधियों की धरपकड़ के लिए उनके घरों एवं अन्य स्थानों पर दक्खिनी दी। गैंगस्टर एक्ट से संबंधित वारंटी कांशीराम कालोनी निवासी शिवा गिहार उर्फ शिवा को गिरफ्तार कर लिया है।

विकास कार्यों में लगाई छलांग तो सुधरी रैंक, मंडल में पहला स्थान

कार्यालय संवाददाता, कन्नौज

अमृत विचार। सीएम डैश बोर्ड यानि दर्पण पोर्टल पर जुलाई की रैंक जारी हो गई। विकास कार्यों में छलांग लगाने से जिले की रैंक काफी सुधर गई है इस वजह से कानपुर मंडल में पहला स्थान आया है। प्रदेश में 6वां स्थान मिला है। राजस्व को 32वां और विकास व राजस्व संयुक्त रूप से 16वां रैंक मिली है। सबे से हर महीने को तरह 10 अगस्त रविवार को विकास व राजस्व कार्यों की रिपोर्ट जारी हो गई। जून में जनपद के विकास व राजस्व की संयुक्त रैंक 39वीं,



कासिमपुर गांव में भर गया गंगा की बाढ़ का पानी।



विश्रामालय की सफाई करवाते नायब तहसीलदार भरत मौर्य व अन्य।



चेतावनी बिंदु से ऊपर बहती गंगा।

अज्ञात वाहन की टक्कर से बाइक सवार की मौत

सौरिख, कन्नौज। बाइक से अपनी बुआ के घर जा रहे युवक को अज्ञात वाहन ने टक्कर मार दी जिससे वह गंभीर रूप से घायल हो गया। तिर्वा मेडिकल कॉलेज पहुंचते ही उसने दम तोड़ दिया।

कन्नौज जनपद के कोतवाली गुरसहायगंज के गांव सदरपुर निवासी राजकुमार पुत्र शीशपाल (25) रविवार सुबह बाइक से अपनी सौरिख थाना क्षेत्र के गांव चंदरे निवासी बुआ शकुंतला देवी के यहां जा रहा था। जैसे ही उसकी बाइक सौरिख सकरावा रोड कन्हई नगरिके के सामने पहुंची तभी सामने से आ रहे तेज रफ्तार अज्ञात वाहन ने जोरदार टक्कर मार दी। इससे राजकुमार गंभीर रूप से घायल हो गया। मौके पर पहुंची एंबुलेंस की सहायता से सामुदायिक स्वास्थ्य केंद्र भेजा गया। यहां प्राथमिक उपचार के बाद उसे तिर्वा मेडिकल कॉलेज के रेफर कर दिया गया। मेडिकल कॉलेज में डॉक्टर ने देखकर उसे मृत घोषित कर दिया। मामले की जांच की जा रही है।

लगातार बढ़ रही गंगा, खतरे के निशान के करीब

बाढ़ का खतरा बढ़ा, चेतावनी बिंदु से 28 सेमी. ऊपर बह रही, खतरे का निशान महज 72 सेंटीमीटर दूर रह गया है

संवाददाता मानीमऊ, कन्नौज

अमृत विचार। गंगा का जलस्तर लगातार बढ़ रहा है। ताजा स्थिति में जलस्तर और बढ़ गया है जिससे बाढ़ का खतरा मड़राने लगा है। बताया गया कि अब खतरे का निशान महज 72 सेंटीमीटर दूर रह गया है। ऐसे में प्रशासन पूरी तरह से चौकन्ना हो गया है। आसपास के गांव के लोगों से जांच की जा रही है।

पत्नी की नाक काटने का आरोपी पति गया जेल

कन्नौज। पत्नी की नाक काटने वाले आरोपी पति को सदर कोतवाली पुलिस ने गिरफ्तार कर लिया है। पुलिस ने उसे न्यायालय में पेश कर जेल भेज दिया। सदर कोतवाली क्षेत्र के मोहल्ला काजीटोला निवासी पप्पू दोहरे ने पत्नी गुड्डी देवी से विवाद के चलते 05 अगस्त को सुबह जिला एवं सत्र न्यायालय रोड पर उस समय नाक दांत से काट ली थी जब वह दूसरों के घरों से पोछा-बर्तन सफाई कर अपने किराये के मकान में जा रही थी। गुड्डी को गंभीर हालत में पुलिस ने जिला अस्पताल में भर्ती कराया था। बाद में महिला ने पति के खिलाफ कोतवाली में रिपोर्ट दर्ज कराई थी। पुलिस आरोपी पप्पू दोहरे की तलाश कर रही थी। रविवार को पुलिस ने आरोपी पति को गिरफ्तार कर लिया। पुलिस ने जिला अस्पताल में स्वास्थ्य परीक्षण कराने के बाद उसे न्यायालय में पेश किया जांच से उसे जेल भेज दिया गया। जांच की जा रही है।

सावधान रहने को कहा गया है।

बताते चलें कि पहाड़ों और मैदानी क्षेत्रों में इस बार जमकर बारिश हो रही है। उधर, उत्तराखंड में बादल फटने की आपदा के बाद से मैदानी इलाकों में बह रही नदियों में बाढ़ का खतरा पैदा हो गया है। इसी क्रम में रविवार की सुबह चौधरी चरण सिंह गंगा बैराज नरीस से 3 लाख पांच हजार 41 क्यूसेक पानी और छोड़ा गया। इतना

काली नदी के किनारे मिला अज्ञात महिला का शव

संवाददाता छिबरामऊ, कन्नौज

अमृत विचार। थाना छिबरामऊ और मोहम्मदाबाद (फर्रुखाबाद) के बॉर्डर पर काली नदी के किनारे एक अज्ञात महिला का शव मिला। दोनों थानों की पुलिस ने शव को एक-दूसरे के क्षेत्र का बताकर पोस्टमॉर्टम के लिए भेजने में देरी की। अंततः शव छिबरामऊ थाना पुलिस ने पोस्टमॉर्टम के लिए भेजा। शनिवार शाम करीब 5 बजे छिबरामऊ कोतवाली क्षेत्र के करनौली चौकी अंतर्गत काली नदी पुल के पास नदी किनारे एक महिला का शव देखा गया। भुजूरिया सिराने के लिए पहुंचे ग्रामीणों ने डायल 112 पर सूचना दी। डायल 112 और करनौली चौकी पुलिस मौके पर पहुंची। छिबरामऊ थाना प्रभारी विष्णुकांत तिवारी ने दावा किया कि शव फर्रुखाबाद जनपद के मोहम्मदाबाद थाना क्षेत्र में मिला है। वहीं, मोहम्मदाबाद थाना प्रभारी विनोद कुमार ने कहा कि शव मिलने

विश्रामालय की सफाई, गोताखोरों की तैनाती

■ कन्नौज। बाढ़ के खतरे को देखते हुए नायब तहसीलदार भरत मौर्य के नेतृत्व ने गंगा तट पर स्थित विश्रामालय, शीचालय आदि की साफ सफाई कराई गई। इसके साथ ही किसी अनहोनी से निपटने के लिए गोताखोरों की तैनाती रविवार को की गई। इस दौरान राजस्व निरीक्षक ओम प्रकाश दुबे, लेखपाल दुर्गेश गुप्ता, शुभम मिश्रा, योगेश, अनिल, आलोक, एडीओ पंचायत सुधीर, राम अनंत आदि मौजूद रहे। नायब तहसीलदार ने बताया कि चार नाव और नाविकों की भी तैनाती की गई है।

ही पानी शनिवार की सुबह भी छोड़ा गया था।

रविवार को जलस्तर और बढ़ गया। शाम पांच बजे यह 125.250

दुष्कर्म से किशोरी ने दिया बच्चे को जन्म

कन्नौज। युवक ने किशोरी से दुष्कर्म किया। गर्भवती होने पर उसने नर्सिंगहोम में बच्चे को जन्म दिया। जन्म के कुछ देर के बाद बच्चे की मौत हो गई।

सदर कोतवाली के एक गांव में युवक ने किशोरी को प्रेम जाल में फंसा कर दुष्कर्म किया। इससे किशोरी गर्भवती हो गई। परिजनों को इसकी जानकारी देर से हो सकी। बताया जाता है कि परिजनों ने दुष्कर्म के आरोपी के परिजनों से संपर्क कर पुत्री की शादी उसी से करने का प्रस्ताव रखा। आशवासन पर किशोरी का गर्भपात नहीं कराया गया। शनिवार को प्रसव पीड़ा होने पर परिजन किशोरी को निकट के नर्सिंगहोम ले गये। जहां प्रसव कराया गया लेकिन जन्म के कुछ देर बाद बच्चे की मौत हो गई। अब परिजन उसी युवक से किशोरी की शादी कराने का प्रयास कर रहे हैं पर उसके परिजन शादी करने से इंकार कर रहे हैं। किशोरी के परिजन मामले की शिकायत लेकर सदर कोतवाली पहुंचे हैं।

युवक को मारपीट कर किया घायल

गुरसहायगंज, कन्नौज। ग्राम इस्माइलपुर निवासी विराट मिश्रा पुत्र विजय मिश्रा ने कोतवाली में दर्ज कराई रिपोर्ट में कहा है कि बीते 09 अगस्त की रात्रि लगभग 09 वह गुरसहायगंज स्थित अपने गेस्ट हाउस में जा रहा था। इसी दौरान रास्ते में तीन मोटरसाइकिल सवार लोगों ने उसे रोक लिया। बेवजह गाली गलौज करते हुए मारपीट करना शुरू कर दिया। जान से मारने की नयित से धारदार हथियार व पिस्तौल की बट से हमला कर दिया और जान से मारने की धमकी देकर फरार हो गए। कोतवाली पुलिस ने अंकुर ठाकुर, गोल् ठाकुर व रामवीर दुबे सहित तीन अज्ञात के विरुद्ध रिपोर्ट दर्ज कर कार्रवाई शुरू कर दी है।

नगर में निकली जनजागरण तिरंगा बाइक रैली

संवाददाता सौरिख,कन्नौज

अमृत विचार। नगर में तिर्वा विधायक एवं नगर पंचायत अध्यक्ष के नेतृत्व में जन जागरण तिरंगा बाइक रैली निकाली गई। रविवार को जन जागरण तिरंगा बाइक रैली का शुभारंभ तिर्वा विधायक कैलाश सिंह राजपूत एवं नगर पंचायत अध्यक्ष राहुल गुप्ता ने किया। रैली राजापुर बंबा होते हुए अंबेडकर पार्क पहुंची जहां डॉक्टर भीमराव अंबेडकर को माल्यार्पण किया गया। इसके बाद महेंद्र सिंह पेट्रोल पंप पुणे रोड होते हुए सदर बाजार संजय नगर होते हुए ऋषि भूमि चौराहे पर संपन्न हुई। इस मौके पर भाजपा जिलाध्यक्ष वीर सिंह भदौरिया,



रैली में शामिल विधायक कैलाश राजपूत व नगर पंचायत अध्यक्ष राहुल गुप्ता।

● रैली राजापुर बंबा होते हुए अंबेडकर पार्क पहुंची

अरविंद प्रताप सिंह, विनोद शुक्ल, जीवन मिश्रा, संतोष प्रजापति,


भाजपा ने निकाली विशाल जन जागरण तिरंगा यात्रा

गुरसहायगंज। भाजपा नेताओं ने नगर में विशाल तिरंगा यात्रा निकाली। हर घर तिरंगा लगाने की भी लोगों से अपील की। रविवार को जन जागरूकता तिरंगा यात्रा भाजपा जिलाध्यक्ष वीर सिंह भदौरिया के नेतृत्व में श्री राम जानकी मंडप से निकाली गई। यात्रा का जीटी रोड, तिर्वा रोड, चकोर रोड पर जगह-जगह पुष्प वर्षा कर स्वागत किया गया। इस दौरान नगर अध्यक्ष धर्मेद कोशल, संजु गुप्ता, धर्मेद गुप्ता, संतोष चव्तेई, ब्रजेश कोशल, हरीओम गुप्ता, अनुराग गुप्ता, शैलेन्द्र द्विवेदी, श्याम राजपूत, दीपक गुप्ता, सिद्धार्थ गुप्ता, केके राजपूत, भूरा कठेरिया, कंचन गुप्ता, राजा तिवारी, ध्रुव गुप्ता, ब्रजेश गुप्ता रामू, टिकू कश्यप, मनोज गुप्ता आदि मौजूद रहे।

मायके पक्ष के लोगों को बेल्टों से पीटा

संवाददाता सौरिख,कन्नौज

अमृत विचार। महिला के मायके से आए पिता एवं पड़ोसी के साथ उसके देवरों ने बेल्टों से मारपीट की। महिला ने थाने पहुंच कर तहरीर दी तो पुलिस ने दो आरोपियों को गिरफ्तार किया है। सकरावा थाना के मोहल्ला किला निवासी दीपा पत्नी उमेश चन्द्र में बताया कि उसके दो देवर अक्सर गालीगलौज व मारपीट करते हैं। इसकी शिकायत उसने अपने पिता से की तो रविवार दोपहर पिता



New

DASTAK

Classes

दस्तक, आपके सफलता की

The classes are known for preparing students for various exams like

SSC, BANK, UPSI, UPP

Address: Sharada Nagar Crossing No 9, Infront of Anurag Hospital, Kakadeo Kanpur Uttar Pradesh.

CONTACT: 7607780084, 7080270066

Vikash Pathak

उपचुनाव

दोनों ही नगर पालिका परिषद में एक-एक वार्ड पर हो रहा उपचुनाव

छिबरामऊ, गुरसहायगंज में सभासद के लिए आज पड़ेंगे वोट

कार्यालय संवाददाता, कन्नौज

अमृत विचार। नगर पालिका परिषद छिबरामऊ व गुरसहायगंज में एक-एक वार्ड के लिए सभासद के उपचुनाव को लेकर 11 अगस्त यानि आज बैलेट पेपर से वोट डाले जाएंगे। दोनों ही स्थानों पर 5-5 प्रत्याशी चुनाव में अपनी किस्मत आजमा रहे हैं। एक दिन पहले ही कलेक्ट्रेट परिसर से पोलिंग पार्टियां रवाना की गईं जो बुधों पर पहुंच गई हैं। आज सुबह 7 से शाम 5 बजे तक मतदान होगा।

सहायक जिला निर्वाचन अधिकारी बिनीत कटियार ने बताया कि नगर पालिका परिषद गुरसहायगंज के वार्ड नंबर 3 कबीर नगर में सभासद के लिए गीता इंटर कॉलेज मोहल्ला रामकृष्ण नगर में वोट डाले जाएंगे। कक्ष संख्या 1 व 2 को मतदेय स्थल बनाया गया है। दोनों ही बूथ संवेदनशील

● कलेक्ट्रेट सभागार में बैठक के बाद रवाना की गई पोलिंग पार्टियां पहुंचीं बुधों पर



कलेक्ट्रेट सभागार में बैलेट पेपर व प्रपत्रों को देखते निर्वाचन विभाग के कर्मी।

हैं। कुल मतदाता 1544 पंजीकृत हैं। इसी तरह छिबरामऊ में वार्ड 23 चंद्र शेखर नगर के लिए वोट नगर पालिका परिषद बारात घर अस्पताल रोड में पड़ेंगे। यहां कुल 3 बूथ बनाए गए हैं। कुल वोटर 2185 हैं। तीनों मतदेय स्थल

● पांच-पांच उम्मीदवार हैं मैदान में, अति संवेदनशील व संवेदनशील घोषित हैं मतदान केंद्र

अति संवेदनशील घोषित हैं। सहायक जिला निर्वाचन अधिकारी बिनीत कटियार का कहना है कि सुरक्षा के पुख्ता इंतजाम किए गए हैं। मतदान व मतगणना निष्पक्ष होगा ऐसे निर्देश जिला प्रशासन की ओर से दिए गए हैं।



बुध पर कागजी कार्य करते पोलिंगकर्मी।

कबीर नगर में मतदान के लिए आपकी बारी

गुरसहायगंज, कन्नौज। नगर पालिका परिषद के वार्ड नंबर 03 कबीर नगर में रिकत सदस्य पद के लिए आज उपचुनाव होना है। 13 अगस्त को छिबरामऊ तहसील परिसर में मतगणना की जाएगी।

रविवार की देर शाम पोलिंग पार्टियां नगर के मोहल्ला रामकृष्ण नगर स्थित मतदान केंद्र गीता इंटर कॉलेज पहुंचीं। दोनों बूथों पर 1541

मतदाता 5 प्रत्याशियों गीता देवी, तनु, पूजा, प्रीती व सीमा के भाग्य का फैसला मतपेटियों में बंद करेंगे। उधर, मतदान से पहले पोलिंग पार्टी ने कागजी कार्य को देर रात तक पूरा किया। सुरक्षा व्यवस्था को लेकर पुलिसकर्मी भी डटे रहे। पालिका प्रशासन ने हवा, पानी, प्रकाश आदि व्यवस्थाओं को पूरा कर कर्मियों की तैनाती की है।





## न्यूज ब्रीफ

## मारपीट में पुलिस से की शिकायत

छिबरामऊ, कन्नौज। कोतवाली क्षेत्र में हुई दो अलग-अलग मारपीट की घटनाओं की शिकायत पुलिस से की गई है। पहली घटना खोजीपुर गांव की है, जहां रूबी पत्नी इरफान ने पुलिस को बताया कि उनके बच्चे बकरीयां चराने गए थे। इस दौरान गांव के कुछ अन्य लोगों के बच्चों से किसी बात को लेकर विवाद हो गया। घर लौटने पर कुछ दबंग व्यक्तियों ने गालीगलौज करते हुए उनके बच्चों के साथ मारपीट की, जिससे उत्तरी बेटी को चोट आई हैं। रूबी ने इसकी शिकायत स्थानीय पुलिस को दी है। वहीं दूसरी घटना कुंवरपुर लोधपुर गांव की है, जहां मधु पत्नी अमर सिंह ने बताया कि गांव के कुछ दबंग लोग उनके घर के बाहर गालियां दे रहे थे। भाई ने इसका विरोध किया तो उन लोगों ने उसके साथ मारपीट शुरू कर दी। भाई को बवाने पहुंची मधु के साथ भी दबंगों ने मारपीट की। मधु ने जानकारी पुलिस को दी है।

## गौरक्षकों के नाम पर मारपीट

छिबरामऊ, कन्नौज। एक व्यक्ति के साथ अज्ञात लोगों ने मारपीट की। पीड़ित ने मामले की शिकायत पुलिस से की है। प्रेमपुर क्षेत्र के ग्राम दलीपपुर निवासी नितिन पाल पुत्र दशरथ पाल ने बताया कि खुद को गौरक्षक बताने वाले कुछ व्यक्तियों ने फोन कर उसे गांव के बाहर बनी नर्सरी पर बुलाया। वहां पहुंचने पर आरोपियों ने गाली-गलौज शुरू कर दी और उसके साथ मारपीट की। घटना के दौरान कुछ ग्रामीणों के मौके पर पहुंचने पर हमलावर गाली-गलौज करते हुए जान से मारने की धमकी देकर फरार हो गए। नितिन के अनुसार हमलावर एक मोटरसाइकिल (यूपी 74 के 4856) पर सवार थे।

## दो लोगों पर लगाया मारपीट का आरोप

गुरसहायगंज, कन्नौज। नगर के मोहल्ला आजाद नगर निवासी अनीता देवी पत्नी रामू ने कोतवाली पुलिस को दिए हुए प्रार्थना पत्र में बताया कि 10 अगस्त की सुबह 09 बजे परिवार युवक व उसकी पत्नी दरवाजे पर आए और बेवजह गाली गलौज करने लगे। विरोध करने पर लात घूसों से मारपीट कर घायल कर दिया। इसके बाद जान से मारने की धमकी देकर भाग गए।

## फाइलेरिया उन्मूलन अभियान का शुभारंभ

## पूर्व सांसद सुब्रत पाटक ने काटा फीता, 28 तक चलेगा अभियान

कार्यालय संवाददाता कन्नौज

अमृत विचार। राष्ट्रीय फाइलेरिया उन्मूलन कार्यक्रम के तहत, फाइलेरिया रोग के उन्मूलन के लिये 10 अगस्त से 28 अगस्त 2025 तक चलाए जाने वाले एमडीए मास इग एडमिनिस्ट्रेशन अभियान का शुभारंभ किया गया।

पूर्व सांसद सुब्रत पाटक संयुक्त जिला चिकित्सालय में अभियान की शुरुआत फाइलेरिया-रोधी दवा का सेवन व फीता काटकर किया। उन्होंने अपने संबोधन में फाइलेरिया रोग, इसके लक्षण, बचाव के उपाय, क्या करें-क्या न करें तथा रोग के पूर्ण उन्मूलन के लिए प्रतिवर्ष फाइलेरिया-रोधी दवा सेवन करने के महत्व पर विस्तार से जानकारी दी। आमजन से अपील की कि सभी लोग अभियान में सक्रिय भागीदारी करते हुए दवा का सेवन



फाइलेरिया दिवस की शुरुआत करते पूर्व सांसद सुब्रत पाटक व मौजूद अधिकारी।

करें। सीएमओ डॉ. स्वदेश गुप्ता ने बताया कि अभियान में कुल 1244 टीमें और 248 सुपरवाइजर लगाए गए हैं, जो घर-घर जाकर लोगों को दवा उपलब्ध कराएंगे। इसके बाद सीएमओ, जिला अस्पताल के सीएमएस डा. शक्ति बसु, अपर व उप मुख्य चिकित्सा अधिकारियों, जिला मलेरिया अधिकारी तथा अन्य अधिकारियों एवं कर्मचारियों ने स्वयं दवा का सेवन किया। इसी तरह

नगर पालिका कन्नौज के मोहल्ला हाजीगंज में आयोजित कार्यक्रम में सीएमओ एवं कार्यालय स्टाफ ने नगर पालिका परिषद की चेयरमैन कोसर जहाँ अंसारी को फाइलेरिया-रोधी दवा का सेवन कराकर अभियान का शुभारंभ किया। इस अवसर पर सभासदों व चेयरमैन प्रतिनिधि हाजी मोहम्मद रईस एवं उपस्थित जनमानस को भी दवा का सेवन कराया गया।



कर्मचारी को मिठाई बांटती समधन नगर पंचायत अध्यक्ष आसमा बेगम।

## कर्मचारियों को नगर पंचायत अध्यक्ष ने बांटी मिठाई

संवाददाता गुरसहायगंज

अमृत विचार। रक्षाबंधन पर्व को लेकर रविवार को समधन नगर पंचायत अध्यक्ष आसमा बेगम ने मिष्ठान वितरण कर कर्मचारियों को बधाई दी।

मिठाई पाकर कर्मचारियों के चेहरे खिल उठे। इस दौरान

नगर अध्यक्ष प्रतिनिधि अखलाक हुसैन, मोहम्मद हनीफ अली, वकार हुसैन, विवेक कुमार गुप्ता, आलोक कुमार, दीपक श्रीवास्तव, रफी अहमद, अत्ताउल्लाह, मोहम्मद अरराम, मतलुब, कासिम, मुशिन, विक्रम, प्रशांत, बबलू, नरेश, सुनील आदि कर्मचारी रहे।

## दबंग देवर ने भाभी को पीटा, गोली मारने की धमकी

छिबरामऊ, कन्नौज। कसावा चौकी क्षेत्र के ग्राम मेदेपुर निवासी महिला ने अपने देवर के खिलाफ गंभीर आरोप लगाते हुए कोतवाली पुलिस को तहरीर दी है।

सरोजनी देवी पत्नी लालमन का आरोप है कि उनका देवर दबंगई के बल पर घर के चबूतरे पर आए दिन गाय बांधता है, जिससे गंदगी फैलती है। शनिवार को जब उसने गाय न बांधने को कहा, तो शराब के नशे में धुत देवर ने गालीगलौज शुरू कर दी और उसके साथ मारपीट की। इससे उसे गंभीर चोटें आईं। शोर सुनकर उसका बेटा और नाती बाहर आए, तो उसने उन पर भी लाठी से हमला किया और कथित तौर पर देशी कड़ा निकालकर गोली मारने की धमकी दी, लेकिन मोहल्ले वालों के जमा होने से गोली नहीं चलाई। डायल 112 पर कॉल करने पर पुलिस मौके पर पहुंची, लेकिन उसने पुलिस के सामने भी गाली-गलौज जारी रखी। पीड़िता का कहना है कि आरोपी दबंग प्रवृत्ति का है और आए दिन मोहल्ले वालों को धमकाता है।

## गले में चोट लगने से हुई थी नवविवाहिता की मौत

कार्यालय संवाददाता कन्नौज/ सौरिख

अमृत विचार। सौरिख थाना क्षेत्र के लुखरिया गांव में शादी के तीन माह बाद नवविवाहिता की संदिग्ध परिस्थितियों में नोयडा में मौत हो गई। शव गांव आने के बाद मायके पक्ष ने ससुराल पक्ष पर दहेज के लिए हत्या का आरोप लगाया तो पुलिस ने शव को पोस्टमार्टम पैनल व वीडियोग्राफी से कराया। इसमें मौत का कारण गले में चोट लगना आया है।

ठठिया थाना क्षेत्रके गांव एमा निवासी अखिलेश यादव मृतका के भाई ने बताया कि बहन प्रीती (24) की शादी 30 अप्रैल 2025 को सौरिख थाना क्षेत्र के लुखरिया गांव निवासी रवि कुमार पुत्र राम निवास

## ● नोयडा में हुई थी घटना, परिजनों ने कन्नौज में कराया पोस्टमार्टम

के साथ हुई थी। कुछ दिन तो उसे ठीक से रखा इस के बाद दहेज में कार की मांग करने लगे। इसके लिए उसके साथ आए दिन मारपीट करने लगे। इस की जानकारी बहन ने दी। पिता रामबाबू ने बताया है कि शादी के बाद दामाद रवि उसकी बेटी को लेकर गौतमबुद्ध नगर जनपद के नोएडा में रहने लगा था। 08 अगस्त की रात 11 बजे बेटी का फोन आया कि उसे घर बुला लो नहीं तो रवि उसेमार डालेगा। इसके बाद उसने रवि के पिता से बात की थी। बेटी से सुबह तक पहुंचने को कहा था लेकिन देर रात करीब पौने दो बजे उसकी हत्या कर दी गई। बताया है कि बेटी ने मौत से पहले उसके घर

## चेहल्लुम पहले मनाने कालिया गया फैसला

संवाददाता गुरसहायगंज

अमृत विचार। आगामी जन्माष्टमी व चेहल्लुम के त्योहार को लेकर पीस कमेटी की बैठक का आयोजन कोतवाली परिसर में किया गया। दोनों पर्व एक ही दिन होने के कारण समुदाय के लोगों से सीओ सिटी ने सुझाव मांगे।

रविवार को कोतवाली परिसर में क्षेत्राधिकारी सदर अभिषेक प्रताप अजैय ने पीस कमेटी की बैठक में बताया कि 16 अगस्त को जन्माष्टमी व चेहल्लुम

का त्योहार पड़ रहा है। दोनों धर्मों के लोग आपसी सामंजस्य बिठा ले। मुस्लिम धर्म गुरु हाफिज जुम्मन ने कहा कि मुस्लिम धर्म के लोग चेहल्लुम का त्योहार 13 व 14 अगस्त को मनाएं। जिससे जनमाष्टमी पर्व पर कोई परेशानी न हो। बताया कि 13 अगस्त को तजियायें रखे जाएंगे जबकि 14 को जुलूस निकाला जाएगा। सीओ सिटी ने कहा कि त्योहार व अराजकता फैलाने व सामाजिक सौहार्द सौहार्द बिगाड़ने वाले अराजकतत्वों को चिह्नित कर कार्रवाई की जाएगी।



पीस कमेटी में मौजूद सीओ सिटी अभिषेक प्रताप अजैय व स्थानीय लोग।

## 6 साल से चुनाव न लड़ने पर इंडिया राइजिंग पार्टी हो गई सूची से बाहर

कार्यालय संवाददाता, कन्नौज

अमृत विचार। करीब 6 सालों से चुनाव न लड़ने की वजह से इंडिया राइजिंग पार्टी को भारत निर्वाचन आयोग ने सूची से बाहर कर दिया है। इससे पहले लखनऊ में स्पष्टीकरण देने को कहा गया था।

बताया गया है कि वर्ष 2019 से 2014 तक कुल 6 वर्षों के बीच आयोग के निर्वाचन में इंडिया राइजिंग पार्टी ने एक भी चुनाव नहीं लड़ा। इसको लेकर जिला निर्वाचन अधिकारी आशुतोष मोहन अग्निहोत्री ने कारण बताओ नोटिस जारी किया था। नोटिस पार्टी के पते गांव फतेहपुर कपूरपुर, तहसील तिरवा जनपद कन्नौज पर भेजा गया। कहा गया कि पंजीकृत अमान्यता प्राप्त राजनैतिक दल 14 जुलाई तक मुख्य निर्वाचन अधिकारी

## ● फरुखाबाद की राष्ट्रीय संयुक्त पार्टी को भी लगा झटका

कार्यालय लखनऊ में स्पष्टीकरण दे जाकर। 9 अगस्त को मुख्य निर्वाचन अधिकारी (सीईओ) के सोशल मीडिया प्लेटफार्म एक्स पर 115 राजनैतिक दलों को सूची से बाहर करने की जानकारी साझा की गई है इसमें इंडिया राइजिंग पार्टी का भी नाम शामिल है। पड़ोसी जनपद फरुखाबाद में भी राष्ट्रीय संयुक्त पार्टी को सूची से बाहर का रास्ता दिखाया गया है। इस बाबत सहायक जिला निर्वाचन अधिकारी बिनीत कटियार ने बताया कि अभी कार्यालय में लिखित जानकारी नहीं आई है, उसका इंतजार किया जा रहा है। सोशल मीडिया व मीडिया से पता लगा है कि सूची से दल को अलग कर दिया गया है।

## पूर्व सांसद फूलन देवी की मनाई जयंती

कार्यालय संवाददाता, फरुखाबाद

अमृत विचार। समाजवादी पार्टी की पूर्व सांसद फूलन देवी की जयंती सप्ता कार्यालय पर जिलाध्यक्ष चन्द्रपाल सिंह यादव की अध्यक्षता में मनाई गई।

स्व. फूलन देवी के चित्र पर पुष्पांजलि अर्पित करके जिलाध्यक्ष ने कहा कि फूलन देवी की स्मृतियां नारी शक्ति एवं अन्याय के खिलाफ क्रांति का प्रतीक हैं, उनकी विचारधारा पीडीए परिवार की बहुमूल्य धरोहर है जिसे हम समाजवादी लोग सदैव जीवंत रखेंगे। सैनिक प्रकोष्ठ के जिलाध्यक्ष के के यादव, पूर्व जिला पंचायत सदस्य सन्तोष दिवाकर एड., जिला सचिव, प्रभारी सदर विधानसभा शिव शंकर शर्मा, पिछड़ा वर्ग



सपा कार्यकर्ता पूर्व सांसद फूलन देवी की जयंती मनाते हुए।

अमृत विचार

प्रकोष्ठ जिलाध्यक्ष अरविंद कश्यप, आदेश यादव ने भी श्रद्धांजलि अर्पित कर विचार व्यक्त किए। इस दौरान सैकड़ों समाजवादी पदाधिकारी कार्यकर्ता मौजूद रहे। पूर्व विधायक उर्मिला राजपूत ने नगर पंचायत खिमसेपुर के नगला स्वामी में

जिला पंचायत सदस्य आलोक द्वारा आयोजित श्रद्धांजलि सभा में फूलन देवी के चित्र पर पुष्पांजलि अर्पित की, इस मौके पर जिला पंचायत सदस्य आलोक यादव, विजय सिंह वर्मा प्रधान, घनश्याम कश्यप ने भी विचार व्यक्त किए।

## तेज रफ्तार टेम्पो अनियंत्रित होकर पलटा, 4 लोग घायल

संवाददाता कायमगंज

अमृत विचार। कायमगंज क्षेत्र में एक टेम्पो अनियंत्रित होकर पलट गया जिससे सभी सवारियां घायल हो गईं। एक की हालत गंभीर है।

कम्पिल थाना क्षेत्र से एक टेम्पो सवारियां लेकर कायमगंज आ रहा था। जब वह गांव मेदपुर के पास पहुंचा तभी वह अनियंत्रित होकर पलट गया। उसमें बैठी सभी सवारियां दब कर गंभीर रूप से घायल हो गईं और लोगों में चीख पुकार मच गयी। आसपास मौजूद लोगों ने उधर दौड़कर सवारियों को बाहर निकाला और 108 एम्बुलेंस को सूचना दी। एम्बुलेंस घटना

## ● एक यात्री की हालत गंभीर है, उसे लोहिया अस्पताल रेफर किया

स्थल पर पहुंची और सभी घायलों को सामुदायिक स्वास्थ्य केंद्र कायमगंज में भर्ती कराया। घायलों में कम्पिल थाना क्षेत्र के मोहल्ला पट्टी मदारी की सावित्री (45) पत्नी प्रमोद कुमार, कम्पिल थाना क्षेत्र के गांव सवितापुर निवासी सूरज पाल (70), कायमगंज कोतवाली क्षेत्र के गांव गंधिया निवासी ऊषा देवी (35) पत्नी सुभाष चंद्र व ऊषा देवी की 3 वर्षीय पुत्री वैष्णवी घायल हो गईं। सूरज पाल की गंभीर हालत को देखते हुए डॉक्टर ने उसे लोहिया अस्पताल के लिए रेफर कर दिया।

## जाहरवीर गोगा जी की जयंती मनाई

कार्यालय संवाददाता, फरुखाबाद

अमृत विचार। वाल्मीक समाज के लोगों ने जाहरवीर गोगाजी महाराज की जयंती धूमधाम से मनाई। जाहरवीर गोगा महाराज का मेला फतेहगढ़ में भादो पड़वा को लगता है। इस मेले में वाल्मीक समाज के भक्त एक माह में तैयार किए गए निशान का प्रदर्शन करते हैं।

एसडीएम रजनीकांत ने फतेहगढ़ कोतवाली के निकट फीता काटकर मेले का उद्घाटन किया। समाज के संरक्षक श्याम वाल्मीक ने बताया इस वर्ष 90 निशान उठाए गए। सभी निशानों को फतेहगढ़ कोतवाली के निकट से उठाकर भक्त लोग पैदल सीएमओ कार्यालय के निकट जाहरवीर गोगा मंदिर तक ले गए, सभी निशान वाले भक्तों का कमेटी



जाहरवीर गोगा जी महाराज के निशान।

अमृत विचार

पदाधिकारियों ने माल्यार्पण कर सम्मानित किया। वाल्मीक समाज के लोग अलीगंज, एटा, सौरिख, छिबरामऊ, गुरसहायगंज, कन्नौज, अल्लाहगंज, जलालाबाद से निशान बनाकर पैदल लेकर आते हैं। प्रत्येक निशान पर 30 हजार से एक लाख रुपये लागत आती है।

कमेटी के महासचिव सुनील कुमार ने बताया कि निशान बनाने वाले भक्त पूरे सावन घर पर ही गोगाजी महाराज की पूजा पाठ करते हैं। कमेटी अध्यक्ष श्रीकृष्ण वाल्मीक, कोषाध्यक्ष प्रदीप , रोहन, श्याम कुमार रतनलाल, सचिन ,दिलीप कुमार, सुनील कुमार मौजूद रहे।

## परेशानी लोगों का निकलना हुआ दूधर, ग्रामीणों की जिंदगी हो गई रिश्तर, बाढ़ प्रभावित गांवों की बिजली कटी, अंधेरे में कर रहे जीवन यापन

## गंगा और रामगंगा का बहाव तेज ,चित्रकूट डिप पर आवागमन कराया बंद

संवाददाता अमृतपुर

अमृत विचार। पिछले कई दिनों से गंगा एवं रामगंगा का जलस्तर लगातार बढ़ने से बाढ़ ग्रस्त इलाके के लोगों की मुश्किलें और बढ़ती जा रही हैं। घरों में पानी भरने से अब लोगों को अपना आशियाना छोड़ने का डर सताने लगा है। गंगा इस समय खतरे के निशान से ऊपर बह रही है। जिससे गंगापार के लोगों का जनजीवन पूरी तरह अस्त व्यस्त हो गया।

रविवार सुबह चौधरी चरण सिंह गंगा बैराज नरौरा से गंगा में 305041 क्यूसेक तथा रविवार शाम को 305041 क्यूसेक पानी छोड़ा गया। रविवार शाम पंचालघाट पर गंगा नदी का जलस्तर 137.25 मीटर पर दर्ज किया गया जो खतरे के निशान से



रेस्क्यू करने के साथ वोट पर बैठे डीएम एसपी।

अमृत विचार

15 सेमी ऊपर है। सुबह रामगंगा नदी में 11467 क्यूसेक पानी तथा शाम को कुल10116 क्यूसेक पानी छोड़ा गया। रामगंगा नदी का जलस्तर 10 सेमी बढ़कर 136.35 मीटर पर दर्ज किया गया। फरुखाबाद बदायूं मार्ग की चित्रकूट

डिप पर 3 फुट से अधिक पानी तेज धार के साथ बह रहा है जिससे लोग अपनी जान जोखिम में डालकर पानी से निकल रहे हैं। आधा सैकड़ा से अधिक संपर्क मार्गों पर गंगा नदी का पानी तेज धार के साथ बहने लगा है जिससे लोगों

को आवागमन में काफी असुविधा का सामना करना पड़ रहा है। खतरे के निशान से ऊपर बह रही गंगा नदी के रौद्र रूप से उदयपुर, कंचनपुर ,सबलपुर,जुगराजपुर, आशा की मड़ैया, करनपुर घाट, मंझा की मड़ैया, सुन्दरपुर कटरी, कछुआगढा, बंगला की मड़ैया, गौंटिया,फखरपुर, तीसराम की

मड़ैया,कुसुमापुर,जगतपुर, आदि एक सैकड़ा से अधिक गांवों के अंदर गंगा नदी का पानी भर गया है जिससे लोगों का जनजीवन पूरी तरह अस्त व्यस्त हो गया है। जिलाधिकारी आशुतोष कुमार द्विवेदी और पुलिस अधीक्षक आरती सिंह ने अमृतपुर तहसील के बाढ़ प्रभावित गांवों का दौरा कर

मातहतों को आवश्यक दिशा निर्देश दिए। जिलाधिकारी ने पानी का वेग देखकर पिकेट लगाकर चित्रकूट डिप पर आवागमन बंद करने के निर्देश एसडीएम को दिए। बाढ़ पीड़ित रमेश सिंह, जितेंद्र, अनुपम, विद्याराम आदि लोगों ने बताया कि घरों में पानी भर गया है। जिससे बड़ी समस्या उत्पन्न हो गई है। विद्युत विभाग द्वारा जलभराव वाले ग्रामों की आपूर्ति बंद कर दी गई है। एसडीएम संजय सिंह ने बताया बाढ़ पीड़ितों की सुविधा के लिए 31 नावों को लगाया गया है। बाढ़ राहत सामग्री की 1000 पैकेट की खेप तहसील पहुंच गई है। परीक्षण के बाद बाढ़ राहत कीटों का वितरण किया जाएगा। बांधों से लगातार बड़ी मात्रा में पानी छोड़े जाने से नदियों का जलस्तर अभी और बढ़ने की संभावना है।





न्यूज ब्रीफ

### आटो में छूटे महिला के बैग को वापस दिलाया

जसवंतनगर। रक्षाबंधन त्योहार मनाने मायके आई एक महिला का बैग आटो में छूट गया। मामला संज्ञान में आते ही पुलिस ने सक्रियता दिखाते हुए खोजबीन के बाद बैग को सुरक्षित वापस कराया। बसरेहर से आँटो से अपने दो बच्चों के साथ रक्षाबंधन मनाने के लिए अपने मायके गांव सुगधनगर जा रही थी। इस दौरान उसका बैग आँटो में छूट गया। सीमा देवी ने तुरंत घटना की सूचना बस स्टैंड चौराहे पर मौजूद पुलिस को दी। उपनिरीक्षक ललित चतुर्वेदी ने आँटो को ट्रेस किया और आँटो चालक की तलाश शुरू कर दी। कुछ समय बाद तहसील के पास से आँटो चालक स्वयं महिला को खोजते हुए पिंक बूट पहंच गया। पुलिस ने महिला के सामने बैग की जांच कराई और उसे सुरक्षित वापस सौंप दिया।

### धान रोपते समय पथराव कर घायल किया

बकेवर। थाना क्षेत्र के ग्राम पेंवेली में धान की रोपाई कर रही दो महिलाओं सहित चार लोगों को दवांगों ने जातिसूचक गाली देते हुए ईट पत्थर चलाकर उन्हें घायल कर दिया। इस संव्ध में पुलिस ने 6 लोगों के विरुद्ध एससीएसटी एक्ट व अन्य धाराओं में मामला दर्ज किया है। गांव पेंवेली की रहने वाली सिंया देवी ने दर्ज कराई रिपोर्ट में आरोप लगाया कि वह 27 जुलाई की सुबह गांव के ही ट्रैक्टर से धान की पौध लगाने के लिए परिजनों के साथ खेत जुतवा रही थी उसी समय गांव के ही अनिल कुमार की दीवार खेत से सटी हुई है इसी बात को लेकर वह अपने समर्थकों के साथ घर से निकाल आये और जातिसूचक गाली-गलौज कर ईट पत्थर फेंकने लगे। उसी दौरान सिंया देवी उनके पति रमेश चन्द्र, नाती मोहन व पुत्र वधू कृष्णा देवी गंभीर रूप से घायल हो गए। पुलिस ने मामला दर्ज कर लिया।

### प्रधानों व सचिवों का प्रशिक्षण आज

महेवा। विकास खंड क्षेत्र के समस्त ग्राम प्रधानों एवं ग्राम सचिवों का एक दिवसीय प्रशिक्षण 11 अगस्त सोमवार को सुबह दस बजे से लॉक सभागार महेवा में आयोजित होगा। उक्त आशय की जानकारी देते हुए सहायक विकास अधिकारी पंचायत इंद्रपाल सिंह भदौरिया ने बताया कि जिला पंचायत राज अधिकारी के निर्देश पर उक्त दिवसीय प्रशिक्षण विकास खंड स्तर पर डेटा वैलिडेशन समिति के सदस्यों एवं हितकारकों का प्रशिक्षण होगा जिसमें सभी ग्राम प्रधानों एवं सचिवों को मौजूद रहना आवश्यक है सभी लोग आधार कार्ड, खाता संख्या की पासबुक तथा आधार से लिंक मोबाइल नंबर लेकर जरूर आये।

## ‘विश्वा’ का तीसरा जन्मदिन मनाया

कार्यालय संवाददाता, इटावा

**अमृत विचार।** सफारी पार्क में रविवार को विश्व लॉयन दिवस मनाया गया। यह कार्यक्रम सफारी पार्क का भ्रमण करने आए पर्यटकों के साथ प्रकृति चित्रण केन्द्र में मनाया गया। पर्यटकों व उनके बच्चों को शेरों के बारे में महत्वपूर्ण जानकारी दी गई। पर्यटकों को भी इस बारे में अपने विचार रखे।

इसके साथ ही सफारी के शेर विश्वा का जन्मदिन भी मनाया गया। केक काटा गया और पर्यटकों के साथ आए बच्चों ने केक काटा। बच्चों ने हैप्पी बर्थडे विश्वा भी गाया। 2022 में पंडित बब्बर शेर विश्वा का यह तीसरा जन्म दिन है। बब्बर शेर विश्वा इटावा सफारी पार्क

## अनुपम तिवारी परशुराम सेवा समिति के जिलाध्यक्ष मनोनीत

कार्यालय संवाददाता, इटावा

**अमृत विचार।** परशुराम सेवा समिति की बैठक आदर्श प्राथमिक विद्यालय मोहल्ला कायस्थान इकदिल में संपन्न हुई। बैठक की अध्यक्षता संरक्षक हरिप्रकाश चौधरी ने की तथा संचालन प्रदेश महामन्त्री जयशिव मिश्रा ने किया। बैठक में परशुराम सेवा समिति के प्रदेश अध्यक्ष डॉ. सुशील सम्राट ने फ्रेंड्स कालोनी इटावा निवासी संरक्षक अरविंद तिवारी के पुत्र अनुपम

तिवारी अन्नू को परशुराम सेवा समिति इटावा का मनोनीत किया है। उन्होंने मनोनीत जिलाध्यक्ष तिवारी का भगवान परशुराम की पट्टिका से स्वागत किया। बैठक में संगठन के आगामी कार्यक्रमों पर चर्चा की गयी। बैठक में प्रमुख रूप से प्रदेश महामंत्री विनय कुमार द्विवेदी, प्रदेश सचिव मुकेश दीक्षित, कोषाध्यक्ष गोपाल मिश्रा, सदस्य आशुतोष त्रिपाठी, जिला महामंत्री राज तिवारी, अभिषेक मिश्रा आदि पदाधिकारी उपस्थित रहे।



अनुपम तिवारी के अध्यक्ष मनोनीत होने पर स्वागत करते पदाधिकारी।      अमृत विचार

## झोलाछाप के गलत इंजेक्शन से युवक की थम गई सांसें

### परिजनों ने काटा हंगामा, झोलाछाप को पुलिस ने पकड़ा

संवाददाता बकेवर इटावा

**अमृत विचार।** कस्बा में एक झोलाछाप द्वारा एक युवक को इंजेक्शन लगाने के बाद उसकी तबीयत बिगड़ गयी। उसे पीजीआई में भर्ती कराया गया। जहां उपचार के दौरान उसकी मौत गयी। परिजनों ने युवक की मौत पर झोलाझाप पर उपचार में लापरवाही का आरोप लगाते हुए उसकी दुकान के सामने हंगामा किया। मामले की जांच करते हुए झोलाछाप को पुलिस ने पकड़ कर थाना पर बैठा लिया। पुलिस ने झोलाछाप के विरुद्ध मामला दर्ज किया। मृतक के शव का पोस्टमार्टम के लिए भेजा।

ग्राम गौतमपुरा निवासी विकास पाल ने बताया कि उसके भाई सत्यनारायण की शनिवार दोपहर तबीयत खराब होने पर कस्बा के औरैया रोडपर स्थिति एक प्राइवेट झोलाछाप के यहां आया। जहां झोलाछाप ने उपचार करते हुए कुछ दवाइयं उसको खाने को दी। और एक इंजेक्शन भी लगा दिया। इसके बाद घर पहुंचकर युवक की तबीयत



झोलाछाप की दुकान के बाहर हंगामा करते लोग।

अमृत विचार

बिगड़ी तो परिजन शाम को उस झोलाछाप के पास उसे लाए। काफी देर तक इलाज के बाद झोलाछाप ने युवक को बाहर ले जाने को कहा। इस पर परिजन सत्यनारायण को इटावा एक निजी क्लिनिक पर ले गए जहां क्लीनिक पर चिकित्सक ने उसे देखते ही सैफई मिनी पीजीआई ले जाने को कहा। परिजन सत्यनारायण को उपचार के लिये सैफई मिनी पीजीआई ले गए जहां उपचार के दौरान एक घंटे बाद ही रात करीब 8 बजे युवक की मौत हो गयी। परिजन युवक के शव को लेकर झोलाछाप के क्लीनिक पर पहुंचे और उस

## अमृत विचार

## आजादी की साझी विरासत बचाने को फिर से सड़कों पर उतरने की जरूरत

कार्यालय संवाददाता इटावा

**अमृत विचार।** मुल्क को आजाद कराने में हिंदू और मुसलमानों ने मिलकर लड़ाई लड़ी थी, उस साझी विरासत को बचाने के लिए फिर एक बार उसी इंकलाबी जज्बे के साथ सड़कों पर उतरने की जरूरत है। ये बात मौलाना आजाद सामाजिक एकता समिति के तत्त्वावधान में आयोजित हुए अगस्त क्रांति दिवस समारोह में समाजवादी पार्टी के नेता और प्रदेश के पूर्व मंत्री शिवपाल सिंह यादव ने मुख्य अतिथि के रूप में कही।

उन्होंने कहा कि जो लोग आजादी की लड़ाई के वक्त अंग्रेजों से मिले हुए थे, वही आज फिर देश में फिरकापरस्ती और नफरत को बढ़ावा देकर समाज को बांटने में लगे हुए हैं। इसलिए यह जागने का वक्त है, यदि हम सोए रहें तो हमारे क्रांतिकारियों ने जो सपने देखे थे, वे चूर-चूर हो जाएंगे। कार्यक्रम के मुख्य वक्ता पूर्व सांसद मो. अदीब ने



क्रांति दिवस समारोह में बोलेते पूर्व मंत्री शिवपाल सिंह यादव।

अमृत विचार

#### ● अगस्त क्रांति दिवस में पूर्व मंत्री शिवपाल सिंह यादव ने कही

कहा कि फिरंगी सत्ता को हिलाने के लिए गांधी, मौलाना जैसे स्वतंत्रता संग्राम सेनानियों ने मिलकर जो संघर्ष किया था, और आजाद मुल्क का जो सपना देखा था, वो हिंदुस्तान बना तो आज दिखाई नहीं दे रहा है। आज मायूसी के हालात हैं। गांधी का हिंदुस्तान, गोडसे का हिंदुस्तान बनता जा रहा है, इसलिए ये वक्त फैसले का है कि एक इंकलाब फिर से शुरू होना चाहिए ताकि साझी

### किशोरी की इलाज के दौरान मौत

इटावा। थाना कोतवाली क्षेत्र के अंतर्गत धूमनपुरा में एक सप्ताह पूर्व फांसी लगाकर आत्महत्या करने का प्रयास करने में घायल एक किशोरी की उपचार के दौरान मौत हो गई। जानकारी के अनुसार प्रिया 15 वर्ष पुत्री शिवराम निवासी धूमनपुरा कोतवाली सदर ने किसी बात से नाराज होकर विगत 2 अगस्त को फांसी लगाकर आत्महत्या का प्रयास किया था किशोरी को चाचा द्वारा उपचार के लिए जिला अस्पताल में भर्ती कराया गया था। जिला अस्पताल से उसे पीजीआई सैफई रिफर कर दिया गया जहां एक सप्ताह के बाद इलाज के दौरान उसकी मौत हो गई। थाना कोतवाली पुलिस ने शव का पंचनामा भरकर पोस्टमार्टम कराया।

### महिला की जहर खाने से मौत

इटावा। थाना भरेह क्षेत्र के अंतर्गत ग्राम पथरां में एक महिला की विषाक्त पदार्थ खाने से मौत हो गई। घटना से मृतका के परिवार में कोहराम मच गया। जानकारी के अनुसार मूलन देवी 24 वर्ष पत्नी रोहित निवासी पथरां भरेह ने किसी बात से नाराज होकर विषाक्त पदार्थ का सेवन कर लिया। जिससे उसकी मौत हो गई।

## सड़क हादसों में एक की मौत, सात लोग घायल

कार्यालय संवाददाता, इटावा

**अमृत विचार।** जिले के अलग-अलग स्थानों पर हुए सड़क हादसों में एक युवक की मौत हो गई जबकि सात लोग गंभीर रूप से घायल हो गए। सभी घायलों को अलग-अलग अस्पतालों में भर्ती कराया गया है। पहली घटना जसवंत नगर थाना क्षेत्र के छिमारा रोड पर प्रतापपुरा के पास हुई। जहां अज्ञात वाहन की चपेट में आने से एक युवक की मौत हो गई। गांव जनक पुर निवासी सुनील कुमार 34 पुत्र मुरारी लाल बाइक से रिश्तेदारी में प्रतापपुरा गया था तभी गांव के पास किसी वाहन ने टक्कर मार दी। हादसे में वह गंभीर रूप से घायल हो गया। उसे उपचार के लिए पीजीआई ले जाया गया

### भाजपा ने निकाली तिरंगा यात्रा

बकेवर। भाजपा के बकेवर मंडल द्वारा कस्बे में तिरंगा यात्रा निकाली गयी। उक्त तिरंगा यात्रा बकेवर कस्बे मे इटावा रोड पर स्थिति गोपाल मंदिर से प्रारभ होकर कस्बे के मुख्य चौराहा होती हुयीऔरैया रोड पर अंबेडकर पार्क पर जाकर समाप्त हुयी। उक्त तिरंगा यात्रा में रजत चौधरी जिला मंत्री जितेंद्र भदोरिया बृजेश शर्मा, मंडल अध्यक्ष सुशील राजपूत, महामंत्री विनोद चौहान, यदुनाथ सिंह राजपूत, शिवम त्रिपाठी, अरविंद मिश्रा, बृजेश मिश्रा, बृजेश दुवे, अनुज सविता, ऋषि शुक्ला, पुष्पेंद्र त्रिपाठी, विपुल शर्मा, अंकित, ऋषि ,ईश्वर, राहुल चतुर्वेदी, सुमित नारायण त्रिपाठी सहित सैकड़ो कार्यकर्ता शामिल रहे।

रेलवे ट्रैक पर मिला अज्ञात युवक का शव

■ जसवंतनगर। दिल्ली-हावड़ा रेलमार्ग की अपलाइन पर खंभा नंबर 1174/1/3 के पास शनिवार देर रात एक युवक का शव पड़ा मिला। सूचना पर उपनिरीक्षक कृष्ण कुमार और मनीष कुमार पुलिस बल के साथ मौके पर पहुंचे। शव को कब्जे में लिया। पुलिस ने पहचान कराने का प्रयास किया। लेकिन पहचान न होने के कारण शव को 72 घंटे तक सुरक्षित रखने के लिए पोस्टमार्टम हाउस भेज दिया। मृतक की उम्र करीब 40 वर्ष बताई जा रही है। उसने फिरोजी रंग की टी-शर्ट, नीली जीन्स और नीले रंग के मोजे पहन रखे थे। शव के पास से कोई पहचान पत्र या अन्य दस्तावेज नहीं मिले। पुलिस ने आसपास के थानों और रेलवे स्टेशनों पर सूचना भेजकर मृतक की शिनाख्त कराने का प्रयास शुरू कर दिया है।

जहां उसकी मौत हो गई। पुलिस ने शव का पोस्ट मार्टम कराया है। दूसरी घटना बकेवर थाना क्षेत्र के भरथना रोड पर गांव हर्रांजपुरा के पास हुई। जहां बाइकों की भिड़ंत में चार लोग घायल हो गए। नगला खादर निवासी संजय कुमार ने

प्रतिमा शंकर दीक्षित को सम्मानित करते कांग्रेसी नेता।

अमृत विचार

#### कांग्रेसियों ने प्रतिमा शंकर को किया सम्मानित

इटावा। अगस्त क्रांति दिवस पर कांग्रेस ने काकोरी काण्ड के नायक बाबू ज्योति शंकर दीक्षित के पीत्र एवं स्टेट बैंक के पूर्व प्रबंधक प्रतिमा शंकर दीक्षित को उनके आवास पर जाकर उन्हें शाल आढ़ाकर सम्मानित किया। इस मौके पर वरिष्ठ कांग्रेस नेता एवं अनुशासन समिति के सदस्य हाजी फजल युसुफ, शहर अध्यक्ष मो. राशिद, कोमल सिंह कुशवाहा एवं मसूद तैमूरी मौजूद रहे। इस अवसर पर शहर अध्यक्ष मोहम्मद राशिद ने कहा कि हमें गर्व है कि हमारे शहर के स्वतंत्रता सेनानी बाबू ज्योति शंकर दीक्षित ने काकोरी काण्ड में अहम भूमिका निभाई और तीन बार देश की आजादी के लिए जेल भी गये और जब देश आजाद हुआ तो उन्होंने अपने स्वाभिमान को बरकरार रखते हुए पैशन अस्वीकार कर दी जबकि उनको परिवार चलाने के लिए आर्थिक सहायता की जरूरत थी। अनुशासन समिति के सदस्य हाजी फजल युसुफ ने कहा कि बाबू ज्योति शंकर दीक्षित एक महान क्रांतिकारी थे और युवा अवस्था में ही वह आजादी दिलाने के गांधी जी से प्रभावित होकर आन्दोलनों में सक्रिय रूप से भाग लेने लगे और उनकी गिनती कांग्रेस के बड़े नेताओं में होने लगी थी।

वृक्षों को राखी बांधती बहनें।

अमृत विचार

## बहनों ने वृक्षों को बांधी राखी, भाइयों को दिलाया रक्षा करने का संकल्प

कार्यालय संवाददाता, इटावा

#### ● नगर वन में किया गया भाई-बहन पौधारोपण कार्यक्रम

पौधे लगाए।

वन विभाग की ओर से इन दिनों पेड़ बन जाए। पौधारोपण के साथ जिसमें पौधारोपण किया जा रहा है। इस अभियान में रक्षाबंधन पर भाई बहन ने मिलकर पौधे लगाए। इसके बाद बहनों ने वृक्षों को राखी भी बांधी और उनकी रक्षा का संकल्प दिलाया। काफी संख्या में भाई बहन ने नगर वन में पहुंचकर

रेंज ऑफीसर अशोक कुमार शर्मा ने वृक्षों का महत्व बताया। उन्होंने यह आह्वान किया कि पौधे लगाए और तब तक उन पौधों की हिफाजत करें जब तक यह पौधे को बड़े होकर पेड़ बन जाए। पौधारोपण के साथ पेड़ों का संरक्षण किया जाना भी बहुत जरूरी है। इस मौके पर डिप्टी रेंजर प्रवल प्रताप सिंह, संतोष कुमार, सुरेश चंद, अमर सिंह तथा चित्रा फाउंडेशन की चित्रा परिहार मौजूद रहीं।

कार्यक्रम

#### भाजपा जिलाध्यक्ष ने अभियान की शुरुआत की

## जिले में शुरू हुआ फाइलेरिया उन्मूलन अभियान

कार्यालय संवाददाता, इटावा

**अमृत विचार।** डॉ. भीमराव अम्बेडकर संयुक्त चिकित्सालय में स्वास्थ्य विभाग द्वारा राष्ट्रीय फाइलेरिया उन्मूलन कार्यक्रम के अंतर्गत ‘फाइलेरिया रोधी दवा वितरण’ अभियान शुरू किया गया। कार्यक्रम का शुभारंभ भाजपा जिलाध्यक्ष अरुण कुमार अनुगु न्ता ने पाटी पदाधिकारियों के साथ फीता काटकर की। कार्यक्रम के तहत घर-घर जाकर फाइलेरिया रोधी दवा वितरित की जाएगी ताकि यह सुनिश्चित किया जा सके कि इस बीमारी से पीड़ित हर व्यक्ति इस रोग को फैलने से रोकने के लिए निर्धारित दवा का

फीता काटकर कार्यक्रम का शुभारंभ करते भाजपा जिलाध्यक्ष अनुगुता।

सेवन करे। लिम्फेटिक फाइलेरिया को आमतौर पर हाथी पांव के रूप में जाना जाता है जो संक्रमित मच्छरों से फैलने वाला एक परजीवी रोग है। स्वास्थ्य विभाग द्वारा जनपद में फाइलेरिया (हाथीपांव) बीमारी रोकने के लिए 11 लाख

लोगों को दवाई खिलाने का लक्ष्य रखा गया। जनपद की 6 विकास खण्डों में कुल जनसंख्या 11,63,750 को दवा खिलाई जाएगी जिसमें 931 टीम, 186 पर्यवेक्षक एवं 1862 डीए मिलकर जनपद वासियों को दवा

खिलायेंगे। कार्यक्रम में प्रमुख रूप से जिला महामंत्री प्रशांत राव चौबे, कोषाध्यक्ष संजीव भदौरिया, जिला मीडिया प्रभारी रोहित शाक्य, सतेंद्र राजपूत, सनी शर्मा, सुरेश राजपूत, मुख्य चिकित्सा अधीक्षक संयुक्त जिला चिकित्सालय इटावा महिला डॉ. अनिल कुमार पुरुष डॉ. पारितोष शुक्ला, प्रभारी मुख्य चिकित्सा अधिकारी डॉ. श्रीनिवास यादव, डॉ. सत्येंद्र यादव नोडल बीबीडी एवं जिला मलेरिया अधिकारी एस एन सिंह, आशीष राणा, सहायक मलेरिया अधिकारी नवीन सक्सेना, श्रीकांत शाक्य, श्यामवीर यादव, गोपाल गुप्ता, मनोज कुमार, अर्बन कॉर्डिनेटर आलोक मिश्रा एवं अन्य गणमान्य सदस्य मौजूद रहे।



न्यूज ब्रीफ

एक कुण्डीय गायत्री महायज्ञ सम्पन्न

अछल्दा, औरैया। हनुमान मंदिर हरीगंज बाजार परिसर में रविवार को गायत्री परिवार के तत्वावधान में एक कुण्डीय गायत्री महायज्ञ का भव्य आयोजन हुआ। कार्यक्रम की शुरुआत कलश यात्रा और वैदिक मंत्रोच्चारण के साथ हुई। मुख्य यजमानों ने पूजन-अर्चन के बाद यज्ञ कुण्ड में आहुति देकर विश्व शांति, जनकल्याण और सामाजिक सद्भाव की प्रार्थना की। महायज्ञ में बड़ी संख्या में श्रद्धालु मौजूद रहे। महिलाएं, पुरुष और बच्चे भजन-कीर्तन में शामिल होकर वातावरण को भक्तिमय बनाते रहे। यज्ञ के पश्चात प्रवचनों में वक्ताओं ने गायत्री मंत्र के महत्व, संस्कारों और नैतिक जीवन के मूल्यों पर प्रकाश डाला। आयोजन में मुकेश सोनी, रविन्द्र पोरवाल, शिवम पौरवाल, प्रशांत शर्मा सहित नगर व आसपास के लोग शामिल हुए।

नायब तहसीलदार की गाड़ी का शीशा तोड़ा

अछल्दा (औरैया)। अछल्दा थाना क्षेत्र के गांव बोडेपुर में शनिवार रात सरकारी गाड़ी पर हमला कर उसका आगे का शीशा तोड़ दिया गया। घटना रात करीब 10 बजे हुई, जब दो नशे में धुत युवक नायब तहसीलदार की सरकारी गाड़ी के पास पहुंचे और डंडों से वार कर शीशा चकनाचूर कर दिया। जानकारी के अनुसार, गाड़ी चालक श्रीपाल पुत्र ज्ञानी, निवासी बोडेपुर, रक्षाबंधन पर सरकारी गाड़ी लेकर घर आया था और उसे बाहर खड़ा किया था। तभी गांव के दोनों युवक वहां आ पहुंचे और डंडों से हमला कर दिया। यह गाड़ी बिधूना तहसील के नायब तहसीलदार हरि किशोर की है। थाना प्रभारी निरीक्षक रमेश सिंह ने बताया कि यह आपसी विवाद का मामला है, जिसे सुलझा लिया गया है। यदि पीड़ित की ओर से तहरीर मिलती है, तो कानूनी कार्रवाई की जाएगी।

आर्म रेसलिंग में मुहाफिज सिद्दीकी प्रथम

फर्रुखाबाद। इस्लामिया स्कूल हाथीखाना फतेहगढ़ में आर्म रेसलिंग का आयोजन किया। आर्म रेसलिंग में लगभग 50 बच्चों ने हिस्सा लिया। जिसमें 50 किलो तक के मुहाफिज सिद्दीकी प्रथम व सुफियान पठान द्वितीय 50 से 60 किलो में उजैर कुरैशी फरदीन पठान, 60 से 70 किलो में जुनेद पठान, उजैर कुरैशी व बायें हाथ में सत्यम, शाहिल विजेता रहे। इस मौके पर खुशीर्द अहमद आलम, तौसीफ अली एडवोकेट, हाफिज सलमान, खुशरू साहब, तारिक फराज आदि लोग मौजूद रहे। आर्म रेसलिंग प्रतियोगिता का उदघाटन स्कूल प्रबंधक सैयद रिजवान अली ने किया

युवती ने प्रधान पर लगाया जमीन पर कब्जा करने का आरोप

संवाददाता कायमगंज

अमृत विचार। कायमगंज थाना के मेरापुर क्षेत्र में एक युवती ने प्रधान पति पर आरोप लगाया है कि वह मेरी जमीन पर घर के सामने अवैध रूप से नाला खुदवा कर जमीन पर कब्जा करना चाहते हैं।

थाना मेरापुर क्षेत्र की गांव प्रकाश नगर मजरा पिलखना निवासी सविता पुत्री रामदास ने चौकी प्रभारी को दी लिखित तहरीर में कहा है कि वह एक गरीब परिवार की है। उसने कहा है कि प्रधान के पति सुनील कुमार उसके घर के सामने स्थित उसकी निजी जमीन पर नाला खुदवा रहे हैं और उसकी मिट्टी भी

ट्रक की टक्कर से बालिका की मौत

मां के साथ नाना के घर जा रही थी, मां मिठाई खरीदने लगी तभी हो गया हादसा



मौके पर खड़ा ट्रक।

अमृत विचार

संवाददाता, फफूंद, औरैया

अमृत विचार। थाना क्षेत्र के एक गांव में अपने मामा के साथ आई 3 वर्षीय बालिका की मां मिठाई लेने लगी उसी समय बालिका रोड पर ट्रक से टकरा गई जिससे उसकी मृत्यु हो गई।

कानपुर देहात थाना भोगनीपुर के गांव जल्लापुर निवासी हरिशंकर की तीन वर्षीय पुत्री कृष्का अपनी मां प्रियंका के साथ अपने ननिहाल फफूंद थाना क्षेत्र के गांव मिरगांवा जा रही थी, फफूंद कस्बा के अछल्दा चौराहे पर शनिवार की देर शाम लगभग 7 बजे वाहन से उतर कर

गई। कृष्का का मामा गगन अपने गांव से चौराहा पर अपनी बहन को लेने आया।

बालिका की मां अछल्दा रोड पर मिठाई की दुकान से मिठाई लेने लगी। तभी किसी तरह बच्ची कृष्का रोड पर आ गई। पाता प्लांट से प्लास्टिक दाना लोड करके आ रहे ट्रक से टकरा गई, जिससे वह घायल हो गई। मौके पर मौजूद राहगीरों ने तत्काल एम्बुलेंस को फोन किया लेकिन फोन नहीं लगा। सूचना पर पहुंची पुलिस ने ऑटो से घायल बालिका को दिबियापुर सीएचसी भेजा जहां उसे मृत घोषित कर दिया।



गिराई जाती जर्जर विद्यालय की बिल्डिंग।

अमृत विचार

जर्जर प्राथमिक स्कूल का भवन किया गया ध्वस्त

संवाददाता, अछल्दा (औरैया)

अमृत विचार। ग्राम पंचायत ऐली में स्थित जर्जर प्राथमिक विद्यालय भवन को रविवार को बुलडोजर से गिरा दिया गया। इस भवन को फरवरी 2024 में डेमेंज घोषित किया गया था।

ग्राम प्रधान और पंचायत सचिव ने विद्यालय के प्रधानाध्यापक की मौजूदगी में भवन को गिरवाया। गांव में अन्य विद्यालय भवन न होने से अब 20 छात्रों की पढ़ाई पंचायत भवन ऐली में होगी। विद्यालय में

प्रधानाध्यापक श्रीपति द्विवेदी, सहायक अध्यापक अवध किशोर और दो शिक्षा मित्र रन्नो देवी व मुकेश बाबू तैनात हैं। जिलाधिकारी इन्द्रमणि त्रिपाठी के निर्देश पर भवन के मलबे का उपयोग गांव में जरूरत की जगह पर किया जाएगा। भवन गिराने के समय ग्राम प्रधान सीमा प्रजापति, उनके प्रतिनिधि विश्वनाथ प्रजापति, पंचायत सचिव शिवम सविता, सहायक अध्यापक अवध किशोर और शिक्षा मित्र मौजूद रहे। इस दौरान ग्रामीणों की भीड़ भी एकत्रित रही।

अमृत विचार

पिकअप की टक्कर से बाइक सवार की मौत

कार्यालय संवाददाता, औरैया

अमृत विचार। कोतवाली क्षेत्र के भाऊपुर ओवरब्रिज पर पिकअप की टक्कर से बाइक सवार युवक की मौत हो गई। सूचना पर पहुंची पुलिस ने मृतक की शिनाख्त कराने के बाद परिजनों को सूचना दी।

कानपुर के सदर कोतवाली क्षेत्र के भाऊपुर ओवरब्रिज पर रविवार सुबह एक दुर्घटना में बाइक सवार शिवकांत शुक्ला की मौत हो गई। करीब 9 बजे शिवकांत अपनी प्लैटिना मोटरसाइकिल से खोजाफूल स्थित अपनी दुकान खोलने जा रहे थे। भाऊपुर ओवरब्रिज पर गलत दिशा से आ रही एक तेज रफ्तार पिकअप ने उनकी बाइक को टक्कर मार दी।

टक्कर इतनी जोरदार थी कि शिवकांत हवा में उछलकर जमीन पर गिरे। उनकी कुछ ही क्षणों में

- **भाऊपुर ओवरब्रिज पर गलत दिशा से आई गाड़ी ने मारी टक्कर, चालक फरार**

मौत हो गई। आसपास के लोगों ने तुरंत घटना की सूचना कोतवाली पुलिस को दी। मौके पर पहुंची पुलिस ने पिकअप को अपने कब्जे में ले लिया। हालांकि पिकअप चालक मौका देखकर वहां से फरार हो गया। स्थानीय लोगों के अनुसार, एक गाड़ी पिकअप का पीछा कर रही थी। इसी कारण पिकअप चालक गलत दिशा में तेज रफ्तार से भाग रहा था। इसी दौरान वह बाइक से टकरा गया। पुलिस ने शव का पंचनामा भरकर पोस्टमार्टम के लिए भेज दिया है। घटना की सूचना मिलते ही मृतक के परिजन भी मौके पर पहुंच गए। पुलिस मामले की जांच कर रही है और फरार चालक की तलाश जारी है।

युवक ने फंदा लगाकर दी जान

संवाददाता अयाना, औरैया



रोते बिलखते परिजन।

अमृत विचार

नेविलगंज में 8 वर्षीय बच्चे की ब्लड कैंसर से मौत

■ **अछल्दा (औरैया)।** नेविलगंज निवासी प्रदीप गुप्ता के 8 वर्षीय पुत्र ओम जी गुप्ता की ब्लड कैंसर से मौत हो गई है। रविवार सुबह 5 बजे वाराणसी के एक निजी अस्पताल में उसने अंतिम सांस ली। ओम पिछले तीन सालों से इस बीमारी से जूझ रहा था। पिछले तीन महीनों से उसका वाराणसी के अस्पताल में इलाज चल रहा था। इससे पहले वह कानपुर और आगरा में भी इलाज करवा चुका था। ओम, प्रदीप गुप्ता के तीन बच्चों में से एक था। परिवार में सबसे बड़ी बेटी गौरी और सबसे छोटी बेटी श्रीजी है। ओम दूसरे नंबर का बच्चा था। बेटी की मौत से मां रेणु गुप्ता का रो-रोकर बुरा हाल है। बच्चे की मौत की खबर मिलते ही पूरे कस्बे में शोक की लहर दौड़ गई। इस दुखद घटना से पूरा परिवार सदमे में है।

पत्नी सीमा, बेटे अरुण, अमन, निशु व बीनू रोने लगे। सूचना पर पहुंची पुलिस ने घटनास्थल पर छानबीन करने के बाद शव पोस्टमार्टम के

छात्रा की संदिग्ध परिस्थितियों में मौत

संवाददाता, बिधूना, औरैया

अमृत विचार। कोतवाली क्षेत्र के गांव देवरांव में छात्रा की संदिग्ध परिस्थितियों में मौत हो गई। जब परिजनों ने छात्रा के कमरे का दरवाजा खटखटाया तो दरवाजा नहीं खुला। सूचना पर पहुंची पुलिस ने जांच-पड़ताल की।

चौकी रूरुगंज क्षेत्र के गांव देवरांव में एक माध्यमिक विद्यालय की कक्षा 8 की छात्रा नैन्सी (14) की संदिग्ध परिस्थितियों में मौत हो गई है। नैन्सी सत्यनारायण सक्सेना की सबसे छोटी पुत्री थी। परिजनों के अनुसार बीती शाम नैन्सी अपने ताऊ के घर राखी बांधने गयी थी। जहां से रात करीब 12 बजे लौटी और कमरे में जाकर कुंडी लगाकर लेट गयी। सुबह उसकी मौत हो गयी। सूत्रों के अनुसार छात्रा जिस चारपाई पर लेटी थी उसके नीचे खून भी मिला है।

सुबह जब पिता ने दरवाजा खोलने के लिए आवाज दी तो वह नहीं बोली। जिसके बाद दरवाजा खटखटाया फिर भी नहीं खुला, तब उन्होंने भाई के साथ आसपास से बच्चों को बुलाया जिनकी मदद से दरवाजा खुलवाया। दरवाजा खुलने पर नैन्सी का शव चारपाई पर मिला। उस समय घर पर केवल नैन्सी और



घटनास्थल पर जांच-पड़ताल करती पुलिस।

अमृत विचार

- **कमरे में अंदर से लगा था ताला, सुबह परिजनों को मिला शव**

उसके पिता एवं आसपास के बच्चे थे। नैन्सी के भाई-बहन और मां नोएडा में थे। पिता घर के बाहर झोपड़ी में जानवरों के साथ सोए थे। नैन्सी चार बहनों और एक भाई में सबसे छोटी थी। उसके भाई आकाश (25) नोएडा में प्राइवेट नौकरी करते हैं।

उसकी अन्य तीन बहनों के नाम वर्षा, रिमझिम और प्रिया हैं। वर्षा

की शादी हो चुकी है। नैन्सी की मां सुनीता देवी दो अन्य बेटियों के साथ पिछले 10 दिनों से बेटे आकाश के पास नोएडा गई हुई थीं। पिता सत्यनारायण सक्सेना ने बताया कि उन्हें किसी पर शक नहीं है। परिजनों का रो-रोकर बुरा हाल हो रहा था। थाना एवं चौकी पुलिस ने मौके पर पहुंचकर मामले की गहराई से जांच की। कोतवाली प्रभारी निरीक्षक मुकेश बाबू चौहान ने कहा कि मौत के कारणों का अभी तक पता नहीं चल पाया है।

हरीगंज बाजार की एचटी लाइन के पोल झुके, खतरा

संवाददाता अछल्दा, औरैया

अमृत विचार। हरीगंज बाजार की ओर जाने वाली एचटी लाइन टेढ़े-मेढ़े सीसी पोलों पर चल रही है। मिट्टी दबने से कई पोल एक ओर झुक गए हैं, जिससे तेज हवा या बारिश में तार समेत खेतों में गिरने का खतरा है। यह लाइन अछल्दा पावर हाउस से बैशौली ग्राम पंचायत के किशोरी पुरवा होते हुए हरीगंज

बाजार तक जाती है और बाजार समेत कई क्षेत्रों को बिजली आपूर्ति करती है। ग्रामीण अमन यादव, प्रवेश कुमार, राहुल, अश्वनी सहित कई लोगों ने अधिकारियों से पोल बदलवाने की मांग की है। इस पर जेई धीरेन्द्र कुमार ने बताया कि खेतों में जलभराव होने के कारण फिलहाल पोल नहीं बदले जा सकते, जलभराव समाप्त होते ही उन्हें बदल दिया जाएगा।



एचटी लाइन का झुका पोल।

अमृत विचार

युवती ने प्रधान पर लगाया जमीन पर कब्जा करने का आरोप



पीड़ित युवती।

घर में डलवा रहे है। जिससे उसका रहना एवं आना जाना बंद हो गया है। युवती का आरोप है कि प्रधान पति के खास सहयोगी महाताब, ब्रह्मानंद, गोपाल, सचिन जो दवंग हैं। वह उसकी जमीन पर अवैध रूप से कब्जा कर रहे हैं। उसका

कहना है कि जब उसने इन लोगों से नाला खुदाई की आड़ में जमीन पर अवैध कब्जा करने की साजिश का विरोध किया तो दवंग उसके साथ मार पीट कर अभद्रता करने लगे। साथ ही सिर छिपाने के लिए मकान के ऊपर रखे छप्पर में आग लगा कर छप्पर को तोड़फोड़ कर नीचे फेंक दिया। घटना के समय छोटी बहन नीतू तथा दूसरी बहन के बेटे दीपक ने मना किया किन्तु यह लोग नहीं माने। काफी देर तक मारपीट व अभद्रता करने के बाद गांव वालों की भीड़ को देख कर धमकी देकर चले गए। युवती ने कब्जे को रोकने एवं आरोपियों के विरुद्ध कार्यवाही एवं सुरक्षा की गुहार लगाई है।

कार्यालय संवाददाता, औरैया

अमृत विचार। शाहजहांपुर निवासी एक चिकित्सक ने शहर निवासी एक व्यक्ति पर रुपये हड़पने का आरोप लगाते हुए शिकायती पत्र दिया है। शाहजहांपुर जनपद के साउथ सिटी निवासी डा. आशीष चतुर्वेदी ने कोतवाली में दिये शिकायती पत्र में बताया कि वह औरैया जिले का स्थायी निवासी है। वे वरुन अर्जुन मेडिकल कॉलेज एवं रोहिलखंड अस्पताल बंथरा शाहजहांपुर में कार्यरत हैं। उनकी जमीन व संपत्ति औरैया में ही है। बताया कि उन्होंने अस्पताल खोलने के विचार बनाया और शहर के सतेश्वर निवासी कृष्ण

मोहन चतुर्वेदी पुत्र योगेश चतुर्वेदी से जमीन खरीदने के लिए संपर्क किया। उन्होंने एक जगह जमीन दिखाई, जिसकी कीमत दो करोड़ रुपये बताई, इसके बाद उन्होंने बैनामा कराने की बात कही। पीड़ित ने बताया कि 28 जुलाई 2023 को कृष्ण मोहन चतुर्वेदी के खाते में दो लाख रुपये भेज दिये। बाद में उन्हें रिश्तेदारों से पता चला कि जमीन की कीमत एक करोड़ रुपये ही है। जिस पर उन्होंने जमीन खरीदने से मना कर दिया। जब उन्होंने कुछ महीने बाद कृष्ण मोहन से रुपये मांगे तो वह रुपये देने से इंकार करने लगे और दबाव बनाने पर फर्जी मुकदमा दर्ज कराने की धमकी दी।

दो पक्षों में भिड़ंत, महिला घायल

कायमगंज। कायमगंज के मोहल्ला पृथ्वी दरवाजा में रविवार की दोपहर पतंगबाजी को लेकर दो पक्षों के बीच कहासुनी हो गई, जो देखते ही मारपीट में बदल गई। घटना के दौरान दोनों ओर से गाली-गलौज और धक्का-मुक्की हुई।

विवाद के बीच एक महिला को चोट लगने की सूचना है।प्रत्यक्षदर्शियों के मुताबिक, कुछ युवक छत पर पतंग उड़ा रहे थे, तभी डोर कटने को लेकर आरोप-प्रत्यारोप शुरू हो गए। थोड़ी ही देर में दोनों पक्ष हाथापाई पर उतर आए। शोर-शराबा सुनकर आसपास के लोग मौके पर पहुंचे और बीच-बचाव किया। पीड़ित पक्ष की महिला ने कोतवाली में शिकायत दर्ज कराई है। पुलिस ने तहरीर ले कर मामले की जांच शुरू कर दी है।

लिए भेजा है। थानाध्यक्ष अजय कुमार ने बताया कि युवक के आत्महत्या करने का कारण स्पष्ट नहीं हो सका है।

सपाइयों ने मनाई फूलन देवी की जयंती

कार्यालय संवाददाता, औरैया

अमृत विचार। समाजवादी पार्टी कार्यालय ककोर पर पूर्व सांसद फूलन देवी की जयंती मनाई गई। जिलाध्यक्ष सर्वेश बाबू गौतम ने सभी सपाइयों के साथ उनके चित्र पर माल्यार्पण कर उन्हें श्रद्धांजलि अर्पित की।

वरिष्ठ सपा नेत्री भागवती निषाद ने कहा कि फूलन देवी कायर नहीं थी। अमेरिका जैसे देश ने भी उनको विश्व की सबसे ताकतवर महिलाओं में शामिल किया। सामंतवादी ताकतों ने उनका शोषण करने में कमी नहीं रखी। इसके बाद स्व. नेता जी मुलायम सिंह यादव ने उनको जेल से छुड़वाकर लोक सभा तक पहुंचाया इसलिए हम एक जुट होकर समाजवादी पार्टी की



बैठक को संबोधित करते वक्ता।

अमृत विचार

सरकार बना कर रहेंगे। इसके साथ ही पूर्व सैनिक उमेश निषाद ने कहा कि उनके जैसी सांसद के सामने अधिकारी वर्ग जनता के कार्यों का अनदेखी नहीं कर पाते थे। उनका नाम इतिहास में स्वर्ण अक्षरों में लिखा जाएगा। इस अवसर पर मुख्य रूप से समाजसेवी लाल जी शुक्ला, राजनरायन बघेल, क्षत्रपाल

सिंह, रश्मि यादव, स्नेहलता दोहरे, मधु यादव, हरिशंकर निषाद, महेंद्र त्रिपाठी, अनूप मुखिया, ज्ञान सिंह यादव, कश्मीर सिंह, पूरन सिंह निषाद, राजपाल कश्यप, दिनेश नायक, राजेश यादव, रामकुमार निषाद, शोभित यादव, अमित यादव सहित करीब एक सैकड़ा लोग मौजूद रहे।

पहल

पौधों की देखभाल व सुरक्षा की जिम्मेदारी मंदिर के सेवादारों को सौंपी

मंगला काली मंदिर के परिक्रमा पथ पर पौधरोपण

कार्यालय संवाददाता, औरैया

अमृत विचार। समाजसेवी संगठन एक विचित्र पहल सेवा समिति द्वारा पर्यावरण संरक्षण को दृष्टिगत रखते हुए सार्वजनिक स्थानों व धार्मिक स्थलों पर जीवनधारा पौधारोपण अभियान निरंतर चलाया जा रहा है।

जिसके अंतर्गत रविवार को समिति के अध्यक्ष राजीव पोरवाल (रानू) के नेतृत्व में शहर से लगभग 5 किलोमीटर पर बीहड़ में स्थित सिद्ध पीठ महामाया मंगला काली मंदिर की परिक्रमा मार्ग पर ट्री गार्ड के साथ पौधारोपण अभियान चलाया गया, जिसके अंतर्गत पीपल, बरगद, हरसिंगार, चितवन, पकड़िया,



पौधरोपण करते समिति के पदाधिकारी।

अमृत विचार

अशोक आदि के पौधों का पौधारोपण किया गया।

पौधों के देखभाल की जिम्मेदारी मंदिर के सेवादारों सौंपी गई। समिति के संस्थापक आनन्द नाथ गुप्ता एडवोकेट ने कहा कि

प्राकृतिक सौंदर्य के साथ खिलवाड़ करने पर हम लोग तमाम आपदाओं का सामना कर रहे हैं प्राकृतिक धरोहरों को सुरक्षित रखना हम सबकी नैतिक जिम्मेदारी हैं। पेड़ पौधे ही प्रकृति का श्रृंगार हैं,



न्यूज़ ब्रीफ

मायके से लौट रही महिला घायल

मौदहा। रक्षाबंधन के बाद मायके से ससुराल लौट रही महिला सड़क दुर्घटना में घायल हो गई। उसे कस्बे के सरकारी अस्पताल में भर्ती कराया गया, जहां प्राथमिक उपचार के बाद डॉक्टर ने सदर अस्पताल के लिए रेफर कर दिया। शनिवार की देर शाम टीहर निवासी बिदा प्रसाद की पत्नी सुमन (45) राखी बांधकर वापस अपने घर जा रही, तभी बिगहना गांव के पास बाइक से गिरकर घायल हो गई। उसे लहलुहान हालत में भेयाला हो ने कस्बे के सरकारी अस्पताल में भर्ती कराया। प्राथमिक उपचार के बाद महिला को डॉक्टर ने सदर अस्पताल के लिए रेफर कर दिया।

मधुमक्खियों के हमले में बुजुर्ग गंभीर घायल

मौदहा। बकरी चराने गए एक अंधेड़ को मधुमक्खी के झुंड ने सायाल कर घायल कर दिया। ग्राम प्रधान की मदद से कस्बे के सरकारी अस्पताल में भर्ती कराया। बिगहना गांव निवासी इमाम बक्श (60) पुत्र गुरू खा रविचंद्र की सुबह खेतों में बकरी चराने गया। तभी एक पेड़ में छता रखे बड़ी मधुमक्खियां ने आकर इमाम बक्श के हमला कर दिया, जिससे खेत पर गिर चिल्लाने लगा। ग्राम प्रधान सोहेल अहमद की मदद से बुजुर्ग को कस्बे के सरकारी अस्पताल में भर्ती कराया गया।

कैंसर पीड़ित महिला की अस्पताल में मौत

मौदहा। क्षेत्र की एक कैंसर पीड़ित महिला की इलाज के दौरान सरकारी अस्पताल में मौत हो गई। मौत से परिजनों में कोहराम मच गया। क्षेत्र सिसोलर के ग्राम भैसमरी निवासी इमरती देवी (55) पत्नी सोयल कर कैंसर की बीमारी से पीड़ित थी। जिसका इलाज भी चल रहा था। अचानक शनिवार की रात उसकी हालत बिगड़ने पर उसके परिजन उसे कस्बे के सरकारी अस्पताल लेकर पहुंचे। जहां उसकी हालत नाजुक देख चिकित्सक ने प्राथमिक उपचार कर जिला अस्पताल रेफर कर दिया, लेकिन सदर अस्पताल जाने के पहले ही महिला की अस्पताल में मौत हो गई। इस घटना से अस्पताल में मौजूद उसके परिजनों में कोहराम मच गया।

मुस्लिम युवक ने बहनों को कराई मुफ्त यात्रा

कुरारा। क्षेत्र के बेरी गांव निवासी मुस्लिम युवक ने रक्षाबंधन पर्व पर बहनों को सींगता दी। अपने चार पहिया वाहन से कस्बे से बेरी गांव तक निशुल्क यात्रा कराकर हिंदू मुस्लिम एकता की मिसाल पेश की है। विकास खंड क्षेत्र के बेरी गांव निवासी निजाम ने बताया कि पिछले वर्ष भी रक्षाबंधन पर्व पर बहनों को निशुल्क कस्बे से बेरी गांव तक निशुल्क यात्रा कराई थी। इस वर्ष भी 8 अगस्त से 11 अगस्त तक जो भी बहन अपने भाई को राखी बांधने जा रही हैं, उनको कस्बे से निशुल्क बेरी गांव तक यात्रा अपने चार पहिया वाहन में कर रहा है। जिससे बहनों को आने जाने के लिए घंटों इंतजार नहीं करना पड़ेगा।

एयरटेल कर्मों के साथ हुई लूट, रिपोर्ट दर्ज

सुमेरपुर। 17 अगस्त की रात 12 बजे भीनिया मोड़ के पास एयरटेल कर्मों के साथ हुई लूट की घटना को पुलिस ने चोरी की घटना में दर्ज करके विवेचना शुरू की है। कुशीनगर जनपद के तमकुहीराज निवासी विनय कुमार पटेल ने बताया कि 7 अगस्त की रात 12 बजे वह भीनिया टावर में आई खराबी दूर करने जा रहा था। सिसोलर मार्ग में भीनिया मोड़ के पास उसकी बाइक अचानक खराब हो गयी। बाइक ठीक करते समय तीन युवक बाइक से आये और गालीगलौज मारपीट करते हुये उसके दो मोबाइल लूटकर फरार हो गये। पुलिस ने पीड़ित का मुकदमा चोरी में दर्ज कर विवेचना शुरू की है।

कानपुर, सोमवार, 11 अगस्त 2025

# सड़क हादसे में दो युवकों की मौत

सुमेरपुर थाना क्षेत्र के नरायनपुर के पास हुआ हादसा, हाईवे पर तेज रफ्तार वाहन ने मारी टक्कर

संवाददाता, सुमेरपुर (हमीरपुर)

अमृत विचार: थाना क्षेत्र के नरायनपुर के पास नेशनल हाईवे पर ढाबे पर खाना खाने गए दो बाइक सवारों को तेज रफ्तार वाहन ने टक्कर मार दी, जिससे दोनों बाइक सवार गंभीर रूप से घायल हो गए। सूचना पर पहुंची पुलिस ने दोनों को सदर अस्पताल भेजा, जहां डॉक्टर ने दोनों को मृत घोषित कर दिया। अचानक हुए इस हादसे के बाद दोनों के परिवारों में कोहराम मच गया।



जितेंद्र प्रजापति।

● बाइक से नरायनपुर के ढाबे पर खाना खाने गए थे दोनों दोस्त



घर के बाहर गमगीन बैठे जितेंद्र के परिजन।

होने पर दोनों लौटने के लिए बाइक मोड़ने लगे। इसी बीच तेज रफ्तार वाहन ने उन्हें टक्कर मार दी और तेज रफ्तार से निकल गया।

टक्कर लगने से दोनों गंभीर रूप से घायल हो गए। हेलमेट भी नहीं लगाए थे। हादसे की सूचना पर पहुंची पुलिस ने दोनों को एंबुलेंस से

● रक्षाबंधन में ढाबा बंद होने पर बाइक मोड़ते समय हादसा

जिला अस्पताल भेजा, जहां डॉक्टर ने दोनों को मृत घोषित कर दिया। हादसे में मौत की सूचना घर पहुंचते ही दोनों के परिवारों में कोहराम मच गया। परिवार के लोग रोते-बिलखते जिला अस्पताल पहुंचे। पुलिस ने शवों को कब्जे में लेकर पोस्टमार्टम के लिए भेजा है।

अमृत विचार

## तीन मकानों और एक दुकान से लाखों की नकदी-जेवरात चोरी

संवाददाता, सुमेरपुर

अमृत विचार: थाना क्षेत्र के पंधरी गांव में शुक्रवार की रात चोरों ने तीन घरों व एक दुकान को निशाना बनाया। तीन घरों से करीब 1,12,000 नकद और चार लाख के जेवरात चोरी कर ले गए। वहीं दुकान से एक हजार रुपये चोरी हो गए। पीड़ितों ने पुलिस को सूचना दी है। पुलिस मौका मुआयना कर जांच कर रही है।

थाना क्षेत्र के पंधरी गांव निवासी उदय प्रसाद ने बताया कि शनिवार की रात करीब 1:00 से 3:00 बजे के बीच चोरों ने घर में घुसकर 60 हजार रुपये की नकदी व दो लाख के जेवरात पार कर दिए हैं। इसी तरह चंद्र कुमार ने बताया कि चोरों ने उसके घर पर धावा बोलकर 50 हजार की नकदी व दो लाख के जेवरात चोरी कर ले गए। स्वामी प्रसाद ने बताया कि उसके घर से दो

● पंधरी गांव में चोरों ने एक ही रात बारी-बारी से बोला धावा



चोरी के बाद कमरे में बिखरा पड़ा सामान।

हजार रुपये चोरी हुए हैं। वहीं योगेश दुकानदार ने बताया कि उसकी दुकान से चोरों ने एक हजार रुपये चोरी कर ले गए हैं।

एक ही रात में तीन घरों व एक दुकान पर चोरी होने से गांव में

● पुलिस ने सभी जगह छानबीन की फिलहाल चोरों का सुराग नहीं

सनसनी फैल गई है। पीड़ितों ने पुलिस को तहरीर देकर चोरी के खुलासा करने की मांग की है। थानाध्यक्ष अनुप सिंह ने बताया कि चोरी की तहरीरें मिली हैं। मामले की जांच कर कार्रवाई की जा रही है।

अमृत विचार



पूर्व सांसद फूलन देवी की जयंती मनाते सपा नेता एवं कार्यकर्ता।

अमृत विचार

## सपा ने मनाई फूलन देवी की जयंती

हमीरपुर। सपा कार्यालय में जिलाध्यक्ष इंदरीश खान की अध्यक्षता में पूर्व सांसद फूलन देवी की जयंती पर उनके चित्र पर फूल माला अर्पित करके उनके संघर्षों को याद किया गया।

जिलाध्यक्ष इंदरीश खान ने कहा कि बुंदेलखंड के सरजमी में पैदा हुई इस वीरांगना ने अत्याचार के विरुद्ध बचपन से संघर्ष करते हुए। लोकसभा तक सफर तय किया इस मौके पर वरिष्ठ सपा नेता शुभकरण

सिंह परिहार, पूर्व विधानसभा प्रत्याशी राम प्रकाश प्रजापति, चंद्रवती वर्मा, प्रदेश सचिव मुन्नीलाल निषाद, महिला सभा की जिलाध्यक्ष नीलम यादव, गोकुल राजपूत, हरनारायन निषाद, राघवेंद्र यादव, रणबहादुर, मुलायम सिंह लोधी, मुहम्मद सलीम, जगमोहन, परशुराम प्रजापति, मुहम्मद जुनैद, अभय प्रताप सिंह, राम खिलावन प्रजापति, विकास यादव आदि सपा कार्यकर्ता मौजूद रहे।

## गरीब बेटियों के साथ मनाया रक्षाबंधन

कार्यालय संवाददाता, हमीरपुर

अमृत विचार: सड़क किनारे झोपड़ी बनाकर गुजारा कर रहे बाद पीड़ित की बेटियों से ट्रैफिक पुलिस के एक सिपाही ने राखी बंधवाकर रक्षाबंधन त्योहार मनाया है। सिपाही द्वारा राखी बंधवाते समय का वीडियो सोशल मीडिया में जमकर वायरल हो रहा है।

बेतवा नदी में बाढ़ से चंडुलीतीर गांव जलमग्न हो गया था। जिससे गांव के लोगों ने राठ हमीरपुर हाईवे पर डेरा जमा लिया था। हालांकि बाढ़ का पानी निकल चुका है। लेकिन तमाम परिवार अभी भी सड़क किनारे झोपड़ी बनाकर गुजर बसर कर रहे। रक्षाबंधन का त्योहार होने पर बाढ़ पीड़ित परिवार की मायूस बैठी बेटियों को देख ट्रैफिक पुलिस के सिपाही रजित कुमार ने उनसे राखी बंधवाकर त्योहार की खुशियां बांटी और उनको मिठाई बांटी। जिसका वीडियो सोशल मीडिया में वायरल हो रहा है।

### अलग-अलग दुकानों में काम करते थे दोनों

जितेंद्र कुमार कस्बे के मैथिलीशरण मार्ग पर एक कॉस्मेटिक की दुकान में काम करता था। उसकी शादी 6 वर्ष पूर्व माया के साथ हुई थी। उसके एक पुत्री सुष्टि (4) वर्ष है। उसकी मौत पर पत्नी माया, पुत्री सुष्टि, भाई प्रमोद कुमार, वृद्ध पिता समलिया और मां मंजी रोती- बिलखती रहीं। ज्ञानेंद्र एक कपड़े की दुकान में काम करता था। उसकी शादी नहीं हुई थी। उसके पिता चंद्रभान दीक्षित, भाई राजू दीक्षित, मां शशि दीक्षित रोती-बिलखती रहीं।

### 23 दिन में 5 जिंदगी छिनीं, 2 लोग अपाहिज हुए

■ नेशनल हाईवे-34 नरायनपुर गांव के बीच से गुजरा है। बस्ती के अंदर दोनों तरफ ऊंचाई से नाला बना है। बस्ती के पहले ही ढाबा है। इस ढाबा के पास अक्सर हादसे होते हैं। 18 जुलाई से 10 अगस्त के बीच इस जगह 5 युवकों की जान जा चुकी है, जबकि 2 घायलों का इलाज चल रहा है। 17 जुलाई की रात कस्बा निवासी सुंदरम गुप्ता (20) की मौत हुई थी, जबकि उसका साथी राज ठाकुर (22) घायल हुआ था। दोनों बाइक से जा रहे थे। इसी तरह 25 जुलाई को मौदहा क्षेत्र के मांचा गांव निवासी अफसर खान की तेज रफ्तार बाइक ई-रिक्शा से टकरा गई थी। इलाज को ले जाते समय उसकी भी मौत हो गई थी। 12 अगस्त को मौदहा के हैदरागंज निवासी नसीम उर्फ बबलू (30) अपने साथी आरिश खान के साथ बाढ़ देखकर वापस बाइक से लौट रहे थे। इसी जगह पर रोडवेज बस ने टक्कर मार दी थी। हादसे में बबलू की मौत हो गई और आरिश घायल हो गया था। शनिवार को रात 11 बजे जितेंद्र प्रजापति एवं ज्ञानेंद्र दीक्षित प्रेम इलायची ढाबा खाना खाने गए थे। रक्षाबंधन पर्व के चलते ढाबा बंद था। जैसे ही इन्होंने वापस आने के लिए बाइक को हाइवे में कस्बे की तरफ मोड़ा। तेज रफ्तार डंपर की चपेट में आकर जान गंवा बैठे।

### युवक ने फंदा लगा कर आत्महत्या की

मौदहा। नगर के एक मोहल्ले में युवक ने गृह कार्य के चलते अपने ही घर पर फांसी लगाकर जान दे दी। फांसी पर झूलते देख परिजनों में कोहराम मच गया। सूचना पर पहुंची पुलिस ने शव को कब्जे में लेकर पोस्टमार्टम के लिए भेजा है।

नगर के फतेहपुर मोहल्ला निवासी अरुण कोरी (30) पुत्र राम औतार ने गृह कलह के चलते घर पर फांसी लगा जान दे दी है। फांसी में झूलता देख परिजनों में कोहराम मच गया है। मृतक की मां शांति ने बताया कि कुछ दिन से वह घर में खाना भी नहीं खा रहा था। मृतक की पत्नी ने अभी 15 दिन पूर्व एक बेटी को भी जन्म दिया था और एक बेटी पहले से थी। घटना की सूचना पर पहुंची पुलिस ने शव को पोस्टमार्टम में भेजकर कार्रवाई शुरू कर दी है। रक्षाबंधन के त्योहार के दिन हुई इस घटना से परिजनों में कोहराम मचा हुआ है। वह अपने पीछे मां, पत्नी व दो बेटियों को रोता विलखता छोड़ गया है। करीबी लोग परिवार वालों को ढाढस बंधा रहे हैं।

## बखारी से गेहूं निकालते समय करंट लगने से युवक की मौत

संवाददाता, मौदहा

अमृत विचार: क्षेत्र के ग्राम सिसोलर में अनाज रखने वाली बखारी से गेहूं निकालते समय करंट की चपेट में आकर एक युवक की मौत हो गई। इस घटना से मृतक के परिजनों में कोहराम मच गया। पुलिस ने मृतक के शव को कब्जे में लेकर पोस्टमार्टम के लिए भेज घटना की जांच पड़ताल शुरू कर दी है।

थानाक्षेत्र सिसोलर निवासी आशीष कुमार (24) पुत्र साधू वाल्मीकि शनिवार की रात अपने घर के कमरे में रखी अनाज रखने वाली बखारी से गेहूं निकालने के लिए पहुंचा और जैसे ही बखारी का ढक्कन खोलने का प्रयास किया तभी वह फर्श पर गिरकर तड़पने लगा यह देख वह मौजूद उसकी बड़ी



आशीष कुमार।



घर के बाहर गमगीन बैठे परिजन और करीबी लोग।

अमृत विचार

बहन ने उसे पकड़ना चाहा तो उसे करंट का झटका जैसा महसूस होने पर उसने बखारी के बगल में चल रहे फरटा पंखे का तार हटा दिया और शोर मचा परिजनों को बुलाया। आशीष की हालत देख उसके परिजनों ने ग्रामीणों की मदद से उसे आनन-फानन कस्बे के सरकारी अस्पताल लाए, जहां चिकित्सक ने उसे देखते ही मृत घोषित कर

## रात में सन्नाटे के बीच महिला के घर फायरिंग

संवाददाता, राठ (हमीरपुर)

अमृत विचार: कोतवाली क्षेत्र के जखेड़ी गांव में जमीन के विवाद के चलते एक महिला के घर पर अज्ञात लोगों द्वारा फायरिंग की घटना सामने आई है। पीड़िता ने कोतवाली में तहरीर दी है।

जखेड़ी गांव निवासी आशारानी ने बताया कि शनिवार रात करीब 11 बजे वह अपनी बहू के साथ घर में सो रही थी, तभी कुछ अज्ञात लोग घर के बाहर गालीगलौज करने लगे। जब उसने खिड़की से झांककर विरोध किया तो आरोपियों ने साथियों को फोन पर बुला लिया। इसके बाद दो बाइकों पर आए आधा दर्जन युवकों ने गालीगलौज करते हुए छह राउंड फायरिंग की। फायरिंग की आवाज सुनकर जब ग्रामीण जागे तो सभी आरोपी भाग गए। भागते हुए युवकों का वीडियो

● जमीन के विवाद में युवकों ने की फायरिंग, सीसीटीवी में कैद

### दो लोगों के खिलाफ मारपीट की रिपोर्ट

कुरारा। जखेला गांव निवासी चंद्रभान ने थाने में तहरीर देकर बताया कि शनिवार को कस्बे बाजार करने आया था। शाम करीब 7 बजे घर वापस जा रहा था, तभी जखेला मोड़ के पास शंकरपुर पारा निवासी भोला व सत्येंद्र ने रोककर गालीगलौज शुरू कर दिया। विरोध करने पर डंडे-लाठी से पीटने लगे, जिससे उसे गंभीर चोट आई है। पुलिस ने रिपोर्ट दर्ज कर मामले की जांच शुरू कर दी है।

सीसीटीवी कैमरे में कैद हो गया है। कोतवाल रामासरे सरोज ने बताया कि मामला उनके संज्ञान में नहीं है। तहरीर मिलने पर मामले की जांच कर कार्रवाई की जाएगी।

## कीर्तन मंडली पैदल चित्रकूट रवाना

संवाददाता, पौथिया

अमृत विचार: बेतवा नदी किनारे स्थित सहुरापुर गांव के लोग प्रतिदिन सुबह चार बजे गांव के काली मंदिर से डोलक, मंजीरा, हारमोनियम के साथ प्रातः चार बजे से प्रभात फेरी में श्रीराम जय राम जय जय राम का कीर्तन करते हुए गांव के सभी देवी देवताओं में अगरबत्ती लगाते हुए पुनः काली जी के मंदिर में समाप्त करते थे।

निरंतर एक वर्ष पूर्ण होने पर सभी भक्तगण रविवार को पैदल चित्रकूट दर्शन के लिए संकीर्तन करते हुए रवाना हो गए। लाखन सिंह ने बताया कि गांव में यह सिलसिला प्रतिदिन सुबह चलता था। किसी भी प्रकार का मौसम रहा हो, लेकिन



संकीर्तन करते हुए पैदल चित्रकूट रवाना हुए सहुरापुर के ग्रामीण।

अमृत विचार

भगवान का भजन रोज होता है। अब एक साल पूर्ण होने पर भगवान कामतानाथ दर्शन के लिए पैदल जाते हैं। वहां पहुंचने में चार दिन का बाज के समय लगेगा। इसमें छोटे छोटे बच्चे एवं महिला गिरजा देवी, सम्पत

सहित कल्लू सेंगर, शिव शंकर सिंह कोटदार, अभिषेक, रामसिंह, पंकज, मानसिंह, जगपाल, पप्पू चंदेल, बद्री सहित आदि लोग साज बाज के साथ संकीर्तन करते हुए पैदल चल पड़े।





### न्यूज़ ब्रीफ

#### दो युवकों के खिलाफ थाने में दी तहरीर

बिंवार् (हमीरपुर)। कस्बे के बाजार मोहल्ला निवासी शशि देवी पत्नी खुशी राम प्रजापति ने थाने में तहरीर देते हुए बताया कि पति की तबीयत की खराब होने पर उपचार के लिए कानपुर के चिकित्सालय में अपने परिवार के भान सिंह पुत्र गयादीन के साथ गई हुई थी। धन के अभाव में घर आकर जेवरत को बेचकर रुपयों को लेकर वापस चली गई है। उसके पति के उपचार के दौरान मौत हो गई है। महिला द्वारा युवक से हिसाब मांगने पर देने से इनकार कर अभद्रता कर रहा है। उसका भाई महेश परेशान करते हुए जान से मारने की धमकी दे रहा है। पीड़िता ने युवक व उसके भाई के खिलाफ कार्रवाई की मांग की है। थानाध्यक्ष धर्मेन्द्र कुमार ने बताया कि महिला की तहरीर मिली है। जांच कर कार्रवाई की जाएगी।

#### महिलाओं ने तालाब में किया कजली विसर्जन

बिंवार् (हमीरपुर)। कस्बे के बंधी मोहल्ले में कजली तालाब में कजली के विसर्जन किया जाने का कार्य किया गया। जिसमें घरों में बोई गई कजली के खप्पर को आर्योजन हुआ। जिसमें शहर के साथ आसपास के गांवों से बड़ी संख्या में लोगों की भीड़ उमड़ी। दंगल देखने के लिए भी बड़ी संख्या में लोग मौजूद रहे। दंगल में ईनामी कुश्तियों में पहलवानों ने दांव-पेंच का प्रदर्शन कर दर्शकों को मंत्रमुग्ध कर दिया। दंगल का उद्घाटन भाजपा के वरिष्ठ नेता व दंगल आयोजक राजीव शुक्ला ने पहलवानों के हाथ मिलवाकर किया। वहीं मेले में बच्चों व महिलाओं ने जमकर खरीदारी करने के साथ खाने पीने की चीजों का लुप्त उठाया।

#### रमेड़ी में दंगल और मेले का आयोजन

हमीरपुर। रक्षाबंधन के दूसरे दिन शहर के रमेड़ी मोहल्ले में दंगल के साथ मेले का आयोजन हुआ। जिसमें शहर के साथ आसपास के गांवों से बड़ी संख्या में लोगों की भीड़ उमड़ी। दंगल देखने के लिए भी बड़ी संख्या में लोग मौजूद रहे। दंगल में ईनामी कुश्तियों में पहलवानों ने दांव-पेंच का प्रदर्शन कर दर्शकों को मंत्रमुग्ध कर दिया। दंगल का उद्घाटन भाजपा के वरिष्ठ नेता व दंगल आयोजक राजीव शुक्ला ने पहलवानों के हाथ मिलवाकर किया। वहीं मेले में बच्चों व महिलाओं ने जमकर खरीदारी करने के साथ खाने पीने की चीजों का लुप्त उठाया।

#### बहलाकर पुत्री को भगाने का आरोप

महोबा। महोबकंट थाना के ग्राम इमलिया निवासी राम प्रसाद पुत्र ब्रजलाल ने थाने में दी तहरीर में आरोप लगाया कि उसकी 20 वर्षीय पुत्री 15 जून को देर रात कहीं चली गई थी। जिसकी गुमशुदगी दर्ज कराई गई थी। जानकारी करने पर पता चला कि चार लोग उसे बहला फुसला कर ले गए थे। जिन पर मुकदमा दर्ज कर कार्रवाई की मांग की गई। पुलिस ने मामले की जांच शुरू कर दी है।

#### वाहन की टक्कर से युवक गंभीर घायल

खन्ना (महोबा)। अज्ञात वाहन की टक्कर से युवक बुरी तरह से घायल हो गया। मौके पर पहुंची पीआरवी पुलिस ने युवक को सामुदायिक स्वास्थ्य केंद्र पहुंचाया। हालत नाजुक होने पर डाक्टर ने उसे झांसी मेडिकल रेफर किया है। हिराद से बाद चालक वाहन के साथ फरार हो गया। कस्बा निवासी महेश वर्मा किसी कार्य से राजगर्ग के किनारे जा रहा था, उसी समय सामने से आ रहे अज्ञात वाहन ने जोर से टक्कर मार दी। टक्कर इतनी जोरदार थी कि युवक का बायां पैर कई जगह से टूट गया। घायल युवक कुछ देर तक राजगर्ग पर तड़पाता रहा। राहगीरों ने 112 पीआरवी को सूचना दी मौके पर पहुंची पुलिस ने घायल युवक को स्वास्थ्य केंद्र खन्ना में भर्ती कराया है, जहां डॉक्टर ने घायल युवक का नजुज हालत होने पर मेडिकल कॉलेज झांसी रेफर किया गया।

#### पेड़ों की अवैध कटान पर कार्रवाई की मांग

राठ (हमीरपुर)। कस्बे के ब्रह्मानंद महाविद्यालय के गेट संख्या 3 के सामने ब्रह्मानंद महाविद्यालय को राजकीय विश्वविद्यालय का दर्जा दिए जाने को लेकर किए जा रहे धरना स्थल पर लोग तीन वृक्षों को अज्ञात अराजकतत्वों ने मशीनों से काट दिया था। इससे नाराज स्वामी ब्रह्मानंद राजकीय विश्वविद्यालय सेवा समिति की अध्यक्ष चंद्रकांता सिंह ने कोतवाली में लिखित तहरीर देकर मुकुंदमा दर्ज कर कार्रवाई की मांग की है। सेवा समिति की अध्यक्ष व स्वामी ब्रह्मानंद की प्राप्ती चंद्रकांता सिंह ने बताया कि गुरुवार और शुक्रवार की रात को महाविद्यालय के गेट नंबर 3 पर स्टेट हाईवे 42 के किनारे लग्गे दो शीशम और एक जैविक वृक्ष जो की पूर्ण रूप से परिवर्तित थे और खराब थे। जिन्हें एक सोची समझी साजिश के तहत अवैध रूप से कटवा दिया गया है। कोतवाल ने बताया मुकुंदमा दर्ज कर कार्रवाई की जा रही है।



फीता काटकर उद्घाटन करते सदर विधायक, एमएलसी, डीएम और एसपी।

अमृत विचार



शोभायात्रा के दौरान आल्हा के रूप में हाथी पर सवार कलाकार।

अमृत विचार



घोड़े पर सवार होकर निकले ऊदल।

अमृत विचार

## ऐतिहासिक शोभायात्रा में शामिल हुए हाथी और घोड़ा, आधा सैकड़ झांकियां रही आकर्षण का केंद्र

# शोभायात्रा के साथ कजली मेले का आगाज

कार्यालय संवाददाता, महोबा

अमृत विचार। उत्तर भारत के ऐतिहासिक एवं बुंदेलखंड की समृद्धि, सांस्कृतिक परंपरा के प्रतीक कजली मेले का रविवार को शोभायात्रा के साथ आगाज हो गया। शोभायात्रा में हाथी, घोड़े, ऊंट और आधा सैकड़ा से ज्यादा झांकियों ने लोगों का मन मोह लिया। शहर की हर सड़क, गली, चौराहों और सार्वजनिक स्थलों पर भीड़ नजर आई। शहर के अलावा बाहर से आए डीज गुप्तों के साथ शोभायात्रा निकाली गई।

शहर के हवेली दरवाजा स्थित शहीद स्थल से रविवार की दोपहर तीन बजे 843वां कजली मेले पर निकलने वाली भव्य शोभायात्रा का शुभारंभ सदर विधायक राकेश गोस्वामी, एमएलसी जितेंद्र सिंह सेगर, डीएम गजल भारद्वाज, एसपी प्रबल प्रताप सिंह ने फीता काटकर किया। शोभायात्रा में आल्हा और ऊदल की झांकियां, राजा परमाल, रानी लक्ष्मीबाई और ऐतिहासिक धरोहरों को प्रदर्शित करने वाली झांकियों के साथ वीर योद्धाओं के प्रतिरूप धारण कर बुंदेली कलाकार चल रहे थे।



डोले पर सवार निकली रानी चंद्रवलि की झांकी, साथ में तैनात रहा महिला फोर्स।

अमृत विचार

जगह-जगह तलवारबाजी के साथ कलाकारों ने विभिन्न करतब दिखाकर लोगों का दिल जीत लिया। शोभायात्रा में आधा सैकड़ा नृत्य करते अश्व और सिर पर कलश रखकर महिलाएं कतारबद्ध तरीके से सबसे आगे चल रही थीं। शोभायात्रा में आल्हा-ऊदल के अलावा कुमारी चंद्रवाल का डोला, सरदार भगत सिंह व कलाकारों द्वारा सजाई गई कृष्ण-राधा की झांकियां और अवंतीबाई की झांकी ने दर्शकों का मन मोह लिया।

इसके अलावा ज्ञान गंगा पब्लिक

स्कूल, संत रविदास गुरुद्वारा विकास समिति, जय मां काली बहरूपिया पार्टी, भुजरियों की लड़ाई शिक्षा निकेतन समिति, बुंदेलखंड हस्मकला प्रदर्शनी ग्राम रहलिया, मां शारदा कान्वेंट स्कूल, शक्ति विद्वा मंदिर जूनियर हाईस्कूल, संत गाडगे सेवा समिति, उद्गम फाउंडेशन महोबा सहिता, शिशु ज्ञान मंदिर, शिशु शिक्षा निकेतन, मां शेर माता कॉन्वेंट स्कूल सहित आधा सैकड़ा से ज्यादा सरकारी गैर सरकारी विद्यालयों और संस्थाओं द्वारा बनाई गई झांकियां

देखने के लिए लोग सड़क के किनारे और ऊंचाई के स्थानों पर घंटों बैठे रहे।

शोभायात्रा हवेली दरवाजा से शुरू होकर तहसील चौराहा, मुख्य बाजार, ऊदल चौक, सुभाष चौक, खोयामंडी होते हुए ऐतिहासिक कीरत सागर तट पहुंची, जहां पर मेले के उद्घाटन के साथ लाखों की संख्या में आए लोगों ने मेले का लुप्त उठाया। मेले में लोगों ने परिवार सहित झुला का आनंद लिया और दुकानों से घेरलू व रोजमर्रा में प्रयोग होने वाली वस्तुओं खरीदी।

## रंजिश में दबंगों ने किया अधमरा


बेलाताल (महोबा)। अजनर क्षेत्र के बछेछर कला गांव में दबंगों ने एक युवक पर लाठी-डंडों और लोहे के पाइप से हमला कर लहलुहान कर दिया। पुलिस घायल को जैतपुर सीएचसी लाई, जहां प्राथमिक उपचार के बाद हालत गंभीर होने पर हायर सेंटर रेफर कर दिया गया। अजनर क्षेत्र के बछेछर कला निवासी अमित राजपूत (19) पुत्र देवेन्द्र राजपूत ने बताया रविवार को वह मंदिर के पास नदी किनारे चबूतरें पर बैठा था, तभी गांव के चार दबंग आए और पुरानी रंजिश को लेकर गालीगोलज कर लाठी डंडों और लोहे के पाइप से हमला कर दिया, जिससे उसे गंभीर चोटें आईं। पास में खड़े ग्रामीणों के बीच बचाव किया। दबंग जान से मारने की धमकी देकर चले गए। लोगों ने परिजनों को सूचना दी। परिजनों ने घायल को थाने ले जाकर दबंगों के खिलाफ तहरीर दी। पुलिस घायल को गंभीर अवस्था में जैतपुर सीएचसी लाई, हालत गंभीर होने पर डॉक्टर ने झांसी मेडिकल कॉलेज रेफर कर दिया। पुलिस आरोपियों की तलाश में जुट गई है।

## पार्लर में श्रेडिंग कराने गई महिला की झुमकी चोरी

संवाददाता, राठ (हमीरपुर)

अमृत विचार। कस्बे के कोट बाजार में मुर्गा मंडी के पास स्थित एक ब्यूटी पार्लर में श्रेडिंग करवाने के लिए अपनी बहन के साथ गई एक महिला के बैग से डेढ़ लाख रुपए की कीमत की 15 ग्राम सोने की ज्वेलरी चोरी होने का मामला सामने आया है। महिला ने परिजनों के साथ कोतवाली में तहरीर दी है।

तहसील क्षेत्र के पड़ोरी गांव निवासी अनीता देवी पत्नी चंद्रभान ने बताया कि शनिवार की शाम को वह अपनी ससुराल पड़ोरी से अपने मायके अटार्गवा थाना मझगवां जा रही थी। कस्बे के कोट बाजार में मुर्गा मंडी के पास स्थित एक ब्यूटी पार्लर में वह अपनी बहन सरिता के साथ श्रेडिंग करवाने के लिए गई। श्रेडिंग करवाने के बाद जब वह वापस बाजार में राखियां खरीदने के लिए गई तो उसने अपने बैग को खोलकर देखा तो उसके बैग के अंदर रखा उसका छोटा पर्स गायब था। जिसमें 15 ग्राम वजन की सोने



थाने में तहरीर लेकर खड़ी पीड़िता।

की झुमकी रखी हुई थी। जिसकी कीमत करीब डेढ़ लाख रुपये है। बताया कि सोने की ज्वेलरी रखे छोटे पर्स के न मिलने पर वह ब्यूटी पार्लर में पहुंची और अपनी ज्वेलरी के बारे में पूछताछ की। लेकिन ब्यूटी पार्लर में मौजूद एक महिला और दो लापरवाही से ऑटो चला रहा था कई बार मना करने के बावजूद भी नहीं माना जिससे असंतुलित होकर ऑटो पलट गया। जिसमें सभी यात्री घायल हो गए। पुलिस ने आटो चालक को हिरासत में ले लिया है।

## ऑटो पलटने से कई लोग घायल चालक धरा गया

महोबा। महोबा से चरखारी जा रहे ऑटो में यात्रा करते समय आटो करहरा गांव से पहले पुलिया के पास पलट जाने से आधा दर्जन यात्री घायल हो गए। एक यात्री ने पुलिस को दी तहरीर में आरोप लगाया कि आटो चालक लापरवाही और तेज गति से चला रहा था, जिससे आटो असंतुलित होकर पलट गया। यात्रियों की चीख पुकार सुनकर मौके पर पहुंचे ग्रामीणों ने घायलों को जिला अस्पताल पहुंचाया। करहरा कला निवासी मथुरा प्रसाद ने पुलिस को दी गई तहरीर में बताया कि उसका बेटा पवन कुमार 19 ऑटो में महोबा से घर करहरा आ रहा था जिसमे गांव के विपिन, अरुण, जागे, पीयूष सहित आधा दर्जन लोग बैठे थे। चालक पप्पू कुशवाहा पुत्र बंटा तेज गति से लापरवाही से ऑटो चला रहा था कई बार मना करने के बावजूद भी नहीं माना जिससे असंतुलित होकर ऑटो पलट गया। जिसमें सभी यात्री घायल हो गए। पुलिस ने आटो चालक को हिरासत में ले लिया है।



मौके पर धरना देकर बैठे बजरंग सेना के कार्यकर्ता।

अमृत विचार

## शिवलिंग टूटने पर बजरंग सेना नाराज

संवाददाता, पनवाड़ी (महोबा)

अमृत विचार। कस्बा के हैवतपुरा मोहल्ला स्थित तालाब के तट पर बने शिव मंदिर के शिवलिंग को अराजक तत्वों ने तोड़ दिया। गांव के अमन शर्मा ने धार्मिक भावनाएं भड़काने का आरोप लगाते हुए थाने में तहरीर देकर अराजकतत्वों के खिलाफ सख्त कार्रवाई किए जाने की मांग की है।

रावतनपुरा निवासी अमन शर्मा पुत्र वीरेंद्र शर्मा ने पनवाड़ी पुलिस को दी गई तहरीर में आरोप लगाया कि हैवतपुरा के ब्रह्मताल किनारे प्राचीन शिव मंदिर है, जहां शिवलिंग

स्थापित है। वहां प्रतिदिन कस्बे के लोग और ग्रामीण पूजा-पाठ करने जाते हैं। सावन के महीने में भगवान शंकर की पूजा और अभिषेक आदि का कार्यक्रम चलता रहा। अराजकतत्वों ने धार्मिक भावना भड़काने के उद्देश्य से मंदिर का शिवलिंग क्षतिग्रस्त कर दिया। इससे श्रद्धालुओं को आघात पहुंचा है। भगवान शिव की प्रतिमा तोड़े जाने पर मौके पर पहुंचे बजरंग सेना कार्यकर्ताओं ने विरोध जताया और मौके पर बैठ गए। कार्यकर्ताओं ने मामले की जांच कर संबंधित के खिलाफ सख्त कार्रवाई की मांग की है। उधर, थानाध्यक्ष का कहना है कि मामले की जांच की जा रही है, एक अराजकतत्व को हिरासत में ले लिया गया है।

## स्मार्ट विद्युत मीटर के विरोध में लिखा पत्र

मौदहा (हमीरपुर)। बिजली कंपनियों ने सरकार के सहयोग और संरक्षण में पूरे प्रदेश में लूट मचा रखी है। जिसके विरोध में सपा अल्पसंख्यक सभा के राष्ट्रीय उपाध्यक्ष ने राज्यपाल को पत्र लिखकर तत्काल स्मार्ट मीटरों पर रोक लगाने की मांग की।

सपा अल्पसंख्यक मोर्चा के राष्ट्रीय उपाध्यक्ष मोहम्मद फरीद ने राज्यपाल को पत्र लिखकर बताया कि इस समय प्रदेश में बिजली कंपनियां सरकार के सहयोग से निजी कंपनियों द्वारा बनाए गए स्मार्ट मीटर उपभोक्ताओं के घरों में लगा रही हैं। जबकि प्रदेश के एक बड़े हिस्से में स्मार्ट मीटर लगाए जा चुके हैं, जो पुराने मीटरों की अपेक्षा कई गुना रीडिंग बता रहे हैं। जिससे उपभोक्ता त्राहिमाम कर रहा है। जिसके चलते जनता में भारी रोष व्याप्त है। इसलिए बिजली कंपनियों द्वारा लगाए जा रहे स्मार्ट मीटरों पर तत्काल प्रभाव से रोक लगाई जाए।



मोहम्मद फरीद।

## शराब के रुपये मांगने पर सेल्समैन पर किया हमला

कार्यालय संवाददाता, महोबा

अमृत विचार। थाना क्षेत्र के किलहौवा में शराब के ठेके में चार दबंगों ने शराब पी और सेल्समैन के पैसे मांगने पर चारों ने सेल्समैन को लाठी व कुल्हाड़ी से हमला कर लुहलुहान कर दिया। मोबाइल व नकदी लूट कर भाग गए। किलहौवा के राजेन्द्र ने पुलिस को तहरीर देकर बताया कि गांव में देशी एवं विदेश के ठेके पर सेल्समैन हैं। रविवार को 11 बजे गांव के चार दबंग आए और शराब मांगी। शराब के पैसे मांगने पर गलौगलौज करते हुए कुल्हाड़ी एव लाठी डंडो से हमला कर लहलुहान कर दिया। मेरे चीखने चिल्लाने पर मेरा साथी सेल्समैन शिवम वचाने आया। पीडित का आरोप है कि एक व्यक्ति ने तमन्वा दिशा मेरा मोबाइल १३700 रुपये शराब की विक्री के लेकर भाग

#### बीचबचाव करने पर मां-बेटी को धुना

महोबा। जिले के कुलपहाड़ कोतवाली के ग्राम बगवाहा निवासी धर्मेन्द्र राजपूत पुत्र राम सिंह ने पुलिस को दी तहरीर में बताया कि वह दो पक्षों की लड़ाई देख बीच बचाव के लिए बाहर आया तो गांव के ही दबंगों ने उसपर ही लाठी डंडो से हमला कर दिया। बीच बचाव करने आई मां और बहन की भी मारपीट कर दी। पीड़ित की तहरीर पर पुलिस ने मामले की जांच पड़ताल शुरू कर दी है।

गये। उसी समय मेरे भाई व अन्य साथी भी आ गये। लेकिन तमन्वा कुल्हाड़ी दिखाते चारो दबंग जान से मारने की धमकी देते हुए भाग गये। इस घटना के सम्बन्ध में थाना प्रभारी निरीक्षक अर्जुन सिंह से दूर बाष पर जानकारी ली गई। उनका कहना है कि मामला मारपीट का है, घटना की जांच करायी जा रही है।



न्यूज़ ब्रीफ

राम बहादुर ‘सृजन’ के नोडल अधिकारी बने

चित्रकूट। कौशांबी निवासी राम बहादुर त्रिपाठी को कांथेस ने चित्रकूट में संगठन सृजन अभियान का नोडल अधिकारी बनाया है। जिलाध्यक्ष कुशल सिंह पटेल एडवोकेट, जिला उपाध्यक्ष रंजना पांडेय, अवधेश करवरिया, शिवगुलाम वर्मा, अनिल गुप्ता, विनय सिंह चौहान, विजयमणि त्रिपाठी, कालीचरण राजपूत, कामता द्विवेदी, सत्येंद्र सिंह, महेंद्र सिंह, कमलाकांत आदि ने खुशी जताई है।

बुजुर्गों का किया सम्मान, रोपे पौधे

चित्रकूट। ग्राम पंचायत शीतलपुर तरौंहा में प्रगतिशील युवा आधुनिक समिति के तत्वाधान में वृद्धजन सम्मान समारोह एवं परिवार के नाम एक वृक्ष कार्यक्रम का आयोजन किया गया। इसकी अध्यक्षता सेवानिवृत्त शिक्षक मातादीन द्विवेदी ने की। इस मौके पर समाजसेवी नरेंद्र सिंह पटेल, भागवत प्रसाद सिंह, फूलचंद चंद्रवंशी, अमर सिंह पटेल, जलाल खान,अक्षय सिंह, विनोद कुमार सिंह, मनधीर सिंह, रज्जन कुमार, अनुरुद्ध सिंह आदि मौजूद रहे। आंवले के पौधे भी रोपे गए। चंद्रवंशी ने घोषणा की कि ग्राम पंचायत शीतलपुर तरौंहा में हाईस्कूल व इंटर परीक्षा में भी बालिका प्रथम स्थान पाएंगी, उसे सम्मानित करेंगे।

नदी में डूबे दोनों किशोरों के शव हुए बरामद, परिवारीजन बेसुध

संवाददाता, राजापुर/पहाड़ी

**अमृत विचार।** थाना क्षेत्र की ग्राम पंचायत रंपुरिया अव्वल में रक्षाबंधन के दिन बहनों के साथ कजलिया विसर्जन के लिए गए और पैर फिसलने से नदी में बह गए किशोर का शव रविवार को गांव से दूर डुडौली के समीप मिला। उधर, पहाड़ी में भी नदी में डूबे किशोर का शव बरामद कर लिया गया। शवों के मिलने से परिवारीजन बेसुध हो गए। शनिवार की सुबह ग्राम पंचायत रंपुरिया अव्वल निवासी उमेश पुत्र शिवनंदन, मोहित उर्फ बबुली और कमल पुत्रगण सुखलाल, विपिन पुत्र सत्यनारायण बहनों के साथ गांव की वास्तीक नदी में कजलिया विसर्जन के लिए गए थे। इसमें नदी में डूबकर उमेश की मौत हो गई थी और किशोर मोहित उर्फ बबुली तेज बहाव में लापता हो गया था। कमल व विपिन को ग्रामीणों ने बचा



बबुली।

लिया था। रविवार को डुडौली गांव की महिलाएं नदी नहाने गई थीं तो उनको नाबालिग का शव पानी में उतराता नजर आया। ग्रामीण और परिजन मौके पर पहुंचे। पुलिस को सूचना दी। उधर, सांसद कृष्णा शिवशंकर पटेल ने रमपुरिया पहुंचकर परिजनों को ढांडस बंधाया। मृतक मोहित चार भाइयों में सबसे छोटा था। मां उर्मिला देवी व अन्य परिवारीजनों का रो रोकर बुरा हाल हो गया। थानाध्यक्ष पंकज तिवारी ने शव पोस्टमार्टम के लिए भेज दिया। उधर पहाड़ी में रक्षाबंधन



योगेश।

पर शनिवार को बहनों के साथ कजलिया विसर्जन को गए किशोर का शव अगले दिन मंदाकिनी नदी से बरामद किया गया। योगेश अपनी बहनों के साथ नदी के रमयापुर घाट पर कजलिया विसर्जन को गया था। उसी दौरान पैर फिसलने से गहरे पानी में चला गया था। स्थानीय लोगों के साथ पुलिस, एनडीआरएफ टीम की कड़ी मेहनत के बाद शाम लगभग साढ़े चार बजे परसौजा के अंकलवा बाबा के पास से योगेश का शव मिला। परिवारीजनों का रो रोकर बुरा हाल हो गया।

साइबर टीम ने 40 लाख के मोबाइल बरामद किए

कालपी (जालौन)। साइबर क्राइम थाना पुलिस ने विभिन्न थाना क्षेत्रों से लाखों रुपये के कीमती गुमशुदा मोबाइल फोन बरामद कर उनके मालिकों को सौंपे। एसपी डॉं दुर्गेश कुमार ने बताया कि जिले के अलग-अलग थाना क्षेत्रों से कई लोगों ने अपने मोबाइल फोन के गुम हो जाने की शिकायतें साइबर क्राइम थाने में दर्ज कराई थी। इन प्रार्थना पत्रों के आधार पर, प्रभारी निरीक्षक साइबर क्राइम थाना व उनकी टीम ने तत्काल कार्रवाई शुरू की। तकनीकी जांच, ट्रैकिंग और अन्य साइबर उपकरणों की मदद से पुलिस ने 201 मोबाइल फोन खोज निकाले। पुलिस लाइन में आयोजित कार्यक्रम के दौरान सभी बरामद मोबाइल उनके स्वामियों को सौंपे। पुलिस अधीक्षक ने बताया कि साइबर क्राइम थाना की यह उपलब्धि जनता के सहयोग और पुलिस की तकनीकी दक्षता का परिणाम है। अपील की कि मोबाइल गुम होने पर पुलिस सूचना दें।



प्रकाशित समाचार।

अमृत विचार

**‘अमृत विचार’ कर चुका है ध्यानाकर्षण**  
■ ‘अमृत विचार’ इस समस्या को कई बार उठा चुका है। 25 अगस्त को भी कीचड़ भरे रास्ते में लोटती गांव की प्रगति विधायक मऊ मानिकपुर ने की थी। इसका सर्वेक्षण भी जिम्मेदार अभियंता द्वारा किया जा चुका है। प्राक्कलन तैयार किया जा रहा है। उम्मीद है कि सितंबर-अक्टूबर से इस सड़क का निर्माण कार्य शुरू होगा।

नगर में निकली पालकी यात्रा पुष्पवर्षा से किया गया स्वागत



लहू गोपाल की पालकी यात्रा में शामिल श्रद्धालु।

अमृत विचार

संवाददाता, कालपी (जालौन)  
मिर्जामंडी में स्थित मुतिया देवी मंदिर के प्रांगण से सुबह 10 बजे से लहू गोपाल की पालकी यात्रा प्रारंभ हुई। पालकी यात्रा नगर की प्रमुख सड़कों से होते हुए प्राचीन पातालेश्वर देवालय में पहुंची। पालकी यात्रा यहां से खादू रथाम मंदिर, बटाऊ लाल मंदिर, बांके बिहारी धाम मंदिर, काली देवी मंदिर

आदि स्थानों में पहुंची। धार्मिक रीति रिवाज से भक्तों ने पूजा अर्चना की। इस अवसर पर मुतिया देवी मंदिर प्रबंध समिति के सदस्य गण, नगर पालिका परिषद के अध्यक्ष अरविंद यादव, हरेंद्र कोस्टा, क्षेत्रीय सभासद कपिल शुक्ला, नमन अग्रवाल समेत भारी संख्या में भक्तगण पालकी यात्रा में शामिल हुए।

सिलेंडर लीकेज होने से लगी आग, भैंस झुलसी

संवाददाता, सीतापुर (चित्रकूट)

**अमृत विचार।** चौकी क्षेत्र के चितरा गोकुलपुर में एक मकान में गैस का सिलेंडर लीक होने से आग लग गई। आग लगने से मोहल्ले में हड़कंप मच गया। सूचना पर पहुंची फायर ब्रिगेड ने मौके पर पहुंचकर आग पर काबू पाया। जानकारी के मुताबिक, भूरा के घर में सिलेंडर से खाना बनाया जा रहा था। इसी दौरान बगल में लगी पन्नी में आग पकड़ ली। आग फैलकर छानी तक पहुंच गई। इससे

**पुलिस ने वारंटी को किया गिरफ्तार**  
■ चित्रकूट। रैपुरा थाने के एसआई राजेश कुमार राय ने आबकारी अधिनियम के वारंटी अरविंद पुत्र रामसरन निवासी रैपुरा को गिरफ्तार किया। पुलिस टीम में आरक्षी राघवेंद्र और अंकित शुक्ला शामिल रहे। नीचे बैठी भैंस झुलस गई। लोगों ने पुलिस को इसकी सूचना दी। पुलिस की सूचना पर फायर ब्रिगेड मौके पर पहुंची और आग पर काबू पाया।

समस्या नलकूपों के ट्रांसफार्मर, मोटर खराब होने से पेयजल आपूर्ति हुई प्रभावित

बारिश में भी पेयजल के लिए भटक रहे लोग

संवाददाता, कालपी (जालौन)

**अमृत विचार।** बरसात के मौसम में नगर के अलग-अलग इलाकों में स्थापित नलकूपों के ट्रांसफार्मर तथा सबमर्सिबल मोटर के खराब होने की वजह से कई मोहल्लों में पेयजल आपूर्ति व्यवस्था प्रभावित हो गई। जलापूर्ति नहीं होने के कारण लोगों को समस्याओं का सामना करना पड़ा रहा। विभागीय अवर अभियंता ने दावा किया है कि जल्द ही समस्या का समाधान कर दिया जायेगा।

उल्लेखनीय हो कि नगरीय पेयजल आपूर्ति के लिए कालपी नगर के अलग-अलग स्थानों में 15 नलकूप लगे हुए हैं। बरसात के मौसम में नलकूपों में स्थापित विद्युत ट्रांसफार्मर, सबमर्सिबल मोटर, स्टार्टर, पैनल आदि उपकरण के खराब होने के मामले बढ़ गये



महमूदपुरा का खराब नलकूप।

अमृत विचार

हैं। नगर के मोहल्ला महमूदपुरा के निवासियों को लखन दोहरे, दीपक दोहरे, शरद श्रीवास्तव, सत्येन्द्र सिंह पाल आदि ने बताया कि नलकूपों के ट्रांसफार्मर, मोटर व उपकरण फुंक जाने के कारण पेयजल आपूर्ति प्रभावित हो गई। मुहल्ला महमूदपुरा पानी की टंकी स्थिति नलकूप का

विद्युत ट्रांसफार्मर फुंक कर खराब हो गया है। फलस्वरूप महमूदपुरा सहित आसपास के मोहल्लों में पानी की आपूर्ति व्यवस्था ठप्प हो गई। जल संस्थान के अवर अभियंता वासित अली ने बताया कि नलकूप के फुंके ट्रांसफार्मर को बदलने के

लिए विद्युत विभाग के उप खंड अधिकारी धर्मेन्द्र सिंह तथा अवर अभियंता जितेंद्र कुमार से बातचीत की गई है। उरई स्टोर से विद्युत ट्रांसफार्मर नलकूप के लिए रवाना हो गया है। ट्रांसफार्मर बदल कर एवं विद्युत दोष कि समस्या का समाधान कर पेयजल आपूर्ति व्यवस्था जल्द ही पटरी पर लाई जाएगी। इसी प्रकार तहसील कंपाउंड में स्थापित नलकूप के सबमर्सिबल पंप में तकनीकी खराबी आ जाने से आपूर्ति व्यवस्था प्रभावित हो गई है। अवर अभियंता एवं कर्मचारी नलकूप की तकनीकी गड़बड़ी तथा विद्युत दोष की समस्या निपटाने के लिए जुट गए हैं। अवर अभियंता ने कहा कि अन्य जगहों पर पेयजल आपूर्ति व्यवस्था ठीक हैं। जहां कमियां पाई जा रही हैं उन्हें सुधार कर ठीक किया जा रहा है।

स्पोर्ट्स स्टेडियम में ट्रायल 13 व 14 अगस्त को

चित्रकूट। बालक-बालिका टेबिल टेनिस प्रतियोगिता में प्रतिभाग के लिए ट्रायल 13 को व मंडल स्तरीय ट्रायल 14 अगस्त को होगा। वहीं 29 को हाकी प्रतियोगिता का आयोजन किया जाएगा। क्षेत्रीय क्रीड़ा अधिकारी भानु प्रसाद ने बताया कि प्रदेशस्तरीय समन्वयक सबजूनियर बालक-बालिका टेबिल टेनिस प्रतियोगिता में प्रतिभाग के लिए जिलास्तरीय चयन ट्रायल 13 अगस्त को व मंडल स्तरीय ट्रायल स्पोर्ट्स स्टेडियम में 14 अगस्त को होगा। चयनित खिलाड़ी प्रदेशस्तरीय प्रतियोगिता में 17 एवं 19 अगस्त को प्रयागराज में प्रतिभाग करेंगे। जिला क्रीड़ा अधिकारी अरविंद सोनकर ने बताया कि 29 अगस्त को मेजर ध्यानचंद की स्मृति में हाकी प्रतियोगिता का आयोजन किया जाएगा। इसमें 14 वर्षीय बालक प्रतिभाग करेंगे।

मुख्यमंत्री जन आरोग्य मेलों में 132 मरीजों का हुआ उपचार

संवाददाता, कालपी (जालौन)

**अमृत विचार।** उत्तर प्रदेश शासन की योजना के तहत रविवार को कालपी महवा, वावाई के प्राथमिक स्वास्थ्य केंद्रों में मुख्यमंत्री जन आरोग्य मेले का आयोजन किया गया। जिसमें 132 मरीजों का उपचार करके नागरिकों को स्वस्थ रहने का परामर्श दिया गया। नगरीय प्राथमिक स्वास्थ्य केंद्र उदनपुरा कालपी में चिकित्सा अधिकारी डॉक्टर सोनू गौतम की अध्यक्षता में आयोजित मेले में 78 मरीजों किया गया तथा परिवार कल्याण कार्यक्रमों तथा स्वास्थ्य के बारे में जानकारीयें देते हुये जागरूक किया। प्राथमिक स्वास्थ्य केंद्र महवा में चिकित्सा अधिकारी डॉ श्रेष्ठ शहरयार, कर्मचारियों मनीष कुमार, कमलेश कुमार



मेले में मरीजों का उपचार करती चिकित्सा विभाग की टीम।

अमृत विचार

की मौजूदगी में आयोजित मेले में 26 लोगों का इलाज किया। वावाई चिकित्सालय में आयोजित जन आरोग्य मेले में चिकित्सकीय टीम ने 28 मरीजों का उपचार करके स्वास्थ्य के प्रति जागरूक रहने के लिए सुझाव दिए गये। स्वास्थ्य

कर्मियों ने कहा कि वर्तमान समय में खुजली, त्वचा रोग, उल्टी, दस्त एवं पेट रोगियों की संख्या बढ़ रही है। शुद्ध पानी का प्रयोग करें तथा किसी भी प्रकार की बीमारी के लक्षण उत्पन्न होने पर डॉक्टरों की सलाह पर दवाइयों का प्रयोग करें।



## व्याख्यान से मिले उत्तर

वायुसेना प्रमुख के हालिया उद्घोधन ने ऑपरेशन सिंदूर के बारे में जहां कुछ अनसुने तथ्य उद्घाटित किए हैं, वहीं विपक्ष द्वारा इस अभियान पर उठाए कई आधारहीन और अनुत्तरित प्रश्नों के समुचित और आश्वस्तकारी उत्तर भी प्रस्तुत किए हैं। विपक्ष ने संसद में इस अभियान को 'तमाशा' बताते हुए सरकार से स्पष्टीकरण की मांग की थी। संभव है कि इसके बाद इस अभियान पर सवाल उठाने वाले किंचित संतुष्ट होंगे और सरकार की राजनीतिक इच्छा शक्ति, सेना के फैसलों में सरकार की सियासी दखल, उसके चलते शुरुआती नुकसान, अचानक सीज फायर की घोषणा तथा दूसरी कई शंकाओं के समाधान को लेकर अब वे इस मुद्दे पर और राजनीति नहीं करेंगे। उनकी समझ में यह बात आ गई होगी कि चीन, तुर्की की भूमिका सामान्यतया स्पष्ट है, हमारे कितने लड़ाकू जेट गिरे या रॉफेल को नुकसान पहुंचा या नहीं, यह सवाल अगर बेमानी नहीं हैं तो समयानुकूल भी नहीं हैं। खुफिया विफलताओं का जवाब सभी स्रोतों से क्रॉस-वैरिफिकेशन, तकनीकी प्रमाणों की सावधानीपूर्वक समीक्षा के बाद ही सामने आ सकता है। इसके बारे में प्रतीक्षा वांछनीय है। अतः महज प्रश्न उठाने के लिए वितर्क नहीं खड़ा करना चाहिए।

बंगलुरु में एलएम कात्रे स्मृति व्याख्यान के 16वें संस्करण में दिए अपने व्याख्यान में चीफ एयर मार्शल के उद्घोधन से साफ हुआ कि राजनीतिक इच्छा शक्ति शानदार थी और सेना के हाथ बंधे नहीं थे। अभियान में चीफ ऑफ डिफेंस स्टाफ तथा राष्ट्रीय सुरक्षा सलाहकार की भूमिका कितनी उल्लेखनीय रही और यह भी कि युद्ध अचानक क्यों रुका? पाकिस्तान महज 90 घंटों में घुटने पर क्यों आया? वायुसेना प्रमुख के अनुसार ऑपरेशन सिंदूर के तहत हमने पाकिस्तान के पांच फाइटर जेट और एक अवाक्स विमान को मार गिराया। एयर डिफेंस सरफेस-टू-एयर मिसाइल डिफेंस सिस्टम एस-400 ने पाकिस्तान के अवाक्स और एलैंट श्रेणी के इन लड़ाकू विमानों को 300 किलोमीटर की दूरी से निशाना बनाया। हमने कई आतंकी ठिकाने और सैन्य स्थल भी ध्वस्त किए। इन जगहों पर हमारे प्रहार कितने सटीक और सफल रहे, इसके आकलन के लिए हमले से पहले तथा उसके बाद उपग्रह के जरिए चित्र और वीडियो दस्तावेज हासिल किए। सतह से हवा में लक्ष्य को मार गिराने का यह अब तक का सबसे बड़ा कीर्तिमान है। इस कारगुजारी से पाकिस्तान को साफ संदेश दिया कि भारत न केवल सीमा पार के आतंकी लॉन्चपैड को बल्कि पाकिस्तान के काफी भीतर स्थित आतंकी ठिकाने भी नष्ट कर सकता है। पाकिस्तान ने कुछ घंटों के संघर्ष में इतना व्यापक नुकसान झेला कि पाक सेना इस आकलन के साथ कि यदि वास्तविक युद्ध होता है या यह दौर कुछ दिन भी आगे खिंचता है तो भारी तबाही के इमकानात हैं। वह युद्ध विराम के प्रस्ताव के साथ आगे आई। बेवक, यदि आपके लक्ष्य हासिल हो जाएं तो युद्ध को खींचना किसी भी दृष्टिकोण से किसी के लिए भी उचित नहीं। उम्मीद है कि ऑपरेशन सिंदूर पर उठे प्रश्न अब राजनीतिक विमशं के केंद्र बिंदु बन जनता में संदेह का फेक-नरेटिव नहीं फैलाएंगे।

#### प्रसंगवश

## सांस्कृतिक धरोहर को सहेजने की चुनौती

भारत की पांडुलिपियां हमारी संस्कृति, इतिहास और बौद्धिक विरासत का अमोल्य हिस्सा हैं। ये प्राचीन दस्तावेज साहित्य, विज्ञान, दर्शन और धर्म से जुड़े हैं, जो हमारी विविध परंपराओं और ज्ञान की गहराई को दर्शाते हैं। ये हमें हमारी ऐतिहासिक जड़ों से जोड़ते हैं और सांस्कृतिक पहचान को मजबूत करते हैं। संस्कृति, तमिल और फारसी जैसी भाषाओं में लिखी ये पांडुलिपियां गणित, खगोलशास्त्र और आयुर्वेद जैसे क्षेत्रों में भारत के योगदान को दिखाती हैं। इन्हें बचाना जरूरी है, वरना ये



विवेक शुक्ला  
लेखक

समय के साथ खराब होकर हमेशा के लिए खो सकती हैं। डिजिटाइजेशन और संरक्षण के जरिए इन्हें भविष्य के लिए सुरक्षित किया जा सकता है, ताकि लोग इनका अध्ययन कर सकें और भारत की इस धरोहर की वैश्विक सराहना हो।

पक्की और छपने लायक पांडुलिपि बनाना काफी कठिन है। नए शोधकर्ता, स्टूडेंट्स और यहां तक कि अनुभवी शिक्षाविद् भी इस प्रक्रिया की मुश्किलों से जूझते हैं। डॉ. आरसी गोड़, जो लाइब्रेरी और सूचना विज्ञान की बड़ी हस्ती हैं, ने अपनी और मयंक शेखर की लिखी किताब फ्रॉम मेनू स्क्रिप्ट टू मेमोरी (स्मृति से पांडुलिपि तक) में इसकी मुश्किलों के बारे में चर्चा की है। भारत की पांडुलिपि परंपरा दुनिया में सबसे विशाल और टिकाऊ है। ये पांडुलिपियां कई भाषाओं, लिपियों और ज्ञान प्रणालियों को समेटे हुए हैं, जो हमारी सभ्यता के दर्शन, चिकित्सा, विज्ञान, संगीत, कला और शासन के विकास को दर्शाती हैं। स्क्रिप्ट टू मेमोरी हर कदम पर शोधकर्ताओं का मार्गदर्शन करती है। एक मजबूत परिकल्पना कैसे बनाएं और सही तरीके से मेथोडोलॉजी कैसे तैयार करें। इसके बाद ये शोध पत्र या थीसिस लिखने के गुर सिखाती है। ये तर्कों को सुगमंत बनाने, सबूतों का सही इस्तेमाल और साफ-सुथरी भाषा में लिखने की सलाह देती है। भारत में लाखों पांडुलिपियां हैं, जो पाली, प्राकृत, शारदा, ब्राह्मी जैसी लिपियों में लिखी गई हैं। ये ताडपत्र, भोजपत्र, हस्त निर्मित कागज, कपड़े और ताम्रपत्रों हैं। पर्यावरण, लापरवाही और दस्तावेजीकरण की कमी से इन्हें खतरा है।

भारत सरकार के संस्कृति मंत्रालय के अंतर्गत काम करने वाली संस्था इंदिरा गांधी राष्ट्रीय कला केंद्र (IGNCA) जैसी संस्थाएं, जो यूनेस्को के मेमोरी ऑफ द वर्ल्ड प्रोग्राम का हिस्सा हैं, हमारी साझा संस्कृति के ज्ञान को बचाने में अहम भूमिका निभाती हैं।' पांडुलिपियां सिर्फ ऐतिहासिक वस्तुएं नहीं, बल्कि आज के समाज को इसके बौद्धिक और आध्यात्मिक जड़ों से जोड़ने वाली जीवंत कड़ियां हैं। भारत की सांस्कृतिक धरोहर विश्व की सबसे प्राचीन और समृद्ध विरासतों में से एक है, जो हजारों वर्षों के इतिहास, परंपराओं, कला, संगीत, नृत्य, साहित्य, और दर्शन का अनूठा संगम है। यह धरोहर न केवल भारत की पहचान है, बल्कि यह देश की एकता, विविधता और सांस्कृतिक गौरव का प्रतीक भी है। इसे सहेजना इसलिए आवश्यक है, क्योंकि यह हमारी जड़ों से जोड़ता है। सामाजिक एकता को बढ़ावा देता है और भावी पीढ़ियों को उनके ऐतिहासिक और सांस्कृतिक मूल्यों से अवगत कराता है। यह पर्यटन को बढ़ावा देकर आर्थिक विकास में भी योगदान देता है, क्योंकि ताज महल, अजंता-एलोरा, और खजुराहो जैसे स्थल विश्व भर से पर्यटकों को आकर्षित करते हैं।

इसके अलावा, अमूर्त सांस्कृतिक धरोहर जैसे लोक संगीत, नृत्य और हस्तशिल्प हमारी सांस्कृतिक विविधता को जीवंत रखते हैं, जो सामाजिक समरसता और सृजनात्मकता को प्रोत्साहित करती है। सांस्कृतिक धरोहर का संरक्षण केवल भौतिक स्मारकों तक सीमित नहीं है। यह हमारी भाषाओं, परंपराओं, और जीवन शैली को भी शामिल करता है। यदि हम इसे संरक्षित नहीं करेंगे, तो हम अपनी सांस्कृतिक पहचान और इतिहास के महत्वपूर्ण हिस्सों को खो देंगे। यह न केवल हमारी राष्ट्रीय अस्मिता को कमजोर करेगा, बल्कि वैश्वीकरण के दौर में हमारी अनूठी सांस्कृतिक विशेषताएं भी लुप्त हो सकती हैं। संस्कृति मंत्रालय के तहत विभिन्न योजनाएं, जैसे कला प्रदर्शन अनुदान योजना, युवा कलाकारों के लिए छात्रवृत्तिऔर टैगोर राष्ट्रीय सांस्कृतिक अनुसंधान अध्येतावृत्ति योजना, अमूर्त सांस्कृतिक धरोहर को संरक्षित करने में महत्वपूर्ण भूमिका निभा रही हैं।



जहां आशा है, वहां जीवन है।  
यह हमें नए साहस से भर देती है  
और हमें फिर से मजबूत बनाती है।-एनी फ्रैंक

# वैज्ञानिक व टेकेदार में से किसकी बात सुने सरकार!




अनिल यादव

वरिष्ठ पत्रकार एवं लेखक

उत्तरकाशी के धराली में तबाही के बाद हर कोई अटकल लगा रहा है कि बादल फटा, ग्लैशियर टूटा, झील बही, लेकिन उत्तराखंड में ज्यादा पर्यटक बुलाने और उससे भी ज्यादा क्रंकीट के विशाल निर्माण कराने की विकास नीति पर कोई बात नहीं कर रहा। इसका कारण है जो विकास के प्रोजेक्ट बनाते हैं, वही चर्चा को भी नियंत्रित करते हैं। इसका केदारनाथ से सटीक उदाहरण क्या होगा, जहां 2013 में बिल्कुल ऐसी ही आपदा आई थी और हजारों लोग मरे थे, लेकिन वहां अब पहले से ज्यादा हेलीकॉप्टर चल रहे हैं। केदारनाथ में शंकराचार्य की समाधि के लिए भारी मशीनों से खुदाई और निर्माण जारी है। ऐसा विकास सिर्फ उत्तराखंड और हिमाचल प्रदेश में नहीं पूरे हिमालयी क्षेत्र में हो रहा है। जिस विकास किया जाना है, दोनों की हादसों में जान जा रही है। वे त्राहिमा मार कर रहे हैं, लेकिन विकास करने वाले रुकने के लिए तैयार नहीं हैं। हिमालयी क्षेत्र के भूगर्भीय संरचना और जलवायु परिवर्तन के कारकों के बहुत से अध्ययन हुए हैं। अब भी हो रहे हैं, लेकिन उनके निष्कर्षों पर ध्यान नहीं दिया जाता। इसे यूं भी कहा जा सकता है कि पहाड़ में वैज्ञानिक और टेकेदार में से किसी एक की सुनना हो तो सरकार टेकेदार की सुनती है।

दो साल पहले कार अक्टूबर 2023 को सिक्किम की ल्होनाक झील का दक्षिणी किनारा टूट गया। बर्फीले पानी की विशाल राशि रास्ते में जो कुछ भी आया, उसे मलबा बनाते हुए तीस्ता नदी की ओर चल पड़ी। इस अचानक आई बाढ़ में सेना के जवानों समेत पैंतीस से अधिक लोग मारे गए। डेढ़ हजार घर टूटे। इससे पहले के एक दशक में ठीक इसी तरह ग्लैशियर के निकट झीलों में विस्फोटक बाढ़ की दो घटनाओं- उत्तराखंड में केदारनाथ (2013) और चमोली (2021) को याद रखना चाहिए। बादल फटने के नाम पर निपटा



## खुदीराम बोस: जज से कहा, बम बनाना सिखा दें!



सुनील कुमार महला  
लेखक

भारत की स्वतंत्रता के लिए अपनी पूरी जिंदगी समर्पित करने वाले, बहुत ही बेबाक, अदम्य साहसी, भारतीय स्वतंत्रता संग्राम के वीर नायक, भारत के सबसे कम उम्र के क्रांतिकारियों में से एक खुदीराम बोस को 1908 में मुजफ्फरपुर की एक जेल में फांसी दे दी गई थी। खुदीराम भारत माता के वह वीर सपूत थे, जिनको मात्र 18 साल, 8 महीने और 8 दिन की बहुत ही छोटी सी उम्र में अंग्रेजों द्वारा फांसी दे दी गई। कुछ इतिहासकार उन्हें देश के लिए फांसी पर चढ़ने वाले सबसे कम उम्र का क्रांतिकारी मानते हैं। उनका जन्म बंगाल में मिदनापुर के हबीबपुर गांव में तीन दिसंबर 1889 को त्रैलोक्यनाथ बोस के यहां हुआ था। उनकी माताजी का नाम लक्ष्मी प्रिया देवी था। मैट्रिक की परीक्षा से पहले ही उन्होंने स्कूल छोड़ दिया। कहते हैं कि स्कूल के दिनों से ही वो अंग्रेजों के खिलाफ विभिन्न राजनीतिक गतिविधियों में हिस्सा लेने लगे थे। अनेक जलसौं-जुलूसों में शामिल होकर अंग्रेजी साम्राज्यवाद के खिलाफ नारे लगाते थे। फिर 'रिवांल्यूशनरी पार्टी' के सदस्य बने।

1906 में मिदनापुर में एक मेले का आयोजन किया गया। उस समय सत्येंद्रनाथ बोस ने 'वंदे मातरम्' शीर्षक में अंग्रेजी शासन का विरोध करते हुए एक पन्ना छपवाया। खुदीराम बोस को मेले में इस पन्ने के वितरण की जिम्मेदारी सौंपी गई। यहां यह भी गौरतलब है कि वर्ष 1905 में बंगाल का विभाजन होने के बाद खुदीराम बोस ने सत्येंद्रनाथ बोस के नेतृत्व में अपने क्रांतिकारी जीवन की शुरुआत की थी। उपलब्ध जानकारी के अनुसार 1905 में बंगाल विभाजन (19 जुलाई, 1905 को लॉर्ड कर्जन द्वारा विभाजन) के विरोध में चलाए गए आंदोलन में खुदीराम ने बड़-चढ़कर भाग लिया था। उस समय

बंगाल ही नहीं पूरे भारत के लोगों के मन में अंग्रेजों के खिलाफ आक्रोश भड़क उठा था। उसी जमाने में स्वामी विवेकानंद के भाई भूपेंद्रनाथ दत्त ने 'जुगांतर' अखबार में एक लेख लिखा, जिसे सरकार ने राजद्रोह माना। कलकत्ता प्रेसिडेंसी के मजिस्ट्रेट डगलस किंग्सफोर्ड ने न सिर्फ प्रेस को जब्त करने का आदेश दिया, बल्कि भूपेंद्रनाथ दत्त को ये लेख लिखने के आरोप में एक साल कैद की सजा सुनाई। इस फैसले ने अंग्रेजों के खिलाफ विद्रोह में आग में घी का काम किया। 28 फरवरी 1906 को खुदीराम बोस गिरफ्तार कर लिए गए, लेकिन वो कैद से भाग निकले और लगभग दो महीने बाद उन्हें अप्रैल में फिर से गिरफ्तार कर लिया गया। बाद में, 16 मई 1906 को उन्हें जेल से रिहा कर दिया गया। अपने साथी प्रफुल्लचंद चाकी के साथ मिलकर उन्होंने तत्कालीन सेशन जज किंग्सफोर्ड से बदला लेने की योजना बनाई। भारतीयों पर किंग्सफोर्ड के किए जा रहे अत्याचारों और क्रूरता से वो खफा थे।

खुदीराम बोस इतने साहसी और हिम्मती थे कि वोमुकुंदपुरा (बिहार) से लेकर मुजफ्फरपुर तक बम पहुंचाने के लिए झोले में बम लेकर कई किलोमीटर (लगभग 40 किलोमीटर तक) पैदल चले थे। छह दिसंबर 1907 को उन्होंने नारायणढ़ रेलवे स्टेशन पर बंगाल के गवर्नर की विशेष ट्रेन पर हमला किया, परंतु गवर्नर बच गया। सन् 1908 में उन्होंने दो अंग्रेज अधिकारियों वाट्सन और पैफायल्ट फुलर पर बम से हमला किया, लेकिन वे भी बच निकले। 30 अप्रैल 1908 को मुजफ्फरपुर में सेशन जज की गाड़ी पर उन्होंने और चाकी ने बम फेंक दिया। उस समय गाड़ी में जज किंग्सफोर्ड की जगह उसकी परिचित दो यूरोपीय

जिसे हर मौसम के गर्म होने के रूप में सभी अनुभव कर रहे हैं।

आने वाले दिनों में इस तरह की झीलों पूरे गंगा और ब्रह्मपुत्र बेसिन के इलाके में तबाही लाएंगी। वैज्ञानिकों का कहना है कि ग्लोबल वार्मिंग को तुरंत रोकना जा सकता, लेकिन ग्लैशियरों के मुहानों पर जलवायु परिवर्तनों की मॉनीटरिंग तुरंत शुरू की जानी चाहिए। वहां से मिले आब्जर्वेशन के नोट्स और आंकड़े किसी एक जगह बहुत कम समय में विश्लेषित किए जाने चाहिए, ताकि आसपास बसने वाले लोगों को समय रहते किसी आपदा की बाबत सतर्क किया जा सके। खतरनाक ग्लैशियरों की मॉनिटरिंग के लिए राष्ट्रीय स्तर पर एक कार्यक्रम शुरू किए जाने की जरूरत है, जिसमें उपग्रहों और ड्रोन के जरिए निगरानी रखी जाए। ग्लैशियरों के मुहाने की बाढ़ सामान्य बाढ़ से बहुत अलग होती है। इसमें बचाव और राहत का पताहीन समय नहीं मिलता और अक्सर पहाड़ की ढलानों से पानी का वेग बहुत बढ़ जाता है, जिससे तबाही कहीं ज्यादा होती है। विशेषज्ञ बहुत दिनों से चेतावनी दे रहे हैं कि हिमालय में सड़कें, बांध, पुल और इमारतें बनाते समय मानकों का ध्यान रखा जाए, लेकिन दुर्भाग्य से ऐसा नहीं हो पा रहा है। तमाम मौसम संबंधी परियोजनाओं के अध्ययनों का निष्कर्ष है कि हिमालय क्षेत्र में ग्लैशियर पिघल कर पीछे की ओर हटते जा रहे हैं। इसका अर्थ है कि आने वाले दिनों में उनके मुहानों पर नई झीलें बनेंगी और पुरानी झीलों का आकार बढ़ता जाएगा। उत्तराखंड में गौमुख ग्लैशियर या गंगा नदी का उद्गम सिर्फ बीते दो दशकों में डेढ़ किलोमीटर पीछे हट चुका है। ग्लैशियरों को वैज्ञानिक, जलवायु में आने वाले बदलावों को मापने का सबसे अच्छा संकेतक मानते हैं, क्योंकि वहां प्रतिक्रिया होने में ज्यादा वक्त नहीं लगता। अगर ग्लैशियरों की नहीं सुनी गई तो तय बात है कि पहले हिमालय फिर सबका अस्तित्व खत्म हो जाएगा।



#### सामयिकी

## एक सामाजिक युद्ध होना चाहिए नशे के विरुद्ध

अभी हाल ही में एक पिता नशे की हालत में अपने आठ साल के बच्चे की छाती पर बैठ गया और इतना टाचर किया कि बच्चे का दम निकल गया। बहुचर्चित घटना जो कि मेरठ में घटित हुई। पत्नी मुस्कान ने अपने प्रेमी के साथ मिलकर अपने हत्यारूप पति, जिसके साथ प्रेम विवाह किया था, बेरहमी के साथ निर्मम हत्या करके मानवीयता के उस रिश्ते को शर्मसार कर दिया, जिसको हमारे समाज में न केवल सर्वोच्च स्थान दिया जाता है, बल्कि ईश्वर की कृपा का प्रसाद माना जाता है। इसमें भी बर्बरता की जड़ में शराब का नशा पाया गया, जिसका प्रयोग मुस्कान और उसके प्रेमी ने किया। शाहजहांपुर में सगे भाई ने दूसरे भाई को दो किलो आटा चुराने के कारण जान से मार दिया। सुनने में अप्रत्याशित लगी घटना जब पड़ताल हुई तो ज्ञात हुआ कि भाई शराब के नशे का आदी था। अमरोहा में शराब के नशे में पत्थर से मार कर छोटे भाई की जान ले ली। नशे के पैसे न मिलने पर 17 साल के नरेला इलाके के युवक ने आत्महत्या की। ऐसे न जाने कितने युवा अपने जीवन को लील चुके हैं। राष्ट्रीय अपराध रिकार्ड



डॉ. मी. नृमेहरात्रा

प्रोफेसर, हिंदू कॉलेज

ब्यूरो के अनुसार 2021 में 75 हजार से अधिक मामले दर्ज किए गए। हर साल नौ हजार लोग नशे के कारण आत्महत्या कर चुके हैं। पंजाब-हरियाणा जैसे राज्य में हर वर्ष 15% की वृद्धि हो रही है। समस्या की गंभीरता को देखते हुए देश के गृहमंत्री अमित शाह ने कठोर नियम बनाने के कड़े निर्देश दिए हैं। नशा केवल एक व्यक्ति या परिवार की समस्या नहीं है। यह पूरे समाज और राष्ट्र के लिए खतरा है।

इन घटनाओं से स्पष्ट है कि नशे की समस्या

से निपटने के लिए केवल कानून लागू करना ही पर्याप्त नहीं है। इसे रोकने के लिए जागरूकता अभियान के साथ ही पारिवारिक सहयोग, युवाओं से संवाद, स्कूल एवं कॉलेज में अध्यापकों को प्रहरी की भूमिका निभाते हुए आगे आना होगा। आज देश के अंदर ही नहीं देश की बाहरी ताकतें हमारे युवाओं की ऊर्जा को खत्म करने का एक पड़यंत्र रच रही हैं। नशे के खिलाफ एक सामाजिक युद्ध की दरकार है। यह युद्ध किसी कानून से नहीं, बल्कि हमारे आपके जतन से सफल होगा। यह एक भयावह समस्या है और करोड़ों युवा लगातार इसके शिकार होते जा रहे हैं।

आज का युवा नशे की गिरफ्त में जा रहा है और समाज इसकी चिंता करने के बजाय इसको प्रतिष्ठा का सूचक मान रहा है। अलग-अलग पीढ़ित परिवारों के बालक नशे की लत में पड़कर न केवल अपना यौवन वरन् अपने परिवार और समाज के साथ राष्ट्र को भी दीर्घकालिक हानि पहुंचाने का काम कर रहे हैं। एक समय था जब पड़ोसी को भी यह चिंता रहती थी कि हमारे पड़ोसी का बालक किसी गलत संगत में ना पड़ जाए, किंतु जब से मानवीय व्यवहार में परिवर्तन आया और लोग केवल हम और हमारे की भावना और स्वार्थ में डूब गए। आज पूरा समाज ऐसी अवधारणा का शिकार है, जहां केवल अपने व्यक्तिगत स्वार्थ और अति अवसरवादी सोच से पूरी मानव जाति पीड़ित है, जो कि पूरे राष्ट्र को बीमारू बना देगी।

सवाल यह है उठता है कि यह सब कानूनन अपराध होने के बाद भी इस स्तर तक कैसे पनप रहा है? नशा न केवल स्वास्थ्य से जुड़ी समस्या वरन् एक ऐसी राष्ट्रीय समस्या है, जिसका निवारण करने के लिए हर उस व्यक्ति को आगे आना होगा, जो स्वयं को इस देश का नागरिक समझता है। उसको अपनी प्राथमिकता में इसका निवारक सदस्य बनना होगा। पंजाब में नशे की समस्या इतनी गहरी है कि कुछ गांव में हर घर का कोई न कोई सदस्य नशे का आदी है। हजारों लोग नशे की लत के कारण न सिर्फ अपना जीवन बर्बाद कर चुके हैं, बल्कि परिजनों तक की हत्या कर चुके हैं। आर्थिक राजधानी मुंबई में 2022 में नारकोटिक्स कंट्रोल ब्यूरो ने एक रेव पार्टी में तीन किलो सिंथेटिक ड्रग्स जप्त किया और जिन 25 युवाओं को पकड़ा, वह भी संभ्रांत परिवारों के थे। सभी परिवारों को इसकी जानकारी तक न थी।

#### सोशल फोरम

## ओपन-बुक असेसमेंट से बड़ेगी समझ!

सीबीएसई ने 2026-27 से कक्षा नौ में ओपन-बुक असेसमेंट शामिल करने का फैसला किया है। ओपन-बुक असेसमेंट के पायलट प्रोजेक्ट में छात्रों का प्रदर्शन बहुत ऊंचा नहीं रहा अंक 12% से 47% के बीच रहे, लेकिन शिक्षाविदों ने इस पद्धति के पक्ष में राय दी। उनका मानना है कि यह छात्रों में आलोचनात्मक सोच और वास्तविक जीवन में ज्ञान के उपयोग की क्षमता विकसित कर सकती है। यह विचार नई शिक्षा नीति


2020 और 2023 के राष्ट्रीय पाठ्यचर्या ढांचे के अनुरूप है, जिसमें कहा गया है कि मूल्यांकन का लक्ष्य यादाश्त की जांच से हटकर समझ, विश्लेषण और प्रयोग को परखना होना चाहिए। यह बदलाव शिक्षा के उद्देश्य को लेकर हमारी सोच में बदलाव की ओर इशारा करता है। टटकर याद कर लेना शिक्षा का सबसे निचला स्तर है और हमारे पारंपरिक परीक्षा तंत्र ने वर्षों से इसी को अपनाए रखा है। इससे छात्रों की रचनात्मक और विश्लेषणात्मक क्षमताएं सीमित रह

जाती हैं। ओपन-बुक असेसमेंट में छात्र को किताब या नोट्स खोलने की छूट है, लेकिन यह सुविधा तभी अर्थपूर्ण होती है, जब प्रश्न इस तरह बनाए जाएं कि केवल तथ्य ढूंढने से काम न चले, बल्कि उनका उपयोग करके नए संदर्भ में समस्या हल करनी पड़े। शिक्षा का लक्ष्य सोचने की क्षमता और समझ विकसित करना है, न कि सिर्फ सूचनाएं भरना। ओपन-बुक परीक्षा इसी दिशा में प्रयोग है, क्योंकि यह छात्र को ज्ञान भंडारण के बजाय ज्ञान प्रयोग के लिए प्रेरित करती है।

हालांकि, यह भी सच है कि महज किताब खोलने की अनुमति देने से आलोचनात्मक सोच नहीं आती। इसके लिए शिक्षण पद्धति, सवालों की गुणवत्ता और छात्रों को दिए जाने वाले प्रशिक्षण में बदलाव जरूरी है। अगर शिक्षक खुद पुराने पैटर्न के मुताबिक पढ़ाते रहेंगे, तो ओपन-बुक की रटंत संस्कृति का ही एक और नया रूप बन जाएगा। यह कदम अगर गंभीरता से लागू किया गया, तो यह न केवल परीक्षा के दबाव को कम करेगा बल्कि छात्रों को इस बात की आदत भी डालेगा कि जीवन में समस्याओं का हल ढूंढना सिर्फ याददाश्त पर निर्भर नहीं होता, बल्कि जानकारी को समझकर सही संदर्भ में लागू करने की क्षमता पर निर्भर करता है।



# माइलेज, परफॉर्मेंस और इको फ्रेंडली हाइब्रिड टेक्नोलॉजी



तकनीक के 97 साल बाद पहली पीढ़ी की कार

हाइब्रिड कार का जन्म 20वीं सदी की शुरुआत में हुआ था। फर्डिनैंड पोर्श और जैकब लोहन्नर द्वारा विकसित लोहनर-पोर्श मिक्सटो दुनिया का पहला हाइब्रिड वाहन माना जाता है। इसमें एक गैसोलीन इंजन और चार इलेक्ट्रिक मोटर लगे थे। लेकिन अपर्याप्त तकनीक, बैटरी चार्ज में काफी समय और इलेक्ट्रिक मोटर की कमजोर पावर से यह कार लोगों को पसंद नहीं आई। इसके बाद साल 1997 में टोयोटा ने पहली पीढ़ी की हाइब्रिड कार प्रियस लॉन्च की। यह कार सफल रही।

ईंधन की खपत कम, सफर दूर तक

हाइब्रिड कारों में पारंपरिक पेट्रोल इंजन के साथ इलेक्ट्रिक मोटर भी होता है। यह कार जरूरत के अनुसार कभी पेट्रोल इंजन, कभी इलेक्ट्रिक मोटर और कभी दोनों का इस्तेमाल करती है। इस कारण ईंधन की खपत कम होती है और माइलेज बेहतर मिलता है। इलेक्ट्रिक कारें जहां सिर्फ बैटरी और इलेक्ट्रिक मोटर से चलती हैं, और पेट्रोल या डीजल की जरूरत नहीं होती है, वहीं हाइब्रिड कारों में दो सिस्टम होते हैं, पहला पेट्रोल या डीजल इंजन और दूसरा इलेक्ट्रिक मोटर।


चार्जिंग की जरूरत नहीं, चलाने के दौरान चार्ज हो जाती हैं चार्ज

इलेक्ट्रिक कार को चार्ज करने के लिए जहां घर पर चार्जर या बाहर चार्जिंग स्टेशन की जरूरत होती है, वहीं हाइब्रिड कारों को चार्ज करने की जरूरत नहीं पड़ती है। यह ड्राइविंग के दौरान ऑटोमैटिकली चार्ज हो जाती हैं।

तीन तरह की होती हैं हाइब्रिड कार

ट्रांजिशन तकनीक के रूप में उभरने के लिए खुला बाजार

■ भारत में इलेक्ट्रिक कारों का दबदबा बढ़ने में अभी थोड़ा और समय लग सकता है। इंफ्रास्ट्रक्चर की कमी है। हाईवे या एक्सप्रेसवे पर चार्जिंग स्टेशन अब खुलने शुरू हो रहे हैं। ऐसे में हाइब्रिड कारें एक ट्रांजिशन तकनीक के रूप में उभर सकती हैं।



ऊंचे दाम और मेंटीनेंस केवल डीलर के पास

■ हाइब्रिड कारों के साथ बड़ी मुश्किल यह है कि ये पारंपरिक पेट्रोल या डीजल कारों की तुलना में करीब 30 प्रतिशत तक महंगी हैं। यदि एक पेट्रोल कार की कीमत 12 लाख रुपये है, तो उसका हाइब्रिड वर्जन 16 लाख रुपये तक हो सकता है। दूसरी दिक्कत यह है कि हाइब्रिड कार में किसी मैकेनिक से काम नहीं करा सकते हैं। इसकी बैटरी की वोल्टेज ज्यादा होती है और इलेक्ट्रिक पार्ट को बिना जानकारी के टच नहीं कर सकते हैं। ऐसे में मेंटीनेंस के लिए डीलर को दिखाना पड़ता है और वह पुर्जा रिपेयर करने की जगह रिप्लेस करते हैं। इससे रिपेयरिंग कॉस्ट बढ़ती है।



लेखक  
परेश त्रिवेदी  
आटो एक्सपर्ट



बारिश में धोते रहें वाहन वर्ना पेंट की चमक पड़ सकती है फीकी

- अगर आप शहर में रहते हैं और रोज कार या बाइक का इस्तेमाल करते हैं, तो महीने में तीन बार तक वाहन को धोना बढ़िया है। औसतन हर 10 दिन में एक बार। ऐसा इसलिए क्योंकि शहर में धूल और प्रदूषण के कण वाहन की सतह या बॉडी पर जम जाते हैं। अगर इन्हें समय पर साफ न किया जाए, तो ये पेंट खराब कर सकते हैं। बारिश के मौसम में जरूर वाहन को तीन से अधिक बार धो सकते हैं, क्योंकि जलभराव या कीचड़ से गुजरने पर मिट्टी और गंदी पानी वाहन के पेंट को नुकसान पहुंचा सकते हैं।
- छाया में कार धोना उपयुक्त होता है। सूरज की रोशनी में पानी पानी जल्दी सूख जाने से धब्बे बन जाते हैं।
- बारिश के समय कार को वैक्स करना चाहिए। इससे पेंट की सुरक्षा होती है। पेंट चमकदार बना रहेगा।
- कार के अंदर के हिस्सों की साफ – सफाई पर भी विशेष ध्यान देना चाहिए ताकि फफूंदी लगने से रोका जा सके।



ट्रैक्टर खूब बिके, बाकी वाहनों की बिक्री में दर्ज हुई गिरावट

बीते तीन महीनों की वृद्धि के बाद, देश के ऑटो रिटेल क्षेत्र ने जुलाई में ब्रेक लगा दिया। इस माह कुल खुदरा बिक्री में पिछले वर्ष इसी माह के मुकाबले 4.31 फीसदी की गिरावट दर्ज की गई है। हालांकि मारुति सुजुकी ने घरेलू कार बाजार में अपना झंडा बुलंद रखा, वहीं हुंडई ने महिंद्रा को पछाड़कर दूसरा स्थान हासिल किया। इस माह यात्री वाहनों और दोपहिया वाहनों की खुदरा बिक्री में गिरावट आई। वाणिज्यिक वाहनों की बिक्री स्थिर रही। ट्रैक्टरों की बिक्री में दोहरे अंकों की वृद्धि रही, इसका कारण भरपूर बारिश और मजबूत फसल बुवाई माना जा रहा है।



## काम की बात

## एथेनॉल ब्लेंड पेट्रोल का दायरा तेजी से आगे बढ़ेगा

■ सरकार एथेनॉल मिश्रित पेट्रोल को बढ़ावा देकर ग्रीन फ्यूल पॉलिसी को आगे बढ़ा रही है। पेट्रोल पंपों पर 20 फीसदी तक एथेनॉल मिश्रण किया जा रहा है। लेकिन एथेनॉल ब्लेंड पेट्रोल का इस्तेमाल करने पर वाहन का माइलेज कम होने और मरम्मत खर्च बढ़ने की शिकायतों के बीच सरकार ने साफ कर दिया है कि एथेनॉल ब्लेंड पेट्रोल से किसी वाहन में कोई दिक्कत सामने नहीं आई है। इंडियन ऑयल पहले ही एथेनॉल के 300 से ज्यादा पेट्रोल पंप खोल चुका है। हालांकि पेट्रोल में 27 फीसदी तक एथेनॉल मिलाने को लेकर सड़क परिवहन और राजमार्ग मंत्री नितिन गडकरी ने जरूर कहा है कि अभी यह फाइनल नहीं है।



## 100 शहरों को जोड़ रहे प्रीमियम इलेक्ट्रिक इंटरसिटी कोच

■ ग्रीनसेल मोबिलिटी की न्यूगो देश की सबसे बड़ी इंटरसिटी इलेक्ट्रिक कोच सेवा बन गई है। इसकी सेवाएं 100 से ज्यादा शहरों में संचालित हो रही हैं। कंपनी सुविधाजनक, आरामदेह यात्रा उपलब्ध कराती है। न्यूगो ने पिछले दिनों दिल्ली-हिसार, जयपुर-कोटा, इंदौर-रतलाम, बंगलुरु से मैसूर रूट पर संचालन शुरू किया है। कंपनी का दावा है कि उसके कोच सुरक्षा, समयबद्धता और आराम के लिए डिजाइन किए गए हैं, और एक बार चार्ज करने पर 250 किमी से अधिक सफर पूरा करते हैं।



## 40% घट सकता है टैरिफ से कारोबार

■ अमेरिका की 50 फीसदी टैरिफ नीति से देश का ऑटो पार्ट्स एक्सपोर्ट काफी प्रभावित हो सकता है। भारतीय ऑटो कंपोनेंट्स के लिए अमेरिका एक बड़ा बाजार है। सालाना करीब 60,000 करोड़ के पुर्जे वहां भेजे जाते हैं। आटो उद्योग के जानकार अनुमान लगा रहे हैं कि टैरिफ में इस बढ़ोतरी से यह कारोबार 40 फीसदी तक घट सकता है।

## बाइक को खास लुक देने से पहले समझ लें नियम-शर्तें

बड़ी संख्या में युवक अपनी बाइक को आकर्षक या खास लुक देने के लिए मॉडिफिकेशन करते हैं। कोई साइलेंसर बदलवाता है तो कोई बांडी या लाइट में बदलाव कराता है, लेकिन कई बार यह काम जानकारी नहीं होने से परेशानी का सबब बन जाता है।



बीमा और वारंटी के नियम देख लें

■ अगर आपकी बाइक वारंटी या बीमा कवर में है, तो अवैध बदलाव कराने पर ये रद्द हो सकते हैं। बीमा कंपनियां वैध बदलाव ही कवर करती हैं, कंपनी की वारंटी भी तब खत्म हो जाती है, जब आप बाइक के ऑरिजिनल पार्ट्स से छेड़छाड़ या बदलाव करते हैं। इसलिए कंपनी की शर्तों को ध्यान से पढ़कर ही फैसला लें।

आरटीओं के नियम भलीभांति समझें

- बाइक मॉडिफाई कराने से पहले सुनिश्चित कर लें कि यह आरटीओ के नियमों में आता भी है या नहीं। हर तरह का मॉडिफिकेशन कानूनी दायरे में नहीं आने से ट्रैफिक पुलिस जुर्माना लगाने के साथ बाइक जब्त भी कर सकती है। साइलेंसर, हंडलाइट और बांडी स्ट्रक्चर से जुड़े बदलाव नियमों की जानकारी लेकर ही करें।
- सुरक्षा से कोई खिलवाड़ न से समझीता न करें। ब्रेक, को बदलने में क्वालिटी लोकल या सस्ते का खतरा बढ़ा करें : बाइक को ब्यूटीफुल बनाने में सुरक्षा टायर, साइलेंसर या सर्वपेन आदि ब्रांड्स का ही इस्तेमाल करें। पार्ट्स दुर्घटना सकते हैं।



अनुभव मैकेनिक का ही चुनाव करें

बाइक का गलत मॉडिफिकेशन कराने से उसकी परफॉर्मेंस और सुरक्षा पर असर पड़ता है, इसलिए किसी अनुभवी मैकेनिक से सलाह लेकर ही टेक्निकल बदलाव कराएं, ताकि बाइक सुरक्षित, टिकाऊ और स्थिर बनी रहे।

## सड़क पर ठसक से दिखा रही झलक

महिंद्रा एंड महिंद्रा यूएसवी के क्षेत्र में एक के बाद एक बड़ा धमाका कर रही है। कंपनी की इलेक्ट्रिक कार XEV 9e और BE 6 में बेहतरीन सर्वपेन, एडवांस एडीएस और 500 किमी से अधिक की सिंगल चार्ज रेंज मिल रही है। दोनों एसयूवी में उपलब्ध ऑटो पार्क, एमएआईए नामक इंटीग्रेटेड एआई फ्रीजर ग्राहकों को काफी पसंद आ रहे हैं।



ऑटोफिशियल इंटेलेजेंस आर्किटेक्चर आधारित प्रणाली का हुआ है उपयोग

रुद्रपुर में कुमार ऑटोमोबाइल के महाप्रबंधक (सेल्स) विपिन पांडे ने बताया महिंद्रा XEV 9e और BE 6 में ऑटोफिशियल इंटेलेजेंस आर्किटेक्चर आधारित प्रणाली प्रोसेसर और उन्नत एआई एल्गोरिदम का उपयोग करके बेहतर कनेक्टिविटी होने के कारण एमएआईए 5 जी, वाईफाई और ब्लूटूथ के माध्यम से आसान कनेक्टिविटी प्रदान करती है। दोनों एसयूवी में उपलब्ध एमएआईए में ड्राइवर की थकान का पता लगाने और सुरक्षा के लिए एक डीओएम (सेल्फ) कैमरा भी है, जो जरूरत पड़ने पर ब्रेक लगाने की सलाह देता है।

महिंद्रा की XEV 9e और BE 6 कार



आईएनजीएलओ तकनीक का प्रयोग

■ यह सिस्टम 30 से अधिक प्री-इंस्टॉल एप्स के साथ नया यूआई प्रदान करता है और निजी प्राथमिकताओं के अनुसार अनुकूलित किया जा सकता है। एडीएस, एडीएस (एडवांस ड्राइवर असिस्टेंट सिस्टम) सुविधाओं जैसे ऑटोनॉमस पार्किंग, 360 डिग्री कैमरा और लेवल 2 एडीएस सूट को भी सपोर्ट करता है। कार को एंग्लो (आईएनजीएलओ) तकनीक प्लेटफॉर्म से तैयार किया गया है। इस कारण ग्राहकों को आ रही है। महिंद्रा XEV 9e की शुरुआती कीमत 21.90 लाख जबकि BE 6 की कीमत 18.90 लाख रुपये है।



### बिजनेस ब्रीफ

### जून में एसी कंपनियों की कमाई 34% प्रभावित

नई दिल्ली। वैश्वीय बारिश व समय से पहले मानसून आने से कमरे में लगने वाले एयर कंडीशनर बनाने वाली सूचीबद्ध कंपनियों का राजस्व जून तिमाही में 34 प्रतिशत तक प्रभावित हुआ। वोल्टास, ब्लू स्टार और हैवेल्स सहित सूचीबद्ध कंपनियों ने जून तिमाही में अपने आवासीय कमरा एयर कंडीशनिंग (आरएसी) खंड में 13-34 प्रतिशत की गिरावट का सामना किया। इससे उनके राजस्व और मार्जिन पर अत्यकालिक दबाव बना है। बारिश के अलावा पिछले वर्ष की इसी तिमाही के उच्च आधार ने भी जून, 2025 तिमाही में कंपनियों के नतीजों पर दबाव बनाया।

### मैरिको का दोहरे अंक की वृद्धि का लक्ष्य

नई दिल्ली। रोजमर्रा के उपभोग का सामान (एफएमसीजी) बनाने वाली प्रमुख मैरिको अगली एक या दो तिमाहियों में घरेलू बाजार में दोहरे अंक की वृद्धि दर्ज करने की उम्मीद कर रही है। मैरिको के प्रबंध निदेशक और सीओओ सीमांत गुप्ता ने कहा कि मूल फ्रेचाइज और कारोबार के विस्तार के साथ कंपनी को यह लक्ष्य हासिल होने की उम्मीद है। कंपनी ने घरेलू कारोबार में नौ प्रतिशत की वृद्धि दर्ज की है और अब मैरिको का लक्ष्य इस साल कीमतों में बदलाव के दम पर राजस्व में करीब 25 प्रतिशत की बढ़ोतरी हासिल करना है। कुल राजस्व की बात करें तो, कीमतों में बदलाव से हम इस साल 20 से 25 प्रतिशत तक की बढ़ोतरी हासिल कर पाएंगे।

### ईवी के लिए चार्जिंग ढांचे का विकास महत्वपूर्ण

नई दिल्ली। मार्को सुजुकी इंडिया के वरिष्ठ अधिकारी ने कहा कि सार्वजनिक चार्जिंग बुनियादी ढांचे का विकास इलेक्ट्रिक वाहनों (ईवी) की स्वीकार्यता को बढ़ाने में महत्वपूर्ण भूमिका निभाएगा। उन्होंने कहा कि गाड़ी के पूरी तरह चार्ज होने के बाद तय की जाने वाली दूरी को लेकर ग्राहकों की चिंता के चलते घरेलू इस्तेमाल के लिए ईवी को स्वीकार करने में बाधा है। घरेलू बाजार में इलेक्ट्रिक यात्री वाहनों की बिक्री लगभग दोगुनी हो गई है, लेकिन कुल मिलाकर यह संख्या अब भी बहुत कम है।

नई दिल्ली। उद्योग निकाय सीआईआई ने कहा कि भारत को वैश्विक विनिर्माण केंद्र बनाने के लिए 3- 5 प्रतिशत की समान स्टॉप शुल्क दरों जैसे व्यापक भूमि सुधारों की जरूरत है। सीआईआई ने सुधारों के लिए एीएसटी परिषद जैसी संस्था के गठन पर जोर दिया। संरक्षणवाद और व्यापार युद्ध के चलते चुनौतियां हैं, लेकिन भारत का स्थिर नीतिगत ढांचा, मजबूत औद्योगिक क्षमताएं, बड़ा घरेलू बाजार और युवा कार्यबल इसे एक आकर्षक निवेश गंतय बनाता है।

## महंगाई के आंकड़े बदलेंगे बाजार की चाल

### एफआईआई की गतिविधि और वैश्विक व्यापार तनाव पर भी रहेगी निवेशकों की नजर

नई दिल्ली, एजेंसी

स्थानीय शेयर बाजार की दिशा इस सप्ताह मुद्रास्फीति के आंकड़ों, व्यापार से जुड़े घटनाक्रमों, कंपनियों के तिमाही नतीजों और विदेशी पोर्टफोलियो निवेशकों की गतिविधियों से तय होगी। विश्लेषकों ने कहा कि इसके अलावा वैश्विक बाजार के रुझान भी कारोबारी धारणा को प्रभावित करेंगे। शुक्रवार यानी 15 अगस्त को शेयर बाजार स्वतंत्रता दिवस पर बंद रहेगे।



- ओएनजीसी, आईओसी, हिंडाल्को, बीपीसीएल व अन्य कंपनियों के नतीजे डालेंगे प्रभाव**

नतीजे आएंगे, जिससे शेयर विशेष गतिविधियां देखने को मिल सकती हैं। स्वस्तिका इन्वेस्टमार्ट लि. के शोध प्रमुख संतोष मीणा ने कहा, इस सप्ताह व्यापार वार्ता, व्यापक आर्थिक आंकड़े, तिमाही नतीजे और विदेशी संस्थागत निवेशकों (एफआईआई) का प्रवाह बाजार को दिशा देने में महत्वपूर्ण भूमिका निभाएंगे। भारत और अमेरिका से कोई घटनाक्रम बाजार को प्रभावित करेगा। मीणा ने कहा, भारत, अमेरिका और चीन इस सप्ताह महत्वपूर्ण आंकड़े जारी करेंगे। ऊंचे

## सरकार कर रही पेट्रोल पंप के लाइसेंस मानकों को संशोधित करने पर विचार

नई दिल्ली, एजेंसी

सरकार बदलते वैश्विक ईंधन परिदृश्य को ध्यान में रखते हुए पेट्रोल पंपों के लाइसेंस जारी करने से संबंधित मानदंडों को शिथिल करने पर विचार कर रही है। एक सरकारी आदेश में यह जानकारी दी गई है।

पेट्रोलियम एवं प्राकृतिक गैस मंत्रालय ने 2019 के दिशा-निर्देशों की प्रभावशीलता को परखने और ऊर्जा सुरक्षा एवं कार्बन उत्सर्जन में कटौती के राष्ट्रीय संकल्प को ध्यान में अनुरूप नीति को अद्यतन बनाने के लिए एक विशेषज्ञ समिति गठित की



- पेट्रोलियम एवं प्राकृतिक गैस मंत्रालय ने बनाई विशेषज्ञ समिति**

है। सरकारी आदेश के अनुसार, यह कदम दुनिया के सबसे तेजी से बढ़ते ईंधन बाजार भारत में ऊर्जा सुरक्षा के बदलते परिप्रेक्ष्य और वैकल्पिक ईंधनों के बढ़ते महत्व को ध्यान में रखकर उठाया गया है। विशेषज्ञ समिति की अध्यक्षता भारत पेट्रोलियम

कॉरपोरेशन लिमिटेड ( बीपीसीएल) के पूर्व निदेशक (विपणन) सुखमल जैन कर रहे हैं। इसके अलावा सदस्यों में पेट्रोलियम नियोजन एवं विश्लेषण प्रकोष्ठ के महानिदेशक पी. मनोज कुमार, फिपी के सदस्य पीएस रवि और मंत्रालय के निदेशक (विपणन) अरुण कुमार शामिल हैं। इस समिति के गठन का उद्देश्य 2019 की मौजूदा नीति की समीक्षा करना, वैकल्पिक ईंधनों एवं इलेक्ट्रिक परिवहन को बढ़ावा देने के उपाय सुझाना और मौजूदा दिशा-निर्देशों के क्रियान्वयन में आ रही चुनौतियों को चिह्नित करना है।

## अमृत विचार

### शीर्ष छह कंपनियों की पूंजी 1.36 लाख करोड़ रुपये घटी

नई दिल्ली। भारतीय शेयर बाजार में कमजोरी का सिलसिला जारी रहने की वजह से बीते सप्ताह देश की शीर्ष 10 मूल्यवान कंपनियों में से छह के बाजार पूंजीकरण (मार्केट कैप) में 1.36 लाख करोड़ रुपये से अधिक की गिरावट आई। इसमें रिलायंस इंडस्ट्रीज को सबसे बड़ा झटका लगा। बीएसई का मानक सूचकांक संसेक्स लगातार छठे सप्ताह गिरावट के साथ बंद हुआ। पिछल हफ्ते संसेक्स 742.12 अंक यानी 0.92 प्रतिशत गिरा, जबकि निफ्टी में 202.05 अंक यानी 0.82 प्रतिशत की गिरावट दर्ज की गई। इस गिरावट के बीच रिलायंस इंडस्ट्रीज, एचडीएफसी बैंक, भारती एयरटेल,

आईसीआईसीआई बैंक, इन्फोसिस और हिंदुस्तान यूनिलीवर जैसी दिग्गज कंपनियों के बाजार मूल्य में गिरावट दर्ज की गई। हालांकि, टाटा कंसल्टेंसी सर्विसेज (टीसीएस), भारतीय स्टेट बैंक (एसबीआई), भारतीय जीवन बीमा निगम (एलआईसी) और बजाज फाइनेंस को इस दौरान लाभ हुआ। बाजार पूंजीकरण के लिहाज से रिलायंस इंडस्ट्रीज देश की सबसे मूल्यवान कंपनी बनी रही। इसके बाद क्रमशः एचडीएफसी बैंक, टीसीएस, भारती एयरटेल, आईसीआईसीआई बैंक, एसबीआई, इन्फोसिस, हिंदुस्तान यूनिलीवर, एलआईसी और बजाज फाइनेंस का स्थान रहा।

#### एफपीआई ने 18,000 करोड़ बाजार से निकाले

अमेरिका के साथ व्यापार तनाव, पहली तिमाही में कंपनियों के कमजोर नतीजों और रुपये में गिरावट से विदेशी पोर्टफोलियो निवेशकों (एफपीआई) ने अगस्त में अब तक भारतीय शेयर बाजार से 18,000 करोड़ रुपये निकाल लिए हैं। इसके साथ ही वर्ष 2025 में अब तक एफपीआई की कुल इक्विटी निकासी 1.13 लाख करोड़ रुपये पर पहुंच चुकी है। डिपॉजिटरी के मुताबिक, एक से आठ अगस्त के बीच एफपीआई ने भारतीय इक्विटी बाजार से 17,924 करोड़ रुपये निकाले। इससे पहले जुलाई में भी उन्होंने 17,741 करोड़ रुपये की शुद्ध निकासी की थी। हालांकि मार्च से जून की अवधि में एफपीआई ने 38,673 करोड़ रुपये का निवेश किया था। मॉनिंगस्टार इन्वेस्टमेंट रिसर्च इंडिया में सह निदेशक एवं शोध प्रबंधक हिमांशु श्रीवास्तव ने बताया कि निकासी का मुख्य कारण भारत- अमेरिका के बीच बढ़ता व्यापार तनाव, कमजोर तिमाही नतीजे और रुपये में आई कमजोरी है।

### मृत ग्राहकों से संबंधित दावों का 15 दिन में निदान करेंगे बैंक, देरी पर मिलेगा मुआवजा

मुंबई। भारतीय रिजर्व बैंक ( आरबीआई) ने मृत ग्राहकों के बैंक खातों और लॉकर से संबंधित दावों का 15 दिन में निदान करने के लिए विशेष पहल की है। केंद्रीय बैंक ऐसे मामलों का तय समयसीमा में निपटारा करने और किसी भी देरी के लिए नामांकित व्यक्तियों को मुआवजा देने के लिए फॉर्म को मानकीकृत करने की योजना बना रहा है। आरबीआई ने मृत बैंक ग्राहकों के बैंक खातों और सुरक्षित जमा लॉकर में रखी वस्तुओं से संबंधित दावों के निपटान के लिए मानक प्रक्रियाएं लाने का प्रस्ताव किया है। इसका मकसद निपटान को और अधिक सुविधाजनक और सरल बनाना है। इस दिशा में, केंद्रीय बैंक ने परिपत्र का मसौदा - भारतीय रिजर्व बैंक (बैंकों के मृत ग्राहकों के संबंध में दावों का निपटान) निर्देश, 2025' जारी किया है और 27 अगस्त तक इस पर टिप्पणियां मांगी हैं।

## एसआईपी : भविष्य सुरक्षित रखने के प्रति लोगों का रुझान

कार्यालय संवाददाता, बरेली

अमृत विचार। महंगाई और आर्थिक अनिश्चितता के दौर में लोग पारंपरिक बचत साधनों से हटकर बेहतर रिटर्न वाले निवेश विकल्पों की ओर रुख कर रहे हैं। बैंकों में कम ब्याज दरों के चलते अब लोगों का झुकाव सिस्टमैटिक इन्वेस्टमेंट प्लान (सिप) की ओर तेजी से बढ़ रहा है।

सिप म्युचुअल फंड में नियमित अंतराल पर एक निश्चित राशि निवेश करने की प्रक्रिया है, जो साप्ताहिक, मासिक या त्रैमासिक हो सकती है। जुलाई 2024 में एसआईपी निवेश 13.09 लाख करोड़ के रिकॉर्ड स्तर पर पहुंच गया, जबकि जून 2024 में यह 12.43 लाख करोड़ था। जून 2025 में समाप्त तिमाही में 1.67 करोड़ नए एसआईपी अकाउंट खुले, जो निवेशकों के बढ़ते विश्वास को दर्शाता है।

एसोसिएशन ऑफ म्युचुअल फंड्स इन इंडिया के आंकड़ों के अनुसार, जनवरी-मार्च 2025 तिमाही में 1.41 करोड़ खाते खुले थे। डिजिटल प्लेटफॉर्म 'ग्री' ने



- बैंकों में कम ब्याज दरों के चलते बाजार में निवेशकों की संख्या बढ़ी**

अकेले 41.9 लाख नए अकाउंट जोड़कर 25 प्रतिशत बाजार हिस्सेदारी हासिल की। सिर्फ जून में ही ग्री पर 15.7 लाख नए खाते खुले, जो किसी भी वितरक द्वारा एक माह में सर्वाधिक है। विशेषज्ञों के अनुसार, बैंक जमा में 'लो रिस्क-लो गेन' का सिद्धांत लागू होता है, जबकि सिप में 'हाई रिस्क-हाई गेन' की संभावना रहती है। हालांकि, सिप में कोई गारंटेड रिटर्न नहीं है, फिर भी लंबे समय में यह बेहतर रिटर्न देने की क्षमता रखता है। बरेली ट्रेड यूनियंस फेडरेशन के महामंत्री संजीव मेहरोत्रा ने कहा कि निवेशकों को अपने लक्ष्य और जोखिम क्षमता के अनुसार सिप का चयन करना चाहिए, ताकि भविष्य आर्थिक रूप से सुरक्षित रह सके।

## अमेरिकी शुल्क से दो अरब डॉलर के झींगा निर्यात पर संकट मंडराया

नई दिल्ली, एजेंसी

अमेरिका शुल्क से देश का झींगा निर्यात उद्योग गंभीर संकट में है। भारतीय समुद्री खाद्य निर्यात संघ (एसईएआई) ने ट्रंप के लगाए शुल्क के मद्देनजर सरकार से उद्योग के लिए आपात वित्तीय समर्थन मांगा है।

संघ ने वाणिज्य एवं उद्योग मंत्रालय से संपर्क कर कहा कि अमेरिकी शुल्क से उद्योग को दिक्कतें हो रही हैं। संघ ने सरकार से सस्ते कर्ज के जरिये कार्यशील पूंजी में 30% की वृद्धि, ब्याज सहायता के जरिये मार्जिन की भरपाई और पैकेजिंग से पहले और बाद के कार्यों के लिए 240 दिन की कर्ज भुगतान की छूट का आग्रह किया है। एसईएआई के

- एसईएआई ने सरकार से उद्योग के लिए आपात वित्तीय समर्थन मांगा**



महासचिव के एन राघवन ने बताया, करीब दो अरब डॉलर मूल्य के झींगा निर्यात में गंभीर व्यवधान आ रहा है। अमेरिका ने जवाबी शुल्क को 25 से बढ़ाकर 50% कर दिया है। भारत ने 2024 में अमेरिका को 2.8 अरब डॉलर के झींगे का निर्यात किया था और इस वर्ष 50 करोड़ डॉलर का निर्यात कर चुका है।

## कुछ लोगों को रास नहीं आ रही भारत की प्रगति

### रक्षामंत्री राजनाथ बोले- दुनिया की सबसे ‘दबंग और गतिशील’ है हमारी अर्थव्यवस्था

रायसेन (मध्य प्रदेश), एजेंसी

अमेरिकी के राष्ट्रपति डोनाल्ड ट्रंप द्वारा भारत से होने वाले आयात पर 50 प्रतिशत शुल्क लगाए जाने को लेकर जारी विवाद के बीच रक्षा मंत्री राजनाथ सिंह ने रविवार को भारत की अर्थव्यवस्था को दुनिया की सबसे ‘दबंग और गतिशील’ अर्थव्यवस्था करार दिया। उन्होंने कहा कि ‘सबके बांस तो हम हैं’ का भाव रखने वाले कुछ देशों को यह रास नहीं आ रहा है।

रायसेन में भारत अर्थ मूवर्स लिमिटेड (बीईएमएल) की रेल कोच इकाई का भूमिपूजन करने के बाद राजनाथ ने कहा कि भारत जितनी तेजी से बढ़ रहा है, दुनिया की कोई ताकत उसे विश्व की एक बड़ी शक्ति बनने से नहीं रोक सकती है। साल 2014 में अर्थव्यवस्था के मामले में भारत 11वें स्थान पर था। आज हमारा देश दुनिया के शीर्ष चार देशों की कतार में है। उन्होंने कहा,




ब्रह्मा परियोजना के भूमिपूजन में शामिल रक्षा मंत्री राजनाथ सिंह, केंद्रीय मंत्री शिवराज सिंह चौहान और मध्य प्रदेश के मुख्यमंत्री मोहन यादव रायसेन। एजेंसी

इसका मतलब है देश और देशवासी आगे बढ़ रहे हैं क्योंकि देशवासी आगे नहीं बढ़ेंगे तो भारत आगे नहीं बढ़ सकता है। रक्षा मंत्री ने कहा, डेशिंग यानी दबंग और डायनामिक यानी गतिशील अर्थव्यवस्था किसी देश की है तो वह भारत की है।

रेल कोच इकाई का उल्लेख करते राजनाथ सिंह ने कहा कि यह रायसेन

और विदिशा क्षेत्र के लिए बहुत बड़ी सौगात है और इससे 5000 लोगों को रोजगार मिलेगा। रक्षामंत्री राजनाथ सिंह ने रायसेन जिले के उमरिया गांव में 1,800 करोड़ रुपये की लागत से बनने वाली भारत अर्थ मूवर्स लिमिटेड (बीईएमएल) की रेल कोच इकाई का भूमिपूजन किया। इस परियोजना का नाम



‘ब्रह्मा’ (बीईएमएल रेल हब फॉर मैयूफैक्ट्रिंग) रखा गया है और इसकी प्रारंभिक उत्पादन क्षमता 125 से 200 कोच प्रतिवर्ष होगी, जिसे पांच वर्षों में बढ़ाकर 1,100 कोच प्रतिवर्ष किए जाने का लक्ष्य रखा गया है। औबेदुल्लागंज के दशहरा मैदान में आयोजित इस भूमि-पूजन समारोह में मुख्यमंत्री मोहन यादव,

केंद्रीय कृषि एवं किसान कल्याण तथा ग्रामीण विकास मंत्री शिवराज सिंह चौहान, रक्षा उत्पाद सचिव संजीव कुमार, रेलवे बोर्ड के अध्यक्ष सतीश कुमार, बीईएमएल के अध्यक्ष शांतनु राय शामिल हुए। कार्यक्रम के दौरान रेल मंत्री अश्विनी वैष्णव का एक वीडियो संदेश प्रसारित किया गया।

## आमजन को सहज, सुलभ, सस्ती और सहृदय सुविधाएं दी जाएं : भागवत

इंदौर (मध्यप्रदेश), एजेंसी

राष्ट्रीय स्वयंसेवक संघ के प्रमुख मोहन भागवत ने देश में चिकित्सा और शिक्षा के व्यावसायीकरण पर चिंता जताते हुए रविवार को कहा कि दोनों क्षेत्रों में आमजन को सहज, सुलभ, सस्ती और सहृदय सुविधाएं दी जानी चाहिए। भागवत ने इंदौर में कैसर के मरीजों के किरफायती इलाज के लिए ‘माधव सृष्टि आरोग्य केंद्र’ का उद्घाटन किया। यह केंद्र गुरुजी सेवा न्यास नाम के परमार्थ संगठन ने शुरू किया है।

संघ प्रमुख ने कहा, अच्छी चिकित्सा और शिक्षा की सारी योजनाएं आज समाज के हर व्यक्ति



- संघ प्रमुख ने चिकित्सा और शिक्षा के व्यावसायीकरण पर जताई चिंता**

की बहुत बड़ी जरूरत है, लेकिन दुर्भाग्य है कि दोनों क्षेत्रों की अच्छी सुविधाएं आमजन की पहुंच और आर्थिक सामर्थ्य से बाहर हैं। पहले चिकित्सा व शिक्षा के क्षेत्रों में सेवा की भावना से काम किए जाते थे, लेकिन अब इन्हें भी कमर्शियल

भारत के प्रिय कॉमिक नायक चाचा चौधरी अपने साथी साबू के साथ गंगा नदी में गोता लगाकर उन खलनायकों से मुकाबला करेंगे जो नदी को दूषित कर रहे हैं। चाचा चौधरी को उनकी बुद्धिमत्ता के लिए जाना जाता है और ये कहा जाता है कि चाचा चौधरी का दिमाग कम्प्यूटर से भी तेज है।

राष्ट्रीय स्वच्छ गंगा मिशन (एनएमसीजी) और डायमंड बुक्स प्रकाशन के बीच सहयोग के तहत प्रकाशित नवीनतम कहानियां हास्य, एक्शन और पर्यावरण जागरूकता का ऐसा मिश्रण प्रस्तुत करती हैं, जैसा केवल चाचा चौधरी ही कर सकते हैं। नव प्रकाशित कॉमिक्स इस परिचित



जोड़ी को चार नई यात्राओं की ओर ले जाती है, जिनमें से प्रत्येक में गंगा पारिस्थितिकी तंत्र के एक अनूठे पहलू पर प्रकाश डाला गया है। अक्टूबर 2021 में चाचा चौधरी को राष्ट्रीय स्वच्छ गंगा मिशन (एनएमसीजी) द्वारा नमामि गंगे कार्यक्रम का शुभंकर घोषित किया गया था ताकि इसमें बच्चों को शामिल किया जा सके और एकामिक्स तथा एनिमेशन के माध्यम से नदी की स्वच्छता के प्रति लोगों के व्यवहार में बदलाव लाया जा सके।

जोड़ी को चार नई यात्राओं की ओर ले जाती है, जिनमें से प्रत्येक में गंगा पारिस्थितिकी तंत्र के एक अनूठे पहलू पर प्रकाश डाला गया है। अक्टूबर 2021 में चाचा चौधरी को राष्ट्रीय स्वच्छ गंगा मिशन (एनएमसीजी) द्वारा नमामि गंगे कार्यक्रम का शुभंकर घोषित किया गया था ताकि इसमें बच्चों को शामिल किया जा सके और एकामिक्स तथा एनिमेशन के माध्यम से नदी की स्वच्छता के प्रति लोगों के व्यवहार में बदलाव लाया जा सके।



### चूल्हे की चिंता



हुगली नदी की बाढ़ से पश्चिम बंगाल के कई जिलों में जनजीवन प्रभावित है। रविवार को नादिया जिले के शांतिपुर ब्लॉक के क्षेत्र में रसोई गैस सिलेंडर खींचकर घर की ओर ले जाते हुए उफनती नदी के पानी से घिरे इलाके के लोग।  
एजेंसी

## दोहरी नीतियों ने कभी सफल नहीं होने दिया

अमेरिकी राष्ट्रपति डोनाल्ड ट्रंप के हाल ही में दुनिया भर में टैरिफ वार की शुरुआत करने और भारत पर सबसे ज्यादा टैरिफ लगाने के बाद देश में स्वदेशी के नारे की गूंज एक बार फिर तेज हो गई है। वैसे, भारत में स्वदेशी के लिए आंदोलन सौ साल से भी ज्यादा पुराना हो चुका है लेकिन इसे कभी अपेक्षित सफलता नहीं मिल पाई। ऐतिहासिक पृष्ठभूमि देखें तो भारत में पहला स्वदेशी आंदोलन 1905 में बंगाल विभाजन के विरोध में शुरू हुआ था जिसका नेतृत्व बाल गंगाधर तिलक, बिपिन चंद्र पाल, लाला लाजपत राय और अरविंद घोष जैसे नेताओं ने किया। 1950–70 के दशक में स्वदेशी भावना योजनाओं में देखी, लेकिन आत्मनिर्भरता के रूप में अधिक थी। पिछले दो दशकों में स्वदेशी का नारा सरकार की दोहरी नीतियों में गुमशुदा होकर रह गया।



### आधुनिक दौर में स्वदेशी आंदोलन

- 1991 में आर्थिक उदारीकरण के बाद विदेशी वस्तुएं तेजी से आने लगीं और भारत के बाजार दुनिया भर से आयातित वस्तुओं से पटने शुरू हो गए।
- आरएसएस से जुड़े संगठन स्वदेशी जागरण मंच ने विदेशी निवेश व बहुराष्ट्रीय कंपनियों के खिलाफ सक्रियता दिखाई मगर कभी निर्णायक नहीं।
- भारतीय किसान संघ और भारतीय मजदूर संघ की कृषि और उद्योग में विदेशी दखल के खिलाफ आवाज को सरकार ने नजरंदाज कर दिया।

### भारत में आयात

- वर्ष 2024–25 में आयात 715 अरब डॉलर यानी 59 लाख करोड़ रुपये का था।
- मुख्य आयात मशीनरी, रसायन, कूड, इलेक्ट्रॉनिक सामान, चिकित्सा उपकरण।

### वृद्धि दर

- वर्ष 2010–11 में भारत में आयात 369 अरब डॉलर का था जो 2024–25 में दोगुना हो गया। इलेक्ट्रॉनिक सामान का आयात विशेष रूप से काफी तेजी से 10 से 12 प्रतिशत तक बढ़ा।

### नीतियों में विरोधाभास

- अपनी नीतियों में विदेशी निवेश स्वागत कर सरकार ने रिटेल रक्षा और डिजिटल सेक्टर में एफडीआई की सीमा बढ़ाई।
- जनभावना को प्रभावित करने के लिए स्वदेशी प्रचार, इसके लिए आत्मनिर्भर भारत और वोकल फॉर लोकल जैसे नारे।

### स्वदेशी आंदोलन के सामने वर्तमान चुनौतियां

- वैश्विक सप्लाई चेन पर भारत की निर्भरता, खासतौर पर चिप्स, इलेक्ट्रॉनिक पार्ट्स, दवाओं के कच्चे माल को लेकर।
- गुणवत्ता, डिजाइन और पैकेजिंग के मामले में भारतीय एमएसएमई की विदेशी माल से प्रतिस्पर्धात्मकता कम होना।
- सस्ते विदेशी सामान का आसानी से आना और विदेशी ब्रांड को देशी ब्रांड से बेहतर मानने की उपभोक्ता मानसिकता।

### वर्ल्ड ब्रीफ

### स्पेन में हुई विमान दुर्घटना में दो की मौत

मैड्रिड। स्पेन के वालेंसिया क्षेत्र में एक छोटे विमान के दुर्घटनाग्रस्त होने से दो लोगों की मौत हो गई। क्षेत्रीय सरकार ने इसकी पुष्टि की। सरकारी की ओर से जारी बयान में बताया गया है कि यह दुर्घटना रेवेनना शहर के पास शनिवार को पूर्वाह्न लगभग 11 :25 बजे हुई। विमान उड़ान भरने के तुरंत बाद तेज रफ्तार से गोला लगाकर पास के खेतों में जा गिरा, जिससे उसमें मौजूद दोनों यात्रियों की मौत हो गई। विमान आग से पूरी तरह नष्ट हो गया। कारणाों की जांच की जा रही है।

### लेबानान : विस्फोट में मारे गए छह सैनिक

बेरुत। दक्षिणी लेबनान में एक बारूदी सुरंग हटाने के अभियान के दौरान इजरख़ली गोला-बारूद में विस्फोट होने से छह सैनिकों की मौत हो गई और कई अन्य घायल हुए हैं। एक सैन्य प्रवक्ता ने बताया कि शनिवार को यह विस्फोट उस समय हुआ जब सेना की एक इकाई टायर की जेबक्रीन घाटी में एक हथियार डिपो का निरीक्षण कर रही थी और उसमें मौजूद सैन्यी को नष्ट कर रही थी।रूस न्यून एजेंसी यूएनएन की रिपोर्ट के अनुसार, विस्फोट के कारणों का पता लगाने के लिए जांच चल रही है। यह घटना लेबनान सरकार द्वारा हिजबुल्लाह को निरस्त्र करने की अमेरिका समर्थित योजना को मंजूरी देने के कुछ दिनों बाद हुई है।

### इमरान की याचिका पर कल से फिर सुनवाई

इस्लामाबाद। पाकिस्तान का उच्चतम न्यायालय जेल में बंद पूर्व प्रधानमंत्री इमरान खान द्वारा नौ नई की हिसा से संबंधित मामलों में जमानत नहीं मिलने के खिलाफ दायर अपीलों पर मंगलवार को फिर से सुनवाई शुरू करेगा। डॉन अखबार के मुताबिक, पाकिस्तान तहरीक-ए-इंसाफ के प्रमुख द्वारा दायर विभिन्न अपील के अनुसार, नौ मई 2023 को इस्लामाबाद हाईकोर्ट परिसर से खान की गिरफ्तारी के बाद भड़की हिसा के आठ मामलों में गिरफ्तारी के बाद लाहौर हाईकोर्ट ने उन्हें जमानत देने से इनकार कर दिया था।

### कुलगाम: आतंकवादियों के साथ मुठभेड़ जारी

श्रीनगर। जम्मू कश्मीर के कुलगाम जिले में आतंकवाद-रोधी अभियान रविवार को 10वें दिन भी जारी रहा तथा सुरक्षाबलों ने आतंकवादियों पर शिकंजा कसने के लिए घेराबंदी और कड़ी कर दी। एक अधिकारी ने कहा, अभियान अब भी जारी है। सुरक्षाबल छिे हुए आतंकवादियों के ठिकानों तक पहुंचने की कोशिश कर रहे हैं। उन्होंने कहा कि आतंकवादी जंगली क्षेत्रों में लड़ाई में अत्यधिक प्रशिक्षित प्रतीत होते हैं और ड्रोन् से बरने के लिए वे घने जंगलों का फायदा उठा रहे हैं।

### आज का भविष्यफल

आज की राह स्थिति : 11 अगस्त, सोमवार 2025 संवत -2082, शक संवत 1947 मास-भाद्रपद, पक्ष-कृष्ण पक्ष, द्वितीया 10.33 तक तत्पश्चात तृतीया।

### आज का पंचांग

के. 5	4	3	गु.	
मं. 6	रू.	बु.	2	
			1	
7		10		12
8		9	श.	
		बं. 11	रा.	

**दिशाशूल** - पूर्व, ऋतु - वर्षा।
चन्द्रबल -मेष, वृषभ, सिंह, कन्या, धनु, कुम्भ।

ताराबल -अश्विनी, कृत्तिका, मृगशिरा, आर्द्रा, पुनर्वसु, पुष्य, मघा, उत्तरा फाल्गुनी, चित्रा, विशाखा, अश्लेषा, मूल, उत्तराषाढ़ा, धनिष्ठा, शतभिषा, पूर्वाभाद्रपद, उत्तराभाद्रपद।
नक्षत्र -शतभिषा 13.00 तत्पश्चात पूर्व भाद्रपद।

# ट्रंप-पुतिन की मुलाकात से पहले रूस मांगों पर अड़ा, यूक्रेन पर बढ़ा दबाव

## समझौते के साथ टूट सकता है जेलेंस्की का नाटो में शामिल होने का सपना

कीव, एजेंसी

लगातार धमकी, दबाव और अरुटीमेटम के बावजूद रूसी राष्ट्रपति व्लादिमीर पुतिन यूक्रेन युद्ध में रूस की अडिग मांगों से टस से मस नहीं हुए हैं। इसके बाद यह आशंका बढ़ गई है कि वह अलास्का में अमेरिकी राष्ट्रपति डोनाल्ड ट्रंप के साथ एक प्रस्तावित शिखर वार्ता का इस्तेमाल कीव को एक प्रतिकूल समझौते को स्वीकार करने के लिए मजबूर करने के लिए कर सकते हैं।

रूस की जो मांगें हैं, वे उन लक्ष्यों को प्राप्त करने के पुतिन के दृढ़ संकल्प को दर्शाती हैं, जो उन्होंने 24 फरवरी, 2022 को यूक्रेन पर बड़े पैमाने पर आक्रमण शुरू करते समय निर्धारित किए थे। पुतिन, ट्रंप के साथ संभावित बैठक को एक ऐसे व्यापक समझौते पर बातचीत करने के अवसर के रूप में देखते हैं, जो न केवल रूस के क्षेत्रीय लाभ को मजबूत करेगा, बल्कि यूक्रेन को नाटो में शामिल होने और उसे किसी भी पश्चिमी सेना की मेजबानी करने से भी रोकेगा।

इसके फलस्वरूप रूस को धीरे-धीरे यूक्रेन को अपने प्रभावक्षेत्र में वापस लाने में मदद मिलेगी। क्रेमलिन नेता का मानना ​​है कि समय उनके पक्ष में है, क्योंकि



### कोशिश: जेलेंस्की भी शामिल हों बैठक में

सूत्रों ने कहा कि यूरोपीय देश यह सुनिश्चित करने की कोशिश कर रहे हैं कि पुतिन और ट्रंप की बैठक में यूक्रेन के राष्ट्रपति वोलोदिमीर जेलेंस्की भी मौजूद रहें। अखबार की रिपोर्ट के अनुसार यूरोपीय देश भी वार्ता प्रक्रिया में भाग लेना चाहते हैं, लेकिन इसकी संभावना कम ही है। गौरतलब है कि क्रेमलिन और व्हाइट हाउस ने पहले घोषणा की थी कि पुतिन और ट्रंप 15 अगस्त को अलास्का में मिलेंगे। क्रेमलिन के सहयोगी युरी उशाकोव ने कहा कि अमेरिका के विशेष दूत स्टीव विटकोर्फ ने रूस की यात्रा के दौरान क्रेमलिन में पुतिन, ट्रंप और जेलेंस्की के बीच त्रिपक्षीय बैठक के विकल्प का जिक्र किया था। लेकिन रूसी पक्ष ने इस पर कोई टिप्पणी नहीं की और द्विपक्षीय शिखर सम्मेलन की तैयारी पर ध्यान केंद्रित करने का सुझाव दिया।

थकी हुई और हथियारों की कमी से जूझ रही यूक्रेनी सेना 1,000 किलोमीटर से ज्यादा लंबी अग्रिम पंक्ति के कई क्षेत्रों में रूसी बहुत को रोकने के लिए जूझ रही है, जबकि रूसी मिसाइलों और ड्रोनों के झुंड यूक्रेनी शहरों पर हमला कर रहे हैं।

उधर, यूक्रेनी राष्ट्रपति

वोलोदिमिर ज़ेलेंस्की भी अपने रुख पर अड़े हुए हैं। उन्होंने ट्रंप द्वारा प्रस्तावित युद्धविराम पर सहमति जताई तो है, लेकिन नाटो की सदस्यता की मांग छोड़ने से इनकार कर दिया है। वह रूस द्वारा यूक्रेन के किसी भी क्षेत्र पर कब्जा करने की बात को खारिज करने की बात दोहरा चुके हैं।

## चाड के पूर्व प्रधानमंत्री को 20 साल की कैद

एन द्जामेना। चाड के पूर्व प्रधानमंत्री सुचेस मसरा को शनिवार को राजधानी एन'दजामेना की एक आपराधिक अदालत ने 20 साल कैद की सजा सुनाई।

सुनाए गए फैसले के अनुसार मसरा को जनता को घृणा और शत्रुता के लिए उकसाने का दोषी पाया गया। उनकेके वकीलों ने इस फैसले को अपमानजनक बताया और कहा कि वे इसके खिलाफ अपील करेंगे। मसरा को मई में सरकारी जांच के बाद गिरफ्तार किया गया था। उन पर आरोप लगाया गया था कि उन्होंने लोगों को हिंसा के लिए उकसाया था।

## ट्रंप से सुरक्षा की गारंटी चाहते हैं यूक्रेन और यूरोपीय सहयोगी

वाशिंगटन। यूरोप और यूक्रेन ने रूस-यूक्रेन के बीच जारी संघर्ष को सुलझाने के लिए होने वाले किसी भी समझौते के तहत अमेरिका से सुरक्षा गारंटी प्रदान करने की मांग की है। न्यूयॉर्क टाइम्स ने सूत्रों के हवाले से अपनी रिपोर्ट में कहा है कि वे इस बात पर भी जोर दे रहे हैं कि यूक्रेन के लिए उत्तर अटलांटिक संधि संगठन (नाटो) में शामिल होने का अवसर खोले जाने की जरूरत है। सूत्रों ने कहा कि यूरोपीय सहयोगी चाहते हैं कि अमेरिका यूक्रेन की नाटो सदस्यता के लिए दरवाजा खुला रखे, भले ही गठबंधन में शामिल होना तुरंत संभव न हो। अखबार की रिपोर्ट के अनुसार कल ब्रिटेन के विदेश सचिव मंत्री लेमी, यूक्रेन और यूरोप के प्रतिनिधियों तथा अमेरिकी उपराष्ट्रपति जेडी वेंस के बीच हुई बैठक में इन मुद्दों पर चर्चा हुई। अखबार ने कहा कि राष्ट्रपति डोनाल्ड ट्रंप के विशेष दूत स्टीव विटकोर्फ इस बैठक में ऑनलाइन शामिल हुए। इससे पहले न्यूयॉर्क टाइम्स ने सूत्रों के हवाले से खबर दी थी कि यूरोपीय देश इस बात को लेमर भी चिंतित हैं कि रूस के राष्ट्रपति व्लादिमीर पुतिन और अमेरिकी राष्ट्रपति डोनाल्ड ट्रंप यूक्रेन मुद्दे पर खुद ही किसी समझौते पर पहुंच सकेंगे।

## पहली बार दो जंगी जहाज एक साथ होंगे नौसेना में शामिल

नई दिल्ली, एजेंसी

भारतीय नौसेना के उदयगिरि और हिमगिरि जंगी जहाजों का 26 अगस्त को विशाखापत्तनम में एक साथ जलावतरण किया जाएगा। उदयगिरि और हिमगिरि प्रोजेक्ट-17ए के तहत भारतीय नौसेना के लिए निर्मित किए जा रहे उन्नत जंगी जहाजों की एक श्रृंखला का हिस्सा हैं।

प्रोजेक्ट-17ए (नौलगिरि श्रेणी) के तहत निर्मित पहले जहाज 'नौलगिरि' को जनवरी में प्रधानमंत्री नरेन्द्र मोदी की मौजूदगी में मुंबई स्थित नौसेना डॉकयार्ड में आयोजित कार्यक्रम में नौसेना के सुपुर्द किया था। मद्रास डॉक शिपबिल्डर्स लिमिटेड (एमडीएल) में निर्मित दूसरा युद्धपोत उदयगिरि एक जुलाई को नौसेना को सौंप दिया गया था। नौसेना के एक प्रवक्ता ने कहा कि भारतीय नौसेना



26 अगस्त को अग्रिम पंक्ति के दो युद्धपोतों- 'उदयगिरि' (एफ35) और 'हिमगिरि' (एफ34) को एक साथ नौसेना में शामिल करने की तैयारी कर रही है।

यह पहली बार होगा कि दो प्रतिष्ठित भारतीय शिपयार्ड के दो प्रमुख लड़ाकू जहाजों का एक ही समय में विशाखापत्तनम में जलावरण किया जाएगा। रक्षा मंत्रालय ने कहा कि ये बहु-मिशन जंगी जहाज भारत के समुद्री हितों के क्षेत्र में

### विफलता के कारण

- विदेशी वस्तुओं की गुणवत्ता और विविधता ज्यादा होने के कारण आम उपभोक्ता उनकी ओर झुकता रहा।
- भारतीय उद्योग लगातार कई क्षेत्रों में तकनीकी पिछड़पन और उत्पादन लागत की समस्या से जूझता रहा।
- 1991 के बाद उदारीकरण और वैश्वीकरण को प्राथमिकता देने से स्वदेशी को नीतिगत समर्थन कम मिला।
- बड़े शहरों में ब्रांडेड विदेशी उत्पाद एक स्टेटस सिंबल बन गए, इससे सामाजिक रूझान भी बदल गया।

वर्ष 2010–11 में भारत में आयात 369 अरब डॉलर का था जो 2024–25 में दोगुना हो गया। इलेक्ट्रॉनिक सामान का आयात विशेष रूप से काफी तेजी से 10 से 12 प्रतिशत तक बढ़ा।

### मौद्रिक असंतुलन

- भारी आयात से भारत का व्यापार घाटा बढ़ा। रुपये के अमूल्यन, चालू खाते का घाटा, विदेशी ऋण निर्भरता जैसे नतीजे सामने आए। विदेशी निवेश, कच्चे तेल की कीमतें, वैश्विक मांग की भूमिका अलग रही।

## पाकिस्तान को भारत के लिए हवाई क्षेत्र बंद करने से 4.1 अरब

### रुपये का नुकसान

इस्लामाबाद। भारतीय विमानन कंपनियों के लिए पाकिस्तान का हवाई क्षेत्र बंद होने से पाकिस्तान हवाई अड्डा प्राधिकरण को दो महीने में 4.1 अरब रुपये का नुकसान हुआ है।

पहलगाम में 22 अप्रैल को हुए आतंकवादी हमले के बाद पाकिस्तान और भारत ने एक-दूसरे की विमानन कंपनियों के लिए अपने-अपने हवाई क्षेत्र बंद कर दिए थे। 'डॉन अखबार' की खबर में बताया गया कि रक्षा मंत्रालय ने शुक्रवार को नेशनल असेंबली को सूचित किया कि भारत में पंजीकृत विमानों के लिए हवाई क्षेत्र बंद होने से पाकिस्तान हवाई अड्डा प्राधिकरण को 4.1 अरब रुपये का नुकसान हुआ है। मंत्रालय ने कहा कि यह नुकसान 24 अप्रैल से 30 जून के बीच का है।

## इसरो करेगा 6,500 किलो का संचार उपग्रह प्रक्षेपित

**चेन्नई।** इसरो अगले कुछ महीनों में अमेरिका निर्मित 6,500 किलोग्राम वजन वाले संचार उपग्रह का प्रक्षेपण करेगा। इसरो के अध्यक्ष वी नारायणन ने रविवार को यह जानकारी दी।

नारायणन ने चेन्नई के पास

कट्टनकुलथुर में आयोजित एक कार्यक्रम में कहा कि 30 जुलाई को जीएसएलवी-एफ41 रॉकेट के जरिये निसार मिशन के ऐतिहासिक प्रक्षेपण के बाद इसरो अमेरिका निर्मित एक और उपग्रह को अंतरिक्ष की कक्षा में स्थापित करेगा। इसरो प्रमुख ने अपने संबोधन में याद दिलाया कि भारतीय



### ● अमेरिका निर्मित है उपग्रह, इसरो अध्यक्ष ने की घोषणा

अंतरिक्ष एजेंसी की स्थापना 1963 में हुई थी और उस समय देश विकसित देशों से छह-सात साल पीछे था। उन्होंने कहा, उसी साल अमेरिका ने एक छोटा रॉकेट दान किया था, जिससे भारतीय अंतरिक्ष कार्यक्रम



### ● पहलगाम हमले के बाद पाकिस्तानी सेना प्रमुख का दूसरा अमेरिका दौरा

और एडमिरल ब्रैंड कूपर द्वारा कमान सेभालने के अवसर पर आयोजित कमान परिवर्तन समारोह में भाग लिया। बयान में कहा गया कि फोल्ड मार्शल मुनीर ने जनरल कुरिल्ला के अनुकरणीय नेतृत्व और द्विपक्षीय सैन्य सहयोग को मजबूत करने में उनके अमूल्य योगदान की सराहना की तथा साझा सुरक्षा चुनौतियों से निपटने के लिए निरंतर सहयोग में विश्वास व्यक्त करते हुए एडमिरल कूपर को अपनी शुभकामनाएं दीं।

### इसरो करेगा 6,500 किलो का संचार उपग्रह प्रक्षेपित

की शुरुआत हुई थी। वह 21 नवंबर 1963 का दिन था। नारायणन ने कहा कि 1975 में अमेरिका की ओर से उपलब्ध कराए गए उपग्रह डेटा के माध्यम से इसरो ने छह भारतीय राज्यों के 2,400 गांवों में 2,400 टेलीविजन सेट लगाकर 'जनसंचार' का परीक्षण किया था।

उन्होंने कहा, एक साधारण शुरुआत के बाद 30 जुलाई 2025 का दिन भारतीय अंतरिक्ष कार्यक्रम के लिए एक ऐतिहासिक दिन था। हमने निसार उपग्रह प्रक्षेपित किया है। यह दुनिया का अब तक का सबसे महंगा उपग्रह है।

### ● हिमगिरि और नौलगिरि का विशाखापत्तनम में 26 अगस्त को किया जाएगा जलावतरण

पारंपरिक और गैर-पारंपरिक, दोनों तरह के खतरों से निपटने में योगदान देने में सक्षम हैं। प्रोजेक्ट 17ए के तहत विकसित युद्धपोत मौजूदा समय में सेवारत शिवालिक श्रेणी के जंगी जहाजों की जगह लेंगे। इसके तहत बनाए जाने वाले सात जंगी जहाजों में से चार की आपूर्ति मुंबई एमडीएल करेगी, जबकि बाकी तीन कोलकाता स्थित गार्डन रीच शिपबिल्डर्स एंड इंजीनियर्स उपलब्ध कराएगी। 'हिमगिरि' जीआरएसई द्वारा निर्मित प्रोजेक्ट-17ए का पहला जंगी जहाज है। यह उपलब्धि भारत में नौसेना के तेजी से बढ़ते आधुनिकीकरण और अत्याधुनिक युद्धपोतों की आपूर्ति करने की उसकी क्षमता को रेखांकित करती है।

### सुडोकू -66

सुडोकू एक तरह का तर्क वाला खेल है, जो एक वर्ग पहेली की तरह होता है। जब आप इस खेल को खेलना सीख जाते हैं तो यह बहुत ही सरलता से खेला जा सकता है। सुडोकू खेल में बॉक्स में 1 नंबर से 9 नंबर तक आने वाले अंक दिए हैं। इसमें कुछ बॉक्स खाली हैं, जिन्हें आपको भरना है। कोई भी अंक दोबारा नहीं आना चाहिए। एक सीधी लाइन और एक खड़ी लाइन तथा बॉक्स में नंबर रिपीट नहीं होना चाहिए।

5	9		7		
	8				9
7		4	2	6	
9			8	4	
	2	7		8	
8	5			3	
1		3	5	7	
7				1	5
	6		4		3

### सुडोकू - 65 का हल

1	5	4	9	7	6	8	3	2
3	7	6	8	2	4	1	5	9
9	8	2	5	1	3	7	6	4
6	4	7	1	9	5	3	2	8
5	2	3	4	8	7	9	1	6
8	9	1	6	3	2	5	4	7
7	6	8	2	5	1	4	9	3
4	3	5	7	6	9	2	8	1
2	1	9	3	4	8	6	7	5



## हार्इलाइट

### निशा और मुस्कान ने स्वर्ण पदक जीता

बैंकॉक : युवा भारतीय मुक्केबाज निशा और मुस्कान ने अपने कौशल का शानदार प्रदर्शन करते हुए रविवार को यहां अंडर-19 एशियाई मुक्केबाजी चैंपियनशिप में स्वर्ण पदक जीते, जबकि पांच अन्य खिलाड़ियों ने रजत पदक हासिल किए। इस प्रतियोगिता के अंडर 19 वर्ग में भाग लेने वाली 10 महिला मुक्केबाजों में से नौ पदक जीतकर वापस लौटेंगी, जिनमें दो स्वर्ण और पांच रजत के अलावा दो कांस्य पदक शामिल हैं। निशा ने 54 किग्रा वर्ग में चीन की सिरुई यांग के खिलाफ तीसरे और अंतिम दौर में अपने खेल के स्तर को ऊंचा करते हुए 3-1 से जीत दर्ज की, जबकि मुस्कान (57 किग्रा) ने आक्रामक इरादे दिखाते हुए कजाकिस्तान की अयाझान एमैक की चुनौती को 3-2 के खंडित फैसले से मात दी।

### लाबुशेन को टेस्ट टीम में वापसी की उम्मीद

मेलबर्न : शीर्ष क्रम के बल्लेबाज मार्नस लाबुशेन को उम्मीद है कि वह एशेज के लिए ऑस्ट्रेलिया की टेस्ट टीम में वापसी करने में सफल रहेंगे। और वह इंग्लैंड के खिलाफ होने वाली इस महत्वपूर्ण श्रृंखला में पारी का आगाज करने के लिए भी तैयार हैं। लाबुशेन को 2019 के बाद पहली बार वेस्टइंडीज में हाल ही में हुई श्रृंखला की शुरुआत में टेस्ट टीम से बाहर किया गया था। पिछले दो वर्षों में उनका औसत 27.82 था। इस बीच वह केवल एक शतक लगा पाए। उन्होंने टीम से बाहर किए जाने के बाद हालांकि कड़ा अभ्यास किया।

### विश्व खेलों में कोठारी की आसान जीत

चेंगदू (चीन) : राष्ट्रीय चैंपियन सौरव कोठारी की जीत रविवार को विश्व खेलों की क्यू खेल प्रतियोगिता के पहले दिन भारत के लिए एकमात्र सकारात्मक पहलु रही। कोठारी को पुरुषों के स्नूकर में ग्रेट ब्रिटेन के जेक कॉस्कर को 2-0 से हराते में अधिक पसीना नहीं बहाना पड़ा। कोठारी अपने अंतिम ग्रुप 'सी' मैच में एक अन्य ब्रिटिश खिलाड़ी डेरिल हिल से भिड़ेंगे। ग्रुप के शीर्ष दो खिलाड़ी क्वाटर फाइनल में जगह बनाएंगे। कमल चावला ग्रुप 'डी' मैच में कतर के पूर्व आईबीएसएफ विश्व चैंपियन अली अलोबेदली से 0-2 से हार गए। चावला का अगला मुकाबला माइकल जॉर्जियो से होगा।

### चोपड़ा का डायमंड लीग में नाम नहीं

नई दिल्ली : भारत के स्टार भाला फेंक खिलाड़ी नीरज चोपड़ा और पाकिस्तान के ओलंपिक चैंपियन अरशद नदीम के बीच 16 अगस्त को पोलैंड के सिलेसिया में होने वाली डायमंड लीग भीट में मुकाबला नहीं होगा, क्योंकि दोनों प्रतिद्वंद्वियों के नाम लीग की प्रविष्टि सूची से गायब हैं। चोपड़ा का नाम प्रविष्टि सूची में क्यों नहीं है, इसका कारण अभी पता नहीं चल पाया है। इससे पहले नौ जुलाई को सिलेसिया डायमंड लीग के आयोजकों ने चोपड़ा और अरशद नदीम की भागीदारी की घोषणा की थी



एमएलएस फुटबॉल मैच के दौरान टोरंटो एफसी के गोलकीपर लुका गावरान ने फिलाडेल्फिया यूनियन के खिलाफ डाइव लगाकर गोल बचा लिया।

### अल हिलाल ने नेमार की जगह डार्विन को जोड़ा

लंदन, एजेंसी सऊदी अरब के मशहूर फुटबॉल क्लब अल हिलाल ने ब्राजील के सुपरस्टार नेमार की जगह पर उरुग्वे के अंतर्राष्ट्रीय खिलाड़ी डार्विन नुनेज के साथ अनुबंध किया है। अल हिलाल ने इंग्लिश प्रीमियर लीग में लिंवरपूल की तरफ

# रोहित-कोहली पर फैसला लेने की जल्दबाजी में नहीं बीसीसीआई

## वनडे से विदाई की अटकलों पर लगेगा विराम, फिलहाल पूरा ध्यान एशिया कप पर

नई दिल्ली, एजेंसी शतक और 25,000 से ज्यादा रन है कोहली और रोहित के नाम वनडे में संयुक्त रूप से 83 शतक और 2027 में होने वाले वनडे विश्व कप तक रोहित 40 और कोहली 39 साल के हो जाएंगे

दिग्गज भारतीय खिलाड़ी विराट कोहली और रोहित शर्मा के वनडे भविष्य को लेकर चल रही अटकलों के बीच भारतीय क्रिकेट बोर्ड (बीसीसीआई) कोई भी फैसला लेने की जल्दबाजी में नहीं है और फिलहाल उसका पूरा ध्यान टी20 प्रारूप में खेले जाने वाले एशिया कप पर है। अगस्त में प्रस्तावित बांग्लादेश के दौरे के रह होने के बाद भारत का अगला वनडे मैच ऑस्ट्रेलिया में 19 से 25 अक्टूबर के बीच खेली जाने वाली तीन मैचों की श्रृंखला में होगा। कोहली और रोहित के नाम वनडे में संयुक्त रूप से 83 शतक और 25,000 से ज्यादा रन हैं। भारतीय क्रिकेट में इस बात की चर्चा है कि अक्टूबर 2027 में होने वाले वनडे विश्व कप तक रोहित 40 और कोहली 39 साल के हो जाएंगे। ऐसे में क्या ये दोनों दिग्गज तब तक टिके रह पायेंगे। इस मामले की जानकारी रखने वाले एक सूत्र ने गोपनीयता शर्त पर पीटीआई-भाषा से कहा, उनके मन में अगर कोई योजना है तो जाहिर है कि वे भारतीय क्रिकेट बोर्ड (बीसीसीआई) के आला अधिकारियों को बताएंगे, जैसा उन्होंने इंग्लैंड टेस्ट दौरे से पहले किया था। उन्होंने कहा भारतीय टीम के नजरिए से देखे तो अगला बड़ा



# ऑस्ट्रेलिया ने दक्षिण अफ्रीका को पहले टी-20 में 17 रनों से हराया

डार्विन (ऑस्ट्रेलिया), एजेंसी टिम डेविड (83) और कैमरून ग्रीन (35) की आतिशी पारियों के बाद जॉश हेजलवुड और बेन ड्वारश्विस (तीन-तीन विकेट) की बेहतरीन गेंदबाजी के दम पर ऑस्ट्रेलिया ने रविवार को पहले टी-20 मुकाबले में दक्षिण अफ्रीका को 17 रनों से हरा दिया। इसी के साथ ऑस्ट्रेलिया ने तीन मैचों की सीरीज में 1-0 से बहुत बना ली है।

179 रनों के लक्ष्य का पीछा करने उतरी दक्षिण अफ्रीका की शुरुआत अच्छी नहीं और उसने पहले ही ओवर में कप्तान एडन मार्क्रम (12) का विकेट गंवा दिया। उन्हें जॉश हेजलवुड ने विकेटकीपर कैमरून ग्रीन के हाथों कैच आउट कराया। इसके बाद बल्लेबाजी करने आये लुआन-ट्रे प्रेटोरियस को ग्लेन मैक्सवेल ने ओवरन के हाथों कैच आउट कराकर पवेलियन भेज दिया। लुआन-ट्रे प्रेटोरियस ने नौ गेंदों में 14 रन बनाये। तीसरे विकेट के रूप में डेवाल्ड ब्रेविस दो रन बनाकर आउट हुये। ट्रिस्टन स्टब्स ने रायन रिकलटन के साथ पारी को संभाला और तेजी के साथ रन बटोरे। दोनों बल्लेबाजों के बीच चौथे विकेट के लिए 72 रनों की साझेदारी हुई। 15वें ओवर में हेजलवुड ने ट्रिस्टन स्टब्स को आउट कर इस बल्लेबाज को आउट किया। ट्रिस्टन स्टब्स ने 27 गेंदों में पांच चौकों की मदद से 35 रन बनाये। इसी ओवर में हेजलवुड ने जॉर्ज लिंडे (शून्य) को भी अपना शिकार बना लिया। अगले ओवर में एडम जम्पा ने कॉर्बिन बॉश (दो) और सेनुरन मुथुसामी (शून्य) को आउटकर मैच का रुख अपनी टीम के पक्ष में कर दिया। 20वें ओवर की दूसरी गेंद पर बेन ड्वारश्विस ने रायन रिकलटन को मैक्सवेल के हाथों कैच आउट कराकर ऑस्ट्रेलिया की जीत पक्की कर दी। दक्षिण अफ्रीका की टीम निश्चित 20 ओवरों में नौ विकेट पर 161 रन ही बना सकी और 17 रनों से मुकाबला हार गई। ऑस्ट्रेलिया की ओर जॉश हेजलवुड और बेन ड्वारश्विस ने तीन- तीन विकेट लिये। ग्लेन मैक्सवेल ने एक बल्लेबाज को आउट किया। टिम डेविड को उनकी शानदार पारी के लिए प्लेयर ऑफ द मैच का पुरस्कार मिला।



डार्विन में दक्षिण अफ्रीका के खिलाफ जीत का जश्न मनाते ऑस्ट्रेलिया के खिलाड़ी।

ने रायन रिकलटन के साथ पारी को संभाला और तेजी के साथ रन बटोरे। दोनों बल्लेबाजों के बीच चौथे विकेट के लिए 72 रनों की साझेदारी हुई। 15वें ओवर में हेजलवुड ने ट्रिस्टन स्टब्स को आउट कर इस बल्लेबाज को आउट किया। ट्रिस्टन स्टब्स ने 27 गेंदों में पांच चौकों की मदद से 35 रन बनाये। इसी ओवर में हेजलवुड ने जॉर्ज लिंडे (शून्य) को भी अपना शिकार बना लिया। अगले ओवर में एडम जम्पा ने कॉर्बिन बॉश (दो) और सेनुरन मुथुसामी (शून्य) को आउटकर मैच का रुख अपनी टीम के पक्ष में कर दिया। 20वें ओवर की दूसरी गेंद पर बेन ड्वारश्विस ने रायन रिकलटन को मैक्सवेल के हाथों कैच आउट कराकर ऑस्ट्रेलिया की जीत पक्की कर दी। दक्षिण अफ्रीका की टीम निश्चित 20 ओवरों में नौ विकेट पर 161 रन ही बना सकी और 17 रनों से मुकाबला हार गई। ऑस्ट्रेलिया की ओर जॉश हेजलवुड और बेन ड्वारश्विस ने तीन- तीन विकेट लिये। ग्लेन मैक्सवेल ने एक बल्लेबाज को आउट किया। टिम डेविड को उनकी शानदार पारी के लिए प्लेयर ऑफ द मैच का पुरस्कार मिला।



### रोहित और कोहली वनडे के असाधारण खिलाड़ी हैं: गांगुली

कोलकाता : पूर्व भारतीय कप्तान सौरव गांगुली ने रोहित शर्मा और विराट कोहली के एकदिवसीय रिकॉर्ड को असाधारण कारार देते हुए कहा कि इन दोनों दिग्गजों को 50 ओवर के प्रारूप में तब तक खेलते रहना चाहिए जब तक कि उनका प्रदर्शन अच्छा है। कुछ मीडिया रिपोर्टों में कयास लगाया गया है कि ऑस्ट्रेलिया का आगामी दौरा इन दोनों खिलाड़ियों का आखिरी वनडे दौरा हो सकता है। गांगुली ने इस बारे में पूछे जाने पर कहा कि उन्हें ऐसे किसी बात की जानकारी नहीं है। गांगुली ने कहा मुझे इसके बारे में कोई जानकारी नहीं है। इसलिए मैं इस पर कोई प्रतिक्रिया नहीं दे सकता हूं। गांगुली ने जोर दिया कि उनके करियर को आगे बढ़ाने में प्रदर्शन सबसे महत्वपूर्ण कारक होना चाहिए। उन्होंने यहां एक कार्यक्रम के इतर कहा यह कहना मुश्किल है। जो भी अच्छा करेगा, वही खेलेगा। अगर वे अच्छा करते हैं, तो उन्हें खेलना जारी रखना चाहिए। कोहली का वनडे रिकॉर्ड असाधारण है, रोहित शर्मा के साथ भी ऐसा ही है। वे दोनों सफेद गेंद की क्रिकेट में असाधारण हैं। दोनों खिलाड़ियों ने 2027 के विश्व कप के बारे में योजनाओं को अभी तक स्पष्ट नहीं किया है।



सुनील गावस्कर

### रमेश बुधियाल ने एशियाई सर्फिंग में कांस्य पदक जीता



रमेश बुधियाल।

चेन्नई, एजेंसी

भारत के रमेश बुधियाल ने शुरुवार को यहां एशियाई सर्फिंग चैंपियनशिप में पुरुषों के ओपन वर्ग में कांस्य पदक जीता। इस तरह से वह इस प्रतियोगिता में पदक जीतने वाले पहले भारतीय खिलाड़ी बन गए। बुधियाल शनिवार को इस प्रतियोगिता के पदक दौर में पहुंचने वाले पहले भारतीय खिलाड़ी बने थे। उन्होंने फाइनल में 12.60 अंक अर्जित कर कांस्य पदक जीता। कोरिया के कनोआ हीजे ने 15.17 अंक के साथ स्वर्ण पदक, जबकि इंडोनेशिया के पजार एरियाना ने 14.57 अंक के साथ रजत पदक जीता। ओपन महिला वर्ग में जापान की अनरी मात्सुनो (14.90 अंक)

# श्रृंखला में जो हुआ उसे भूलना जरूरी : नायर

नई दिल्ली, एजेंसी

भारतीय बल्लेबाज करुण नायर ने इस बात पर अफसोस जताया कि इंग्लैंड के खिलाफ हालिया टेस्ट श्रृंखला में मिली शुरुआत को वह बड़े स्कोर में नहीं बदल पाए लेकिन वह समझते हैं कि इन निराशाओं को दूर करना उनके लिए भविष्य में रन बनाने के लिए जरूरी है।

नायर ने आठ साल के अंतराल के बाद वापसी करते हुए चार टेस्ट मैच में 25 की औसत से 205 रन बनाए जिसमें सिर्फ एक अर्धशतक शामिल है। नायर ने कहा मैं ओवल में मिली शुरुआत (जहां उन्होंने 57 रन बनाए) को शतक में नहीं बदल पाने से निराश था। लेकिन पहले दिन के खेल के दौरान टिके रहना महत्वपूर्ण था, क्योंकि टीम मुश्किल स्थिति में थी। मैं थोड़ा घबराया हुआ था लेकिन अच्छा महसूस कर रहा था। मैं उम्मीद कर रहा था कि मैं इसे बदल पाऊंगा (शतक में) जो मैं नहीं कर सका। कर्नाटक के इस बल्लेबाज ने स्वीकार किया कि यह उनके लिए उतार-चढ़ाव भरी श्रृंखला रही और घरेलू क्रिकेट में बड़े स्कोर बनाने के बाद राष्ट्रीय टीम में जगह बनाने के बाद प्रदर्शन निराशाजनक रहा।

नायर ने कहा मैंने काफी सोचा लेकिन जो हो चुका है उसे भूलकर अगले कुछ महीनों में मुझे क्या करना है इस पर ध्यान देना जरूरी है। उन्होंने कहा यह मेरा ध्यान बनाए रखने और यह सुनिश्चित करने के बारे में है कि मैं आगे बढ़ूं और चाहे किसी भी स्तर पर खेलूं, वहां बड़े स्कोर बनाऊं। नायर ने कप्तान शुभमन गिल और मुख्य




करुण नायर

### विश्व कप से पहले न्यूजीलैंड ने चेन्नई में अभ्यास शिविर लगाया

चेन्नई : भारत और श्रीलंका की संयुक्त मेजबानी में होने वाले महिला वनडे विश्व कप को शुरू होने में अब दो महीने से भी कम समय बचा है और न्यूजीलैंड की कई प्रमुख खिलाड़ी इस वैश्विक टूर्नामेंट की तैयारी के सिलसिले में चेन्नई पहुंच गई हैं। इस दस सदस्यीय टीम में सात क्रिकेट के केंद्रीय अनुबंधित हैं और वे मुख्य कोच बेन सांथर और सहायक कोच क्रेग मैकमिलन के मार्गदर्शन में चेन्नई सुपर किंग्स अकादमी में दो सप्ताह के शिविर में भाग ले रहे हैं।

न्यूजीलैंड की टीम महिला टी-20 विश्व कप की मौजूदा चैंपियन है और वह 30 सितंबर से शुरू होने वाले वनडे विश्व कप में जीत हासिल करके अपने नाम पर दोहरा खिताब दर्ज करने की कोशिश करेगी। सात अनुबंधित खिलाड़ियों में तेज गेंदबाज जेस केर, युवा सलामी बल्लेबाज जॉर्जिया फ्लिंमर और ऑलराउंडर बुक हॉलिंडे भी शामिल हैं। इनके अलावा इजी शापिंग, फ्लोरा और एम्मा मैकलियोड जैसी उभरती हुई खिलाड़ी भी शिविर में भाग ले रही हैं।



बेन सांथर

ध्यान में लाने के अनुरोध पर भी आश्चर्य व्यक्त किया जहां राष्ट्रीय महासंघ के संविधान से संबंधित एक मामला लंबित है। आईएसएल क्लबों ने एक पत्र में कहा कि अगर एआईएफएफ उनके अनुरोध पर कार्रवाई नहीं करता है तो उनके पास स्वतंत्र रूप से न्यायिक सहायता लेने के अलावा कोई विकल्प नहीं होगा। आईएसएल के 13 क्लबों में से मोहन बागान सुपर जाईंट और ईस्ट बंगाल ने पत्र पर हस्ताक्षर नहीं किए हैं। चौबे ने कहा इस मामले पर (सात अगस्त को दिल्ली में) सभी 13 क्लबों के सीईओ के साथ बैठक में चर्चा हुई थी इसलिए 24 घंटे के भीतर उनसे यह पत्र प्राप्त करना हमारे लिए आश्चर्य की बात थी। यह पूछे जाने पर कि क्या एआईएफएफ इस मामले पर स्पष्टता के लिए उच्चतम न्यायालय का दरवाजा खटखटा सकता है तो उन्होंने कहा हम इस कानूनी सलाह ले रहे हैं।



कल्याण चौबे।

